


تفہیم القراض

www.KitaboSunnat.com



از
ابو الفوزان کفایت اللہ السنا بلی

ناشر: اسلامک انفارمیشن سینٹر، کرا، ممبئی

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

تفہیم الفرائض

از

ابوالفوز (کفایت اللہ السنا بلی)

ناشر

اسلامک انفارمیشن سینٹر ممبئی

جملہ حقوق محفوظ بحق مؤلف

تفہیم الفرائض	:	نام کتاب
ابو الفوزان کفایت اللہ سنابلی	:	مؤلف
اسلامک انفاذ میشن سینٹر ممبئی	:	ناشر
2018ء	:	اشاعت
1000	:	تعداد
120 روپے	:	قیمت

ملنے کے پتے :-

- ☆ اسلامک انفارمیشن سینٹر، کرلا، ممبئی
- ☆ دارالسنۃ للتحقیق والطباعۃ والنشر، برہان پور، (ایم، پی)
- ☆ عمری بک ڈپو، نزد مدرسہ تعلیم القرآن، اشوک نگر، کرلا، ممبئی
- ☆ مدرسہ رحمانیہ سلفیہ، کملا رامن نگر، بیگن واڑی، گوونڈی، ممبئی
- ☆ مرکز مکتبہ الاسلام، ایوان ہمدرد، مسلم چوک، گلبرگہ، کرناٹک، انڈیا۔

✽ کتاب منگانے کے لئے رابطہ نمبر:

02226500400

فہرست مضامین

6	عرض مؤلف
16	❁ مقدمہ
16	علم فرائض کا تعارف
18	ترکہ کے مصارف
18	تجہیز و تکفین
18	قرض کی ادائیگی
20	وصیت کی تنفیذ
21	وارثین میں تقسیم وراثت
22	ارکان وراثت
22	اسباب وراثت
22	شروط وراثت
23	موانع وراثت
24	❁ پہلا حصہ: وارثین
24	❁ باب اول: وارثین کی فہرست
24	وارثین کے گروپس
25	وارثین کی فہرست
28	❁ باب دوم: وارثین کی قسمیں
28	❁ پہلی قسم: اصحاب الفروض

- 30 ❁ دوسری قسم: عصبہ
- 39 ❁ تیسری قسم: ذوی الارحام
- 39 ❁ باب سوم: حجب
- 41 قواعد حجب
- 41 قواعد حجب کے دلائل
- 44 ❁ دوسرا حصہ: وارثین کے حصے
- 45 ❁ باب اول: زوجین کے حصے
- 49 ❁ باب دوم: فروع کے حصے
- 64 ❁ باب سوم: اصول کے حصے
- 80 ❁ باب چہارم: حواشی کے حصے
- 101 ❁ تیسرا حصہ: تاویل و تصحیح
- 101 تاویل
- 107 تصحیح
- 117 ❁ چوتھا حصہ: مسائل فرائض کی قسمیں
- 117 مسئلہ عادلہ
- 118 مسئلہ عالمہ (عول)
- 120 مسئلہ ناقصہ (رد)
- 134 ❁ پانچواں حصہ: نادر مسائل
- 134 باب المناسخہ (تقسیم ترکہ سے قبل وارثین میں سے کوئی فوت ہو جائے)

- 149 باب میراث المفقود (گم شدہ شخص کی میراث)
- 155 باب میراث الحمل (ماں کے پیٹ میں موجود بچے کی میراث)
- 160 باب میراث الخنثی (خنث یعنی بھڑے کی میراث)
- 164 باب الموت الجماعی أو العرتی ونحوہم (حادثہ میں ایک ساتھ مرنے والوں کی میراث)
- 172 ❁ چھٹا حصہ: تقسیم ترکہ
- 173 ذوی الارحام کی تفصیل
- 180 قرض خواہوں کے مابین ترکہ تقسیم کرنے کا طریقہ
- 181 تخارج
- 182 میراث الجدمع الاخوة
- 183 جدول

بِسْمِ اللّٰهِ الرَّحْمٰنِ الرَّحِیْمِ

عرض مؤلف

میراث واحد علم ہے جسے اللہ تعالیٰ نے قرآن مجید میں بڑی تفصیل کے ساتھ بیان کیا ہے، اس قدر تفصیل سے کسی اور مسئلہ کا بیان قرآن میں نہیں ہے، نیز اس علم کا تعلق ہر شخص سے ہے لہذا ہر ایک کے لئے اس کا جاننا انتہائی اہم ہے، بالخصوص برصغیر میں تو اس علم کے تعلق سے ذرا بھی غفلت مناسب نہیں کیونکہ زمانہ جاہلیت کی طرح یہاں بھی بیشتر مقامات پر خواتین کو میراث میں حصہ ہی نہیں دیا جاتا حالانکہ قرآن میں اللہ تعالیٰ نے میراث کی تفصیلات سورۃ النساء میں ہی پیش کی ہے۔

اور عجیب بات تو یہ ہے کہ ایک طرف بیٹے باپ کی ساری جائیداد ہڑپ کر جاتے ہیں اور بیٹیوں کو شریک ہی نہیں کرتے، دوسری طرف باپ کی صرف بیٹیاں ہوں، تو کل جائیداد وہی سمیٹ لیتی ہیں اور باپ کے بھائیوں یا بہنوں کو کچھ نہیں دیتیں؛ اور باپ کے والدین بھی موجود ہوں، تو بیٹے یا بیٹیوں میں سے کوئی بھی ان کی طرف دھیان نہیں دیتا۔ اس طرح بعض حالات میں مرد، عورتوں کے حصے ہڑپ کر جاتے ہیں اور بعض حالات میں عورتیں مردوں کے حصے نگل جاتی ہیں۔

یاد رہے کہ میراث کا تعلق حقوق العباد سے ہے، اور جو شخص کسی کی میراث ہڑپ کرے گا، قیامت کے روز اسے ایک ایک پائی کا حساب دینا ہوگا؛ اللہ رب العالمین نے قرآن مجید میں میراث کی تفصیلات بتلانے کے بعد اس پر عمل کرنے کی صورت میں جنت کی بشارت دی ہے اور ان سے روگردانی کی صورت میں جہنم کی وعید سنائی ہے۔

لہذا ضروری ہے کہ اسلامی نظام میراث کو سیکھا جائے اور ہر خاص و عام کو اسے سکھایا جائے، افسوس ہے کہ ہمارے یہاں اس علم کے حوالے سے بڑی غفلت برتی جا رہی ہے اور اس کی ایک وجہ یہ بھی ہے کہ اسے مشکل علم سمجھ لیا گیا ہے، حالانکہ یہ بہت ہی آسان ہے حتیٰ کہ بعض نے کہا ہے ”ہو علم یوم ولیلۃ“، یعنی اس علم کو چوبیس گھنٹے میں سیکھا جاسکتا ہے۔

لیکن کوئی چیز گرچہ فی نفسہ آسان ہو لیکن اسے آسان طریقے سے پیش نہ کیا جائے تو وہ چیز مشکل بن جاتی ہے، اس کے برخلاف کسی مشکل چیز کو آسان طریقہ سے پیش کر دینا، اسے کافی حد تک آسان بنا دیتا ہے، ناچیز کی ہمیشہ سے کوشش رہی ہے کہ جو کچھ بھی لکھا جائے نہایت عام فہم اور آسان لب و لہجے میں لکھا جائے تاکہ ہر قاری باسانی اسے سمجھ سکے۔ الحمد للہ یہ کوشش کافی حد تک کامیاب رہی ہے جیسا کہ بہت سے قارئین نے زبانی یا تحریری طور پر اس کی شہادت دی ہے۔

جب قارئین کی طرف سے متواتر یہ تبصرے سننے کو ملے کہ ناچیز کی تحریروں میں تسہیل ہوتی ہے اور مشکل سے مشکل مباحث بھی باسانی سمجھ میں آجاتے ہیں، تو خیال آیا کہ علم فرائض پر بھی ایک کتاب لکھنی چاہئے، ممکن ہے یہ علم بھی ناچیز کے ذریعے کچھ لوگوں کے لئے آسان ہو جائے اور ثواب جاریہ کا ذریعہ بھی بن جائے۔ اسی ارادے کے تحت اس کتاب کی ترتیب عمل میں آئی والحمد للہ۔

راقم الحروف کے ناقص تجربے کی روشنی میں اس علم کے مشکل ہونے کے اسباب شاید درج ذیل ہیں:

(۱) آسان اور جدید اصولوں کے بجائے مشکل اور روایتی اصولوں کا سہارا لیا جاتا ہے۔

(۲) عام کتابوں میں مناسب ترتیب پیش کرنے کا اہتمام نہیں کیا گیا ہے جس سے کافی اشتباہ ہوتا ہے۔

(۳) ضروری اور غیر ضروری مباحث کی تعیین نہیں کی گئی جس سے یہ سمجھ لیا جاتا ہے کہ سارے مباحث کا جاننا ضروری ہے، پھر طلب الکل کے نتیجے میں فوت الکل کا انجام سامنے آتا ہے۔

(۴) ہر بات کو دلیل کے ساتھ سمجھانے کے بجائے، اصولوں اور شرطوں کو رٹا کر، ان کی روشنی میں نتائج سکھلانے کی کوشش کی جاتی ہے، اس سے نتائج کا علم تو ہو جاتا ہے لیکن دلائل سمجھ میں نہیں آتے، اور اس طرح علم فرائض سیکھنے والے ہر مسئلہ کا حل تو پیش کر دیتے ہیں لیکن کوئی دلیل کا مطالبہ کر لے تو بے بس ہو جاتے ہیں۔

بلکہ یہ حضرات خود بھی اگر ایک عرصہ تک مشق ترک کر دیں تو ان کے ذہن سے سب کچھ محو ہو جاتا ہے۔ کیونکہ دلائل سے اصولوں کا رشتہ سمجھے بغیر اصولوں کو محض رٹ لینا، عارضی حفظ کے لحاظ سے تو آسان ہے لیکن دیر تک انہیں ذہن میں باقی رکھنا مشکل ہے، بلکہ فہم و تدبر کے عادی حضرات کے لئے رٹنا بھی مشکل امر ہوتا ہے۔ اس طرح یہ چیز بھی اس فن کو مشکل بنا دیتی ہے۔

زیر نظر کتاب میں کوشش کی گئی ہے کہ ان اسباب کو دور کیا جائے اور اس علم کو زیادہ سے زیادہ آسان بنا کر پیش کیا جائے، نیز رٹانے کے بجائے سمجھانے کی کوشش کی جائے؛ اسی مناسبت سے اس کتاب کا نام ’تفہیم الفرائض‘ رکھا گیا ہے۔ توقع ہے کہ یہ کتاب طلبہ کے لئے آسان ثابت ہوگی، ان شاء اللہ العزیز۔ کتاب کو ایک مقدمہ اور چھ حصوں میں تقسیم کیا گیا ہے۔

❁ مقدمہ:-

اس میں علم فرائض کا تعارف، ترکہ کے مصارف، وراثت کے ارکان و شروط وغیرہ کا مختصر تذکرہ ہے، اس ضمن میں وراثت کی شروط کو اچھی طرح سمجھ لینا چاہئے تاکہ آگے چل کر مفقود، حمل اور الموت الجماعی کے مباحث سمجھنے میں آسانی ہو۔

❁ پہلا حصہ: وارثین۔

اس میں تین ابواب ہیں:

باب اول: وارثین کی فہرست:

وارثین کی فہرست کو گروپوں (زوجین، فروع، اصول، حواشی) میں تقسیم کیا گیا ہے، پھر ہر گروپ کو ان کے درجہ کے اعتبار سے بالترتیب ذکر کیا گیا ہے، نیز گروپ کے اندر موجود وارثین کو بھی درجات کے لحاظ سے ترتیب وار ذکر کیا گیا ہے۔ وارثین کو اس طرح یاد رکھنے میں درج ذیل فوائد ہیں:

- ① جملہ وارثین کی فہرست یاد رکھنے میں آسانی ہوتی ہے۔
- ② میت سے وارثین کا تعلق اور ان کا درجہ بھی ذہن میں رہتا ہے۔
- ③ جہت، درجہ اور قوت کے لحاظ سے عصبہ کی ترتیب بھی ساتھ میں یاد ہو جاتی ہے۔
- ④ جب کے قواعد سمجھنے اور انہیں اپلائی کرنے میں یہ ترتیب بہت معاون ثابت ہوتی ہے۔
- ⑤ اصحاب الفروض و عصبہ کے حالات یاد رکھنے اور انہیں ان کا حصہ دینے میں آسانی ہوتی ہے۔
- ⑥ وارثین کی عدم موجودگی میں ذوی الارحام میں ترکہ تقسیم کرنے کی نوبت آئے تو اس میں بھی آسانی ہوتی ہے۔

وارثین کا پانچواں گروپ اصحاب الولاء ہے، لیکن ہم نے وارثین کی فہرست میں اسے ذکر نہیں کیا ہے، بلکہ الگ ذکر کیا ہے؛ کیونکہ اول تو اس فہرست میں سب میت کے (صہری یا نسبی) رشتہ دار ہی ہوتے ہیں جبکہ اصحاب الولاء کا معاملہ اس سے مختلف ہے، دوم عصر حاضر میں اس گروپ کا کوئی وجود ہی نہیں، اس لئے ان پر بحث کرنا بے فائدہ ہے۔ البتہ چونکہ یہ عصبہ ہی ہوتے ہیں، اس لئے عصبہ کی بحث میں ضمناً ان کا تذکرہ کر دیا گیا ہے۔ اس بنا پر یہ نہ سمجھا جائے کہ اصحاب الولاء کو وارثین کی فہرست سے خارج کر دیا گیا ہے، بلکہ یہ بات نوٹ کی جائے کہ یہ فہرست رشتہ دار (صہری و نسبی) وارثین کی فہرست ہے۔

اس بنا پر ہماری پیش کردہ فہرست میں مرد وارثین کی تعداد (۱۳) ہے، جبکہ دیگر کتابوں میں یہ تعداد (۱۵) ملے گی جس میں ایک صاحب ولاء کا اضافہ ہوگا۔

ہم نے ہر طرح کی جدہ کو خواہ دادی ہو یا نانی، سب کو ایک ہی شمار کیا ہے؛ بعض اہل علم ان دونوں کو ایک ہی شمار کرتے ہیں، جیسا کہ فرائض کی متعدد کتابوں میں ہے؛ ہمارے نزدیک یہی زیادہ مناسب ہے، کیونکہ سب ایک ہی درجے میں ہیں اور ایک ہی حصہ میں سب شریک ہوتی ہیں؛ جبکہ بعض اہل علم دادی اور نانی کو الگ الگ شمار کرتے ہیں، اس اعتبار سے ان کے یہاں خواتین کی فہرست میں ایک تعداد بڑھ جاتی ہے۔

نیز ہم نے گروپ ولاء کو الگ کر دیا ہے، جس میں ایک خاتون بھی آتی ہے۔ ان دو وجوہات کی بنا پر خواتین کی فہرست میں ہمارے یہاں صرف (۸) کی تعداد ہوگی، جب کہ دیگر اہل علم کے یہاں یہ تعداد (۱۰) ہوگی۔

یہ کتاب گرچہ اردو میں ہے لیکن رشتوں کے نام عموماً عربی میں ہی ذکر کئے گئے ہیں، ہمارا ماننا ہے کہ اس علم کو سیکھتے اور سکھاتے ہوئے مرکزی اور اصولی مقامات پر رشتوں کے نام عربی میں ہی استعمال کرنے چاہئیں، تاکہ دلائل (مسائل سے متعلق کتاب و سنت کے نصوص) سے ربط میں مزید آسانی ہو۔

اس علم کے مشکل ہو جانے کی وجوہات میں سے ایک بڑی وجہ یہ بھی ہے کہ دلائل کو نظر انداز کر کے محض

اصولوں اور شرطوں کو رٹنے کی کوشش کی جاتی ہے۔ جب کہ بہتر یہ ہے کہ اس علم کے مسائل کو دلائل سے جوڑ کر سیکھا جائے، اور اس میں آسانی کے لئے وارثین کے نام عربی زبان میں ہی استعمال کئے جائیں۔

باب دوم: وارثین کی قسمیں:

اس کے تحت وارثین کی پہلی قسم اصحاب الفروض کی مختصر تشریح ہے اور ان کے حصہ پانے کے حالات و شروط پر یہاں کوئی بحث نہیں ہے۔

اس کے بعد وارثین کی دوسری قسم عصبہ کی مفصل تشریح ہے، اور ان کے حصہ پانے کے حالات و شروط کی مفصل وضاحت ہے۔ یعنی اصحاب الفروض کے حصوں پر بحث سے پہلے ہم نے عصبہ کے حصوں پر بحث کی ہے اور یہ طریقہ ہم نے فرائض کی عام کتابوں سے ہٹ کر اپنایا ہے۔

عام کتابوں میں پہلے اصحاب الفروض پر مکمل بحث ہوتی ہے اس کے بعد عصبہ پر بحث ہوتی ہے، اور ایسا شاید اس لئے کیونکہ حدیث ہے کہ پہلے اصحاب الفروض کو ان کے حصے دو اور بعد میں جو بچے وہ عصبہ کو دو، حالانکہ اس حدیث کا مفاد صرف یہ ہے کہ عصبہ اصحاب الفروض سے بچا ہوا حصہ پائیں گے، لیکن اس بنیاد پر یہ طریقہ تدریس اپنایا کہ پہلے اصحاب الفروض پر بحث ہوگی، بعد میں عصبہ پر؛ یہ مناسب نہیں ہے کیونکہ اصحاب الفروض پر بحث مکمل تبھی سمجھ میں آئے گی جب عصبہ کی بحث اچھی طرح سمجھ میں آگئی ہو، نیز قرآن نے تو مسائل فرائض کی شروعات ہی عصبہ کے ذکر سے کی ہے۔

یاد رہے کہ عصبہ کی بحث بہت ہی آسان ہے، اور یہ بحث اصحاب الفروض کی بحث کو بھی آسان کر دیتی ہے، لیکن عصبہ کو بعد میں پڑھنے کے سبب اصحاب الفروض اور عصبہ دونوں کی بحث مشکل ہو جاتی ہے؛ کیونکہ ایسی صورت میں مسائل کے حل کا دار و مدار سمجھنے کے بجائے رٹے ہوئے جملوں پر ہوتا ہے۔

عصبہ کے بعد ذوی الارحام کی قسم بتلائی گئی ہے لیکن یہاں کوئی تفصیل ذکر نہیں کی گئی ہے، کیونکہ ان کو حصہ دینے کی نوبت شاذ و نادر ہی آتی ہے؛ نیز ان کی تفصیل اختلافی ہونے کے ساتھ ساتھ کافی پیچیدہ بھی ہے، البتہ کتاب کے اختتام پر ان پر مختصر بحث شامل کر دی گئی ہے جو کافی ہے۔

باب سوم: وارثین، بحیثیت استحقاق و حرمان (حج):

اس بحث کو فرائض کی عام کتابوں میں نہ صرف اصحاب الفروض بلکہ عصبہ کے بعد ذکر کیا گیا ہے جس سے یہ علم بہت مشکل ہو جاتا ہے، کیونکہ اس کے بعد حصے دینے کی مشق نہیں ہوتی ہے، جس کے سبب جب کے قواعد کی تطبیق پر مشق نہیں ہو پاتی۔ اور یہ بات اچھی طرح نوٹ کر لینی چاہئے کہ جس شخص کو جب کی بحث سمجھ میں نہیں آئی، اس کے لئے علم فرائض کبھی بھی آسان نہیں ہو سکتا؛ کیونکہ اس کے بغیر وارثین کو حصہ دینے کا پورا دار و مدار، وارثین کے استحقاق کی رٹی ہوئی شرطوں پر ہوتا ہے۔

اس باب میں سب سے پہلے جب کے قواعد ذکر کر دئے گئے ہیں جو جب کی ساری بحث کا خلاصہ ہیں، اس کے بعد ان قواعد کے دلائل بھی ذکر کئے گئے ہیں تاکہ جب کا فلسفہ پوری طرح سمجھ میں آجائے۔ یاد رہے کہ وارثین کو حصے دینے میں جو دشواری پیش آتی ہے اس کی بنیادی وجہ عصبہ اور جب کی بحث کو نہ سمجھنا ہے۔ اس دشواری کو دور کرنے کا دو ہی راستہ ہے، یا تو وارثین کی قسموں اور ان کو ملنے والے حصوں کے فلسفہ کو اچھی طرح سمجھ لیا جائے، یا پھر وارثین کو حصے ملنے کی جو شرطیں ہیں انہیں اچھی طرح رٹ لیا جائے؛ پہلا طریقہ فہم و تدبر اور دقت نظر کا متقاضی ہے اور دوسرے طریقے کے لئے رٹنے کی صلاحیت درکار ہے، پہلا طریقہ ہی زیادہ مفید اور مناسب ہے۔

قرآن نے بنات اور اخوات کا زیادہ سے زیادہ فرض حصہ ٹئشین مقرر کیا ہے۔ لہذا کسی مسئلہ میں اوپر کی بنات مثلاً بیٹیوں کو ٹئشین مل گیا، تو اب نیچے کی بنات یعنی پوتیوں کو فرضاً کچھ نہیں مل سکتا، البتہ تعصیبا مل سکتا ہے؛ یہی حال اخوات کا بھی ہے۔

ان صورتوں میں اعلیٰ طبقہ کی بنات یا اخوات میں ٹئشین ختم ہو جانے کے سبب، جب نچلے طبقہ کی بنات، یا اخوات کو، کچھ نہیں مل پاتا؛ تو وہ محجوب نہیں بلکہ محروم کہلاتی ہیں۔

لیکن اس کتاب میں جہاں کسی وارث کے محجوب ہونے کی اجمالی حالت بتلائی گئی ہے، اس میں یہ محروم والی حالت بھی شامل کر لی گئی ہے؛ البتہ تفصیل کے مقام پر دونوں کیفیت واضح کر دی گئی ہے۔

حصہ دوم: وارثین کے حصے:

اس میں اصحاب الفروض کے حصوں کی تفصیلات ہیں، ساتھ ہی عصبہ کے اصول اور جب کے قواعد کی مشق بھی ہے، اگر عصبہ اور جب کی بحث اچھی طرح سمجھ میں آگئی تو اس مرحلہ میں بڑی آسانی ہوگی۔ اصحاب الفروض کے حصوں کو ذکر کرنے کے دو طریقے رائج ہیں:

پہلا طریقہ: - کسی فرض مثلاً نصف ($\frac{1}{2}$) کو ذکر کیا جائے، پھر یہ بتلایا جائے کہ یہ حصہ کن کن وارثین کو ملے گا اور کن کن شرائط کے ساتھ ملے گا؛ اسی طرح سارے فرض کو ذکر کیا جائے۔ دوسرا طریقہ: - کسی صاحب فرض مثلاً بنت (بیٹی) کو ذکر کیا جائے، اس کے بعد اس کے حصہ پانے کی ساری حالتیں مع شرائط ذکر کی جائیں۔

اس کتاب میں یہ دوسرا طریقہ ہی اپنایا گیا ہے، کیونکہ یہ طریقہ سمجھنے کے اعتبار سے زیادہ آسان ہے؛ مزید یہ کہ قرآن میں اللہ تعالیٰ نے اسی طریقہ پر اصحاب الفروض کے حصے ذکر کئے ہیں۔ اس ضمن میں ہر وارث کے حالات کو پہلے اجمالی طور پر ایک ساتھ ذکر کر دیا گیا ہے، اور ترتیب ایسی اپنائی گئی ہے کہ، پہلی حالت طے ہو جانے پر، اگلی حالتوں کا کوئی امکان نہیں رہے گا؛ اور اگلی کسی حالت کے طے ہونے کے لئے، پچھلی حالتوں کا نہ پایا جانا ضروری ہوگا۔

اس ترتیب سے وارثین کے حالات جاننے کا ایک فائدہ تو یہ ہے کہ اگر ابتدائی حالت طے ہوگئی، تو دیگر حالات پر ذہن صرف کرنے کی ضرورت نہیں ہے۔

اور دوسرا فائدہ یہ ہے کہ کوئی حالت چھوٹ نہیں سکتی، کیونکہ پہلی حالت طے نہ ہونے پر ہی اگلی حالت کی نوبت آئے گی۔

اجمالی طور پر بالترتیب یہ حالات ذکر کر دینا ہی کافی تھا، لیکن چونکہ ہمارا مقصود تفہیم ہے جو تسہیل کا پیش خیمہ ہے، اس لئے ہر وارث کے حصوں کو دلائل اور توجیہات کے ساتھ تفصیلاً بھی ذکر کیا گیا ہے، تاکہ دلائل اور نوعیت کے اعتبار سے وارثین کے حصوں کے حالات ذہن میں بیٹھ جائیں۔

حاجب اور عاصب رشتہ دار کو نسبی نام کے بجائے وصفی نام کے ساتھ ذکر کیا گیا ہے، البتہ بریکٹ میں یا تفصیلات میں ان کی وضاحت کر دی گئی ہے۔

کتاب کا صرف یہی ایک حصہ ہے، جس کی تفصیلات فرائض کی عام کتابوں کی نسبت زیادہ ہیں؛ حالانکہ اس حصہ کو صرف ایک صفحہ میں بھی پیش کیا جاسکتا ہے، جیسا کہ کتاب کے اخیر میں ہے۔ اگر کتاب سے اس حصہ کی تفصیل، اور فہرست و عرض مؤلف، نیز رد اور مناسخہ کے باب سے اضافی معلومات کو، نکال کر دیکھا جائے تو یہ کتاب چھوٹے حجم میں ہونے کے باوجود بھی نوے (۹۰) صفحات سے زائد نہیں ہوگی۔

لیکن اس حصہ میں تفصیلات پیش کرنے کا مقصد یہی ہے کہ یہ باتیں دلائل کے ساتھ ہمیشہ کے لئے ذہن میں بیٹھ جائیں، اور ٹٹنے سے یا حصے دیتے وقت جدول دیکھنے سے نجات مل جائے۔ یاد رہے کہ تفہیم و تسہیل کے لئے کہیں اختصار کارآمد ہوتا ہے، تو کہیں تفصیل کی ضرورت پڑتی ہے۔

❁ تیسرا حصہ: تاویل و تفسیح

اس میں تاویل کا ایک ہی طریقہ ذکر کیا گیا ہے، اور عام کتابوں کی نسبت اسے انتہائی آسان اسلوب میں پیش کیا گیا ہے، اس کے علاوہ فرائض کی کتابوں میں جو دیگر روایتی اور جدولی طریقے مذکور ہیں انہیں یکسر نظر انداز کر دیا گیا ہے۔ بالخصوص اس ضمن میں بین العددين نسبتوں کی بحث لانا بالکل ہی مناسب نہیں ہے، بعض حضرات عددی نسبتوں کی بحث یہیں سے اس لئے شروع کر دیتے ہیں تاکہ آگے رد، مناسخہ اور دیگر کئی مباحث میں ان نسبتوں کا سہارا لیتے وقت آسانی ہو؛ لیکن ہماری اس کتاب میں ان نسبتوں کا سہارا لئے بغیر پورا علم فرائض سیکھ سکتے ہیں۔

ہم نے صرف مناسخہ کے باب میں ان نسبتوں پر بات کی ہے، وہ بھی پہلے نعم البدل طریقہ پیش کر کے محض اضافی معلومات کے لئے، یعنی یہ طریقہ سیکھنا ضروری نہیں ہے۔

جہاں تک تفسیح کی بات ہے، تو اس کی کوئی خاص ضرورت نہیں ہے، کیونکہ جس گروہ میں تفسیح کی ضرورت ہے، صرف اس گروہ کے حصہ کو الگ سے توڑ کر بانٹا جاسکتا ہے، لہذا اس کی خاطر سارے وارثین کے حصوں اور اصل مسئلہ کو تبدیل کرنے کی ضرورت نہیں ہے۔ البتہ بعض نادر مسائل جیسے مفقود

یاجمل وغیرہ میں، حساب کے لئے ابتدائی مرحلے میں تصحیح کی ضرورت پڑتی ہے، اس لئے تصحیح کو بھی سمجھا دیا گیا ہے اور بہت ہی آسان اور عام فہم اسلوب میں اسے پیش کیا گیا ہے۔

❁ چوتھا حصہ: مسائل فرائض کی قسمیں (عادلہ، عادلہ، ناقصہ)

علم فرائض میں سب سے آسان بحث یہی ہے، لیکن افسوس ہے کہ فرائض کی کتابوں میں ناقصہ کے مسئلہ کو زوجین کے سبب کافی پیچیدہ بنا کر پیش کیا گیا ہے، ہم نے مسئلہ زوجیہ کے حل کا بھی دو طریقہ پیش کیا ہے پہلا طریقہ انتہائی آسان اور کافی وشافی ہے۔ اضافی معلومات کے لئے ایک دوسرا طریقہ بھی آسان اسلوب میں پیش کر دیا گیا ہے، اس کا جاننا ضروری نہیں ہے۔

ناقصہ ورد کے لفظی اطلاق کو لیکر مذہب حنبلی اور بقیہ مذاہب ثلاثہ میں جو اختلاف ہے، وہ محض لفظی ہے، اس لئے ہم نے اس پر کوئی توجہ نہیں دی ہے، البتہ ہماری گفتگو مذاہب ثلاثہ کی تصریحات کے موافق ہے۔

❁ پانچواں حصہ: نادر مسائل:

اس میں ان مسائل کا حل پیش کیا گیا ہے جو شاذ و نادر ہی پیش آتے ہیں جیسے مناسخہ ^①، مفقود، حمل، خنثی اور الموت الجماعی کے مسائل۔

مناسخہ میں ایک ایسا طریقہ بتایا گیا ہے جس کی مدد سے یہ مسئلہ حل کرنے کے لئے کسی نئی معلومات کی ضرورت ہی نہیں، تاہم اضافی معلومات کے لئے اس کا دوسرا طریقہ بھی آسان سے آسان اسلوب میں پیش کرنے کی کوشش کی گئی ہے، اس دوسرے طریقہ کو سمجھنے میں ذرا بھی دشواری ہو، تو اسے نظر انداز کر دینا چاہئے کیونکہ پہلا طریقہ ہی کافی وشافی ہے۔ فرائض کو جن مسائل نے مشکل بنایا ہے، ان میں مناسخہ کا بھی اچھا خاصا دخل ہے، ان شاء اللہ اس کتاب میں یہ باب کوئی مشکل پیدا نہیں کر سکے گا۔

مفقود، حمل اور خنثی کے مسائل کے حل کا طریقہ ایک ہی ہے، اس لئے ہم نے ان تینوں کو ایک ساتھ ذکر کیا ہے، اور مفقود کو پہلے اس لئے رکھا، کیونکہ اس میں کم سے کم وقت میں یہ طریقہ سمجھ میں آجاتا ہے، جبکہ حمل میں نسبتاً وقت زیادہ لگتا ہے، اور آخر میں خنثی کے مسئلہ کو رکھا گیا ہے کیونکہ اس میں ^① مناسخہ، نادر مسائل میں سے ہی ہے لیکن جب اسلامی نظام میراث سے غفلت ہو، یا مشرک خاندان کے سبب عداوت کے تقسیم میں تاخیر ہو تو مناسخہ کی صورت زیادہ پیش آتی ہے جیسا کہ برصغیر کا معاملہ ہے۔

ایک بہت ہی معمولی چیز کا اضافہ ہے۔

سب سے آخر میں الموت الجماعی کو رکھا گیا ہے، کیونکہ اس کی نوبت مرجوح قول پر عمل کرنے کے سبب آتی ہے؛ تاہم بعض کی نظر میں یہی قول راجح ہے، لہذا ان کی رعایت میں یہ مسئلہ بھی بتلادیا گیا ہے۔

✽ چٹا حصہ: ترکہ کی تقسیم:

اس میں ترکہ کو وارثین کے مابین تقسیم کرنے کا طریقہ بتلایا گیا ہے جو بہت ہی آسان ہے۔

اس کتاب کی بعض اصطلاحات کی وضاحت:

حدیث عصبہ:- اس کتاب میں جہاں بھی اجمالی طور پر ”حدیث عصبہ“ لکھا جائے گا اس سے مراد وہ متفق علیہ حدیث ہے جو ص (۳۲) پر مذکور ہے۔

حدیث ابن مسعود رضی اللہ عنہ:- اس کتاب میں جہاں بھی اجمالی طور پر ”حدیث ابن مسعود رضی اللہ عنہ“ لکھا جائے گا اس سے مراد وہ حدیث ہوگی جو صفحہ (۶۱) پر مذکور ہے۔

✽ خاتمہ

وارثین کی قسمیں بیان کرتے وقت ذوی الارحام پر تفصیل ذکر نہیں کی گئی کیونکہ ان کو ترکہ ملنے کی نوبت بہت ہی کم آتی ہے، یہاں اس کے بارے میں کچھ ضروری تفصیلات بتلادی گئی ہیں۔ اخیر میں ”تخارج“ کا طریقہ اور ”میراث الحد مع الاخوة“ میں زید بن ثابت رضی اللہ عنہ کے قول کا خلاصہ بھی پیش کر دیا گیا ہے۔

اس پر یہ کتاب ختم ہے، ہم نے پوری کوشش کی ہے اس کتاب میں پروف کی یا علمی غلطی نہ رہ جائے لیکن تمام کوشش کے باوجود بھی صدنی صحت کا دعویٰ کوئی نہیں کر سکتا لہذا قارئین سے گزارش ہے کہ اپنی آراء و استدراکات سے آگاہ فرمائیں تاکہ اصلاح کی جاسکے۔ رب العالمین ناچیز کی اس کوشش کو کامیاب بنائے اور ہر خاص و عام کے لئے اسے مفید بنائے آمین۔

ابو الفوزان کفایت اللہ سنابلی . مجبئی

۱۵/ربیع الاول ۱۴۳۹ھ الموافق ۴/دسمبر ۲۰۱۷ء

مدرسین سے گزارش

۱۔ اس فن کے تعلق سے یہ بات بہت اہم ہے کہ بغیر استاذ کے اسے سیکھنا انتہائی دشوار ہے بلکہ شاید ناممکن ہے۔ طلبہ کو یہ بات ذہن نشین کرادی جانی چاہئے۔

۲۔ سب سے پہلے طلبہ کو میراث سے متعلق قرآنی آیات اور متعلقہ احادیث اچھی طرح یاد کرا دیں۔

۳۔ یہ علم، فقہ اور حساب دو حصوں پر مشتمل ہے عام کتب فرائض میں زیادہ تر حساب ہی کے سہارے یہ فن سکھایا جاتا ہے، لیکن کوشش کی جائے کہ حساب کو فقہ یعنی کتاب و سنت کے دلائل سے مربوط کر کے یہ فن پڑھایا جائے، تاکہ طلبہ کتاب و سنت کے دلائل کے ساتھ مسئلہ بتانے پر قادر ہوں۔

۴۔ عصبہ کی بحث کو اچھی طرح سمجھا دیں اور جب کی بحث میں کم از کم قواعد اچھی طرح یاد کرا کر اس کی خوب مشق کرا دیں۔ قواعد حجب کے دلائل کو ابتداء میں اجمالی طور پر پڑھا دیا جائے اور آگے مناسب مقامات پر وقتاً فوقتاً تفصیل پیش کی جاتی رہے۔

۵۔ جب میں حجب بالوصف و حجب بالشخص اور حجب نقصان و حجب حرمان، نیز فرضی حصہ کے حجب اور عصبی حصہ کے حجب کی تفصیل میں نہ جائیں تو بہتر ہی ہے، یہ چیزیں اعلیٰ درجے کے مخصصین ہی کے لئے مناسب ہیں، اسی لئے اس کتاب میں ان تفصیلات کو نہیں پیش کیا گیا ہے۔

۶۔ اس کتاب میں ہم نے صرف ان اصول و قواعد کو پیش کیا ہے جسے ہم نے اپنے ذوق و تجربے کے لحاظ سے آسان جانا ہے، لیکن ہر شخص کے ذوق و فہم کی نوعیت ایک نہیں ہوتی اس لئے ضرورت محسوس کی جائے تو مدرسین دیگر کتابوں کی مدد سے دوسرے اصول اور قواعد کا بھی ذکر کریں۔

۷۔ رد اور مناسخہ کے باب میں اضافی معلومات، اسی طرح الموت الجماعی اور ذوی الأرحام کی بحث کو سب سے اخیر میں پڑھائیں۔

۸۔ اصحاب الفروض کے حصوں میں شرائط کی تفریح میں جو تفصیلات ہیں وہ صرف سمجھانے کے لئے ہیں لہذا طلبہ کو انہیں رٹنے اور حفظ کرنے پر آمادہ نہ کریں۔

مقدمہ علم فرائض کا تعارف

”فرض“ کا لغوی معنی:

فرائض یہ فریضہ کی جمع ہے، یہ لفظ فرض سے ماخوذ ہے جس کے بہت سے معانی ہیں مثلاً نازل کرنا، واجب کرنا، مقرر کرنا، متعین کرنا، بیان کرنا، حلال کرنا۔

علم فرائض میں یہ تمام معانی شامل ہیں کیونکہ اس علم کو اللہ نے نازل کیا ہے، اس کے احکام کو بیان کیا ہے، اس پر عمل کو واجب قرار دیا ہے، بعض وارثین کے حصوں کو متعین کیا ہے وغیرہ۔ آیت میراث میں لفظ ”فریضۃ“ اور ”مفروضاً“ وارد ہوا ہے اسی مناسبت سے اس علم کا نام ”علم فرائض“ ہے۔

”فرض“ کا اصطلاحی معنی:

ہر وارث کا وہ حصہ جو خاص مقدار میں متعین ہے۔

علم فرائض کی تعریف:

وہ علم جس کے ذریعہ میت کے غیر وارثین اور وارثین اور ان کے حصوں کی جانکاری حاصل ہو۔

علم فرائض کا ایک دوسرا نام ”علم وراثت“ یا ”علم میراث“ یا ”علم موارثت“ ہے۔

لغوی معنی: - وراثت ہی سے ماخوذ میراث کا لفظ ہے جس کی جمع موارثت آتی ہے۔ وراثت کے کئی معانی ہیں جن میں سے ایک معنی یہ ہے کہ کسی شخص کی ایک چیز کو کسی دوسرے شخص کی طرف منتقل کرنا۔ اس علم میں یہی معنی مراد ہے۔

شرعی معنی: - وہ حق جسے ایک وارث اپنے مورث کے مال سے پاتا ہے۔

علم فرائض کی غرض و غایت:

اس علم کا مقصد میت کے ترکہ کو وارثین میں ان کے حقوق کے مطابق تقسیم کرنا ہے۔

علم فرائض کا موضوع:

اس علم کا موضوع ترکہ ہے یعنی وہ جائیداد جو میت نے بوقت وفات چھوڑی ہو۔

علم فرائض سیکھنے کا حکم:

اس علم کو جملہ تفصیلات کے ساتھ جاننا فرض کفایہ ہے، لیکن کم از کم اتنا جاننا ہر مسلمان مرد و

عورت پر فرض ہے کہ میت کی جائیداد کو کتاب و سنت کی روشنی میں ان کے مستحقین تک پہنچانا ضروری ہے۔

علم فرائض کی اہمیت و فضیلت:

اس علم کی اہمیت و فضیلت کا اندازہ اس بات سے لگایا جاسکتا ہے کہ اللہ تعالیٰ نے قرآن

مجید میں اس علم کو تفصیل کے ساتھ بیان کیا ہے، اور اس کے مطابق عمل کرنے پر جنت کا وعدہ

کیا ہے اور اس کے خلاف عمل کرنے پر شدید وعید سنائی ہے۔

اللہ کے نبی ﷺ کی حدیث ہے:

عن أنس بن مالك، أن رسول الله ﷺ قال: أرحم أمتي بأمتي أبو بكر،

وأشدهم في دين الله عمر، وأصدقهم حياء عثمان، وأقضاهم على بن أبي

طالب، وأقرؤهم لكتاب الله أبي بن كعب، وأعلمهم بالحلال والحرام

معاذ بن جبل، وأفرضهم زيد بن ثابت، ألا وإن لكل أمة أميناً، وأمين هذه

الأمّة أبو عبيدة بن الجراح

انس بن مالک رضی اللہ عنہ کہتے ہیں کہ رسول اللہ ﷺ نے فرمایا: میری امت میں سب سے

زیادہ میری امت پر رحم کرنے والے ابو بکر رضی اللہ عنہ ہیں، اللہ کے دین میں سب سے زیادہ سخت

اور مضبوط عمر رضی اللہ عنہ ہیں، حیاء میں سب سے زیادہ حیاء والے عثمان رضی اللہ عنہ ہیں، سب سے بہتر قاضی علی بن ابی طالب رضی اللہ عنہ ہیں، سب سے بہتر قاری ابی بن کعب رضی اللہ عنہ ہیں، سب سے زیادہ حلال و حرام کے جاننے والے معاذ بن جبل رضی اللہ عنہ ہیں، اور سب سے زیادہ فرائض (تقسیم میراث) کے جاننے والے زید بن ثابت رضی اللہ عنہ ہیں، سنو! ہر امت کا ایک امین ہوا کرتا ہے، اور اس امت کے امین ابو عبیدہ بن جراح رضی اللہ عنہ ہیں [سنن ابن ماجہ رقم ۱۵۴۱ و اسنادہ صحیح]

اس حدیث میں اللہ کے نبی صلی اللہ علیہ وسلم نے خلفائے راشدین کے ساتھ بعض صحابہ کرام رضی اللہ عنہم کی چند اہم خصوصیات ذکر کی ہیں، انہیں صحابہ کے ساتھ زید بن ثابت رضی اللہ عنہ کا تذکرہ کیا اور ان کی خصوصیت یہ بیان کی کہ وہ فرائض میں سب سے زیادہ مہارت رکھتے ہیں۔ اس حدیث سے علم فرائض کی اہمیت و فضیلت کا اندازہ لگایا جاسکتا ہے۔

ترک کی تعریف:

لغوی معنی:

یہ ترک سے ہے جس کا معنی ہے چھوڑنا۔

اصطلاحی معنی:

میت فوت ہونے کے بعد جو بھی مال جس شکل میں بھی چھوڑے اسے ”ترک“ کہتے ہیں۔

ترک کے مصارف:

میت کے ترک کو درج ذیل ترتیب سے مرحلہ وار صرف کیا جائے گا اگر کسی ابتدائی مرحلہ میں ہی سارا ترک ختم ہو گیا تو اگلے مرحلے کی نوبت نہیں آئے گی۔

① تجہیز و تکفین: (Funeral)

میت کی تجہیز و تکفین کا انتظام میت کے ترک سے کیا جائے گا، اس میں اوسط درجے کی اشیاء کا استعمال ہوگا۔

۲) قرض کی ادائیگی: (Debt)

☆ (الف) اگر میت کے ذمہ ایسا قرض ہے جس کے بدلے کسی کے پاس، میت کا کوئی مال بطور رہن رکھا ہوا ہے، تو وہ قرض واپس کر کے رہن کا مال ترکہ میں شامل کریں گے۔

☆ (ب) اور اگر میت کے ذمہ عام قرض ہو، تو اگر کسی ایک شخص کا قرض ہو تو اسے مطلوبہ رقم دے دی جائے گی اور ترکہ قرض کی رقم سے کم ہو تو ترکہ جتنا بھی ہو قرض خواہ کے حوالے کر دیا جائے گا۔

اگر میت کئی اشخاص کا قرض دار ہو اور ترکہ اتنا ہو کہ مجموعہ الدیون یعنی سارے قرض خواہوں کو ان کی مطلوبہ رقم دی جاسکتی ہو تو سب کو ان کا حق دے دیا جائے گا لیکن اگر ترکہ کم ہو اور مجموعہ الدیون (قرض خواہوں کی رقم) زیادہ ہو، تو ہر قرض خواہ کو اس کی رقم کی نسبت سے مال دیا جائے گا۔ ①

☆ (ج) اگر میت کے ذمہ اللہ کا قرض ہو مثلاً اس نے فی سبیل اللہ کچھ خرچ کرنے کی نذر مانی ہو تو اس کے ترکہ میں سے نذر کی رقم فی سبیل اللہ خرچ کر دی جائے گی۔

۳) وصیت کی تکفیز: (Will)

اگر میت نے ایک تہائی مال یا اس سے کم کی جائز وصیت کی ہے تو اتنا مال وصیت میں صرف کیا جائے گا۔ یاد رہے کہ اگر ناجائز کام کے لئے وصیت کی ہے تو اس کی وصیت نافذ نہیں کی جائے گی، اور اگر جائز کام کی وصیت کی ہے مگر ایک تہائی مال سے زائد کی وصیت کی ہے تو صرف ایک تہائی مال ہی سے وصیت کو نافذ کیا جائے گا۔ کیونکہ متعدد احادیث میں ایک تہائی مال سے زیادہ کی وصیت ممنوع ہے، مثلاً ایک حدیث میں اللہ کے نبی ﷺ کا ارشاد ہے:

”الثالث والثالث كثير“

① اس کا طریقہ کتاب کے اخیر میں بیان کیا گیا ہے، دیکھئے صفحہ (۱۸۰)۔

”ثلث مال کی وصیت کر سکتے ہو اور یہ بھی بہت زیادہ ہے“ [صحیح البخاری، رقم ۵۳۵۴]

نیز اگر وارثین میں سے کسی کے لئے وصیت کی ہے تو بھی وصیت نافذ نہیں کی جائے گی کیونکہ اللہ کے نبی ﷺ کا فرمان ہے:

”إن الله قد أعطى كل ذي حق حقه فلا وصية لوارث“

اللہ نے ہر صاحب حق کو اس کا حق دے دیا ہے لہذا اب وارث کے لیے کوئی وصیت نہیں [سنن أبي داود، رقم ۲۸۷۰ والحدیث صحیح]

④ وارثین میں تقسیم وراثت:

اسلامی نظام میراث کے تحت ترکہ کی تقسیم، یہ آخری عمل ہی علم فرائض کا مقصود ہے۔

🌸 وراثت کے ارکان:

وراثت کے تین ارکان ہیں:

① مورث ② وارث ③ مال موروث یعنی ترکہ

🌸 اسباب وراثت:

وراثت کے تین اسباب ہیں:

① نکاح ② نسب ③ ولاء (آزادہ کردہ غلام سے آزاد کنندہ کا تعلق)

اگر شوہر نے طلاق رجعی دی ہو، اور عدت کے دوران ہی شوہر کی وفات ہو جائے، تو عورت وراثت کی حقدار ہوگی۔

نکاح اور نسب کی دلیل آیات میراث ہیں [نساء: ۱۱، ۱۷۶]

اور ولاء کی دلیل نبی ﷺ کا یہ فرمان ہے:

”إنما الولاء لمن اعتمق“

”غلام یا لونڈی کا ترکہ وہی لے گا جو اسے آزاد کرے گا“ [صحیح بخاری، رقم ۶۷۵۲]

❁ شروط وراثت:

وراثت کی تین شرطیں ہیں:

① مورث کی وفات کا یقین ہو جائے، اور یہ تین ذرائع سے ہو سکتا ہے۔

اول: معاینہ، یعنی آنکھوں سے مردہ حالت میں دیکھ لیا گیا۔

دوم: حکما، یعنی کسی کے غائب و مفقود ہونے کے سبب قاضی موت کا فیصلہ کر دے۔

سوم: تقدیراً، مثلاً کسی حاملہ عورت کو کسی نے مارا جس کے سبب حمل مردہ حالت میں ساقط ہو گیا، تو اس حمل کی دیت اس کے وارثین میں تقسیم ہوگی، اس صورت حال میں یہ نہیں کہا جائے گا کہ بچہ پہلے سے پیٹ میں مر چکا تھا بلکہ یہی مانا جائے گا کہ اس حادثہ کے بعد ہی حمل پر موت طاری ہوئی ہے اور اس سے قبل وہ زندہ تھا۔

② مورث کی موت کے بعد وارث کی حقیقی یا حکمی حیات کا یقین ہو۔ (مفقود کو دوران

انتظار، اسی طرح حمل کو نطفہ کی حالت میں حکماً باحیاء مانا جاتا ہے)

③ وراثت کا سبب معلوم ہو۔

ان شرطوں کے دلائل میراث سے متعلق عام آیات و احادیث ہیں۔ تفصیل کے لئے

”المغیث بأدلة الموارث“ نامی کتاب کا مطالعہ مفید ہوگا۔

❁ موانع وراثت:

موانع وراثت تین ہیں:

① وارث کا اپنے مورث کو قتل کر دینا۔

② وارث اور مورث میں سے کسی کا غیر مسلم ہونا۔

③ وارث کا غلام یا لونڈی ہونا۔

پہلے مانع کی دلیل نبی ﷺ کا یہ فرمان ہے:

”لیس للقاتل من المیراث شیء“

”اپنے مورث کو قتل کرنے والے کے لئے اس کی میراث میں کوئی حق نہیں ہے“ [سنن

دارقطنی ت الأرنؤوط: ۱۷۰/۵، رقم ۴۱۴۹، یہ حدیث حسن لغیرہ ہے]

اس کی حکمت یہ بھی ہے کہ کوئی شخص قبل از وقت وراثت پانے کی لالچ میں اپنے مورث کو قتل نہ کر دے۔

دوسرے مانع کی دلیل نبی ﷺ کا یہ فرمان ہے:

”لا یرث المسلم الکافر ولا الکافر المسلم“

”مسلمان کافر کا وارث نہیں ہوتا، اور نہ کافر مسلمان کا وارث ہوتا ہے“ [صحیح بخاری،

رقم ۶۷۶۳]

تیسرے مانع کی دلیل نبی ﷺ کا یہ فرمان ہے:

”ومن ابتاع عبدا وله مال فماله للذی باعه ، إلا ان یشترط المبتاع“

”اور اگر کسی شخص نے کوئی مال والا غلام خریدا تو وہ مال بیچنے والے کا ہوتا ہے۔ ہاں اگر

خریدار شرط لگا دے تو یہ صورت الگ ہے“ [صحیح بخاری، رقم ۲۳۷۹]

پہلا حصہ: وارثین

اس حصہ میں تین ابواب ہوں گے:

☆ باب اول: وارثین کی فہرست

☆ باب دوم: وارثین کی قسمیں

☆ باب سوم: وارثین بحیثیت استحقاق و حرمان (حج)

باب اول: وارثین کی فہرست

وارثین کی فہرست، علم فرائض کے تمام مباحث کا مرکز ہے، اس لئے سب سے پہلے یہ فہرست اچھی طرح یاد ہو جانی چاہئے، میت کے وارثین کو درج ذیل چار گروپوں میں بانٹ سکتے ہیں، اور اسی کی مدد سے وارثین کی فہرست بھی آسانی یاد کر سکتے ہیں، سب سے پہلے بالترتیب یہ گروپ ذہن میں بٹھالیں، پھر اسی کے تحت سارے وارثین کو یاد کر لیں۔

✽ اول: زوجین (شریک حیات) ①

✽ دوم: فروع (چٹانسل)

✽ سوم: أصول (اوپری نسل)

✽ چہارم: حواشی (کنارے کے رشتہ دار)

اب ان گروپوں میں ہر گروپ کے وارثین کی تفصیل یہ ہے:

① فرائض کی بعض کتابوں میں زوجین کا ذکر نسبی رشتہ داروں کے بعد ہوتا ہے کیونکہ نسبی رشتہ، نکاح کے رشتہ سے زیادہ قوی ہے، جبکہ بعض کتابوں میں زوجین کا ذکر پہلے ہوتا ہے، ہم نے یہ دوسرا طریقہ ہی اپنایا ہے کیونکہ سمجھنے کے لحاظ سے یہی طریقہ زیادہ مفید ہے، بالخصوص ناقصہ کے مسئلہ میں مسئلہ زوجیہ ردیہ ہو تو سب سے پہلے زوجین ہی کے گروپ کو حصہ دیا جاتا ہے۔ لہذا بہتر یہی ہے کہ یہ علم سیکھتے ہوئے وارثین کی ایسی ترتیب اپنائی جائے جو ہر مسئلہ میں برقرار رہے۔ یاد رہے کہ اس علم کو آسان بنانے کے لئے حتی الامکان کوشش یہی ہونی چاہئے کہ ذہن کو غیر ضروری انتشار سے محفوظ ہی رکھا جائے۔

رشتے دار (صہری ونسبی) وارثین

<u>زوجین (شریک حیات)</u>	
مؤنث	مذکر
(۲) زوجة (بیوی)	(۱) زوج (شوہر)
<u>فروع (پہلی نسل)</u>	
مؤنث	مذکر
(۴) بنت (بیٹی)	(۳) ابن (بیٹا)
(۶) بنت الإبن (پوتی)	(۵) ابن الإبن (پوتا)
<u>أصول (اوپر کی نسل)</u>	
مؤنث	مذکر
(۸) أم (ماں)	(۷) أب (باپ)
(۱۰) أم الأب و أم الأم (دادی ونانی)	(۹) أبو الأب (دادا)

أبو الأب کو ”الجدد الصحيح“ بھی کہتے ہیں۔

أم الأب (دادی) اور أم الأم (نانی)، ان دونوں کو ایک لفظ میں ”الجددة الصحيحة“ کہتے ہیں۔

حواشی (کنارے کے رشتہ دار)

الأخوة

مؤنث	مذکر
الأخت من جميع الجهات (ہر طرح کی بہن)	الأخ من جميع الجهات (ہر طرح کا بھائی)
(۱۲) الأخت الشقيقة (سگی بہن)	(۱۱) الأخ الشقيق (سگا بھائی)
(۱۳) الأخت لأب (باپ شریک بہن)	(۱۳) الأخ لأب (باپ شریک بھائی)
(۱۶) الأخت لأم (ماں شریک بہن)	(۱۵) الأخ لأم (ماں شریک بھائی)
	أخ لعموم أم کے چٹے
	(۱۷) ابن الأخ الشقيق (سگا بھتیجا)
	(۱۸) ابن الأخ لأب (باپ شریک بھتیجا)

العمومة

	(۱۹) العم الشقيق (سگا چچا)
	(۲۰) العم لأب (باپ شریک چچا)
	(۲۱) ابن العم الشقيق (سگے چچا کا بیٹا)
	(۲۲) ابن العم لأب (باپ شریک چچا کا بیٹا)

نوٹ: - عمومہ میں کوئی خاتون وارث نہیں ہے۔

وارثین کی تعداد اور ان کی نوعیت:

مرد و خواتین وارثین کی مجموعی تعداد (۲۲) ہے۔ مرد وارثین کی تعداد (۱۴) ہے۔ خواتین کی تعداد (۸) ہے۔

ان سارے وارثین میں یا تو اصحاب الفروض ہیں یا عصبہ ہیں، یا ایک ساتھ دونوں ہیں، اصحاب الفروض کے دلائل الگ الگ آیات و احادیث ہیں، اور عصبہ کی دلیل حدیث عصبہ ہے، ان سارے دلائل کا تذکرہ آگے ہوگا وہاں ان دلائل کو پڑھنے کے بعد دوبارہ اس فہرست پر نظر ڈال لینی چاہئے تاکہ یہ فہرست مع دلائل یاد ہو جائے۔

بعض رشتوں کا تسلسل:

☆ بنت الابن (پوتی) کے والد کی نسل، مذکر کے تسلسل کے ساتھ جس قدر بھی نیچے اترے سب ”بنت الابن“ کے مفہوم میں شامل ہوں گی۔

☆ جدۃ صحیحہ کی نسل صحیحہ یا مؤنث کے تسلسل کے ساتھ جس قدر بھی دور جائے سب والد یا والدہ کی ”ام“ کے مفہوم میں شامل ہوں گی۔

☆ عصبہ بانفلس میں مذکر کے تسلسل کے ساتھ نسل جس قدر بھی دور جائے، سب عصبہ میں شامل ہوں گے عصبہ بانفلس پر بحث آگے آرہی ہے۔

دراصل نصوص میں بعض رشتوں کے لئے جو الفاظ ہیں وہ اپنے اندر وسعت رکھتے ہیں اور رشتوں میں تسلسل پر دلالت کرتے ہیں۔ آگے جب دلائل کے ساتھ ایسے رشتوں کا ذکر آئے گا تو یہ چیز خود بخود سمجھ میں آجائے گی، اس لئے یہاں صرف مذکورہ فہرست ہی کو یاد کرنے پر اکتفاء کریں۔

باب دوم: وارثین کی قسمیں

وارثین کی تین قسمیں ہیں: ① اصحاب الفروض ② عصبہ ③ ذوی الارحام

پہلی قسم: اصحاب الفروض: (Fixed sharers)

فرض کا لغوی و اصطلاحی معنی مقدمہ میں بتایا جا چکا ہے۔ اسی سے اصحاب الفروض ہے یعنی وہ وارثین جن کے حصے کی خاص مقدار متعین ہے، مثلاً زوج (شوہر) کا حصہ نصف یا ربع متعین ہے۔

مرد وارثین میں صرف چار (زوج، أب، أبو الأب، أخ لأم) اصحاب الفروض میں سے ہیں، خواتین وارثات میں سب خواتین اصحاب الفروض میں سے ہیں۔ ان کی تعداد (۸) (زوجہ، بنت، بنت الابن، أم، جدۃ، أخت شقیقہ، أخت لأب، أخت لأم) ہے۔ یعنی کل اصحاب الفروض کی تعداد بارہ (۱۲) ہے۔ [ان میں چھ (یعنی: زوج، زوجہ، أخ لأم، أخت لأم، أم، جدہ) صرف اصحاب الفروض ہی رہتے ہیں، جبکہ بقیہ بعض حالات میں عصبہ بنتے ہیں، کماسیاتی]

کتاب و سنت کی رو سے اصحاب الفروض کے جو متعین حصے ہیں وہ کل چھ ہیں جنہیں دو گروپ میں بانٹ سکتے ہیں:

پہلا گروپ نصفیات یعنی: نصف ($\frac{1}{2}$)، ربع ($\frac{1}{4}$)، ثمن ($\frac{1}{8}$)

دوسرا گروپ ثلثیات یعنی: ثلثین ($\frac{2}{3}$)، ثلث ($\frac{1}{3}$)، سدس ($\frac{1}{6}$)

”نصفیات“ میں مشترک بات یہ ہے کہ سب میں آدھے کی شکل پائی جاتی ہے، ”نصف“ تو آدھا ہے ہی، ”ربع“ نصف کا آدھا ہے اور ”ثمن“ ربع کا آدھا ہے، اس لئے اس گروپ کو ”نصفیات“ کہا جاتا ہے۔

اور ”ثلثیات“ میں مشترک بات یہ ہے کہ سب میں ثلث سے کوئی تعلق پایا جاتا ہے، ”ثلثین“ یہ ثلث کا ڈبل ہے، ”ثلث“ تو ثلث ہے ہی، اور ثلث کا آدھا ”سدس“ ہے۔

اصحاب الفروض کے حصوں کو کسری عدد میں بھی لکھا گیا ہے اس لئے ”کسری عدد“ کا مفہوم سمجھ لینا چاہئے۔

کسری عدد کا مفہوم: (Fraction)

وہ اعداد جو کسی مکمل عدد کا حصہ بتلائیں اسے ”کسری عدد“ کہتے ہیں۔ مثلاً مکمل عدد (۱) ہے، اب اس کے دو مساوی حصے کئے جائیں تو (آدھا) اور (آدھا) کے دو حصے بنیں گے۔ پھر یہ بتانا ہو کہ ان دو حصوں میں سے ایک حصہ لینا ہے تو اسے کسری عدد میں $(\frac{1}{2})$ لکھتے ہیں اور اسے ”ایک بٹاؤ“ پڑھتے ہیں۔

لیکر (—) کے نیچے وہ عدد لکھتے ہیں جو ان مساوی حصوں کی پوری تعداد بتلائے جو ایک مکمل عدد سے الگ کئے گئے ہیں، مثلاً اوپر کی مثال میں لیکر کے نیچے (۲) کا عدد ہے جو یہ بتلا رہا ہے کہ مکمل عدد مثلاً (۱) کے دو مساوی حصے (آدھا) اور (آدھا) کئے گئے ہیں۔

یہ نچلا عدد، ایک مکمل عدد کے کئے گئے حصوں کی پوری تعداد اور ان کے تناسب یعنی سب کی یکساں مقدار بتلاتا ہے اس لئے اسے ”نسب نما“ (Denominator) کہتے ہیں۔

لیکر کے اوپر وہ عدد لکھتے ہیں جو ان حصوں میں سے اتنے حصے کی تعداد بتلائے جتنا لینا ہے مثلاً اوپر کی مثال میں لیکر سے اوپر (۱) کا عدد ہے جو یہ بتلا رہا ہے کہ مکمل عدد (۱) کے دونوں مساوی حصوں (آدھا) اور (آدھا) میں سے ایک حصہ (آدھا) لیا گیا ہے۔

یہ اوپری عدد، صرف اتنے حصوں کی تعداد بتلاتا ہے جن کو لیا جاتا ہے یعنی جن کا شمار ہوتا ہے اس لئے اسے ”شمار کنندہ“ (Numerator) کہتے ہیں۔

انگریزی میں ان حصوں کے نام اس طرح ہیں:

پہلا گروپ نصفیات یعنی: نصف (half)، ربع (one-fourth)، ثمن (one-eighth)

دوسرا گروپ ثلاثیات یعنی: ثلثین (two-thirds)، ثلث (one-third)، سدس (one-sixth)

نی صدی (Percentage) میں یہ حصے اس طرح ہوں گے:

پہلا گروپ نصفیات یعنی: نصف (50%)، ربع (25%)، ثمن (12.5%)

دوسرا گروپ ثلاثیات یعنی: ثلثین (66.67%)، ثلث (33.33%)، سدس (16.67%)

نی صدی کا مفہوم:

کسی مقدار کو (۱۰۰) فرض کر کے اس کا کوئی حصہ ظاہر کرنا فی صدی کہلاتا ہے۔ کس کو فی صدی میں

بدلنے کا فارمولہ یہ ہے کہ شمار کنندہ (Numerator) کے آگے دو صفر بڑھادیں، پھر اسے نسب

نما (Denominator) سے تقسیم کر دیں حاصل تقسیم فی صدی ہوگا جس پر (%) کی علامت لگائیں مثلاً:

کسر ($\frac{1}{100}$) کو فی صدی میں بدلنا ہے تو شمار کنندہ (۱) کو (۱۰۰) بنادیں، پھر اسے نسب

نما (۲) سے تقسیم کر دیں، حاصل تقسیم (۵۰) آئے گا، اسے (۵۰%) لکھیں گے۔

اصحاب الفروض پر تفصیلی بحث مع دلائل دوسرے حصہ میں آ رہی ہے۔

❁ دوسری قسم: عصبہ (Residuary)

لغوی معنی:

عصبہ، عصب اور تعصیب سے ہے جس کا معنی احاطہ کرنا یا مدد کرنا، اسم فاعل ”عاصب“

اور ”معصب“ آتا ہے، عصبہ یہ مفرد جمع اور مذکر مؤنث سب کے لئے بولا جاتا ہے۔

اصطلاحی معنی:

اصحاب الفروض کو ان کے متعین حصے دینے کے بعد، باقی بچے مال کو کتاب و سنت میں جن

وارثین کو دینے کے لئے کہا گیا ہے، خواہ وہ اصحاب الفروض کے علاوہ دیگر رشتہ دار ہوں یا

اصحاب الفروض ہی ہوں، انہیں عصبہ کہتے ہیں۔ ان کی مکمل فہرست وارثین کے گروپ

اور ان کے درجے کے اعتبار سے بالترتیب یہ ہے:

البنوة: (فروع)

ابن ← + ”بنت“ عصبہ بالغير

ابن الابن ← + ”بنت الابن“ عصبہ بالغير، (بوقت ضرورت + ابن ابن الابن)

الأبوة: (أصول)

أب

أبوالأب

الأخوة: (حواشی)

أخ شقيق ← + ”أخت شقيقة“ عصبہ بالغير ← + ”فرع مؤنث“ عصبہ مع الغير

أخ لأب ← + ”أخت لأب“ عصبہ بالغير ← + ”فرع مؤنث“ عصبہ مع الغير

ابن الأخ الشقيق

ابن الأخ لأب

العمومة:

عم شقيق

عم لأب

ابن العم الشقيق

ابن العم لأب

☆ یہ فہرست بالترتیب وارثین کی فہرست ہی ہے، بس اس میں ”زوجین“ کے پورے گروپ

(زوج اور زوجہ) کو، اصول سے ”تمام مؤنث“ (ام اور جدۃ) کو، اور حواشی سے إخوہ لأم (أخ لام وأخت

لأم) کو نکال دیا گیا ہے، یہ چھ وارثین ایسے ہیں جو ہر حال میں صرف اصحاب الفروض ہی رہتے ہیں۔

ان کے علاوہ باقی تمام وارثین وہ ہیں، جن کو اصحاب الفروض سے بچا ہوا مال دینے کا حکم ہے۔

☆ استحقاق کے لحاظ سے ان کی ترتیب بھی یہی ہے، یعنی اوپر کا کوئی عصبہ موجود ہوگا تو سارا

باقی مال اسی کے پاس چلا جائے گا اور نیچے کے عصبہ کو کچھ نہیں دیا جائے گا۔

عصبہ سے متعلق یہ دو چیزیں اچھی طرح یاد کر لیں، یعنی ایک یہ کہ ان کی مرتب فہرست یہی ہے، دوسری یہ کہ اس فہرست کے مطابق اول الذکر کی موجودگی میں متاخر الذکر کو حصہ نہیں ملے گا۔ اگر عصبہ سے متعلق صرف یہ دو باتیں اچھی طرح سے یاد ہو گئیں تو اب عصبہ کے نام پر مزید کسی بحث کی ضرورت نہیں ہے، الا یہ کہ عصبہ میں تیسری اور چوتھی پشت کے وارثین ہوں جو کہ عموماً نہیں ہوتے، تاہم مزید بحث پیش کی جا رہی ہے تاکہ ساری باتیں سمجھ میں آجائیں۔

عصبہ کی قسمیں:

مذکورہ عصبہ میں کچھ ایسے ہیں جو بذات خود عصبہ بنتے ہیں، اور کچھ ایسے ہیں جو کسی خاص وارث کے ساتھ آنے کے سبب عصبہ بنتے ہیں، پھر کسی کے ساتھ میں آنے والے وارثین کی بھی دو شکلیں ہوتی ہیں اس لحاظ سے ان عصبہ کو تین قسموں میں بانٹا جاتا ہے جن کی تفصیل یہ ہے:

○ اول: عصبہ بالنفس (بذات خود عصبہ بنتا) (Residuaries by themselves)

عصبہ بالنفس صرف مذکور وارثین ہوتے ہیں اور اس میں زوج (شوہر) اور اُخ لأم (ماں) شریک بھائی) کو چھوڑ کر سارے مذکور وارثین آجاتے ہیں، کیونکہ مذکور وارثین کو عصبہ قرار دے کر انہیں باقی کا حقدار بتانے والی جو حدیث عصبہ ہے، وہ زوج اور اُخ لأم کو چھوڑ کر بقیہ سارے مذکور وارثین پر منطبق ہوتی ہے، حدیث عصبہ یہ ہے:

”ألحقوا الفرائض بأهلها، فما بقى فهو لأولى رجل ذكر“

”میراث کو اصحاب الفروض میں تقسیم کر دو اور جو کچھ باقی بچے وہ سب سے زیادہ قریبی مرد کا حصہ ہے“ [صحیح بخاری، رقم ۶۷۳۲]

اس حدیث میں دو باتیں ہیں، ایک یہ کہ اصحاب الفروض سے بچا مال میت کے بقیہ مرد رشتہ دار کو دینا ہے، اور دوسری بات یہ ہے کہ سب سے قریبی مرد رشتہ دار کو دینا ہے، اس دوسری بات کی وجہ سے میت کے قریبی مرد رشتہ دار کے ہوتے ہوئے، دور کے مرد رشتہ دار کو حصہ نہیں ملے گا۔

اس لئے اوپر جو فہرست پیش کی گئی ہے اس میں اصحاب الفروض کے علاوہ سارے مرد

حضرات کی فہرست لکھنے کے ساتھ ساتھ، میت سے قربت کے لحاظ سے انہیں ترتیب وار بھی لکھا گیا ہے، تاکہ باقی مال سب سے قریبی مرد رشتہ دار ہی کو دیا جائے اور دور کے مرد رشتہ دار کو نہ جائے۔ اس لئے عصبہ بالفنس کی فہرست کو اسی ترتیب سے یاد رکھنا ہے۔

یاد رہے فہرست وارثین کے حفظ میں آسانی کے لئے شروع ہی میں ان کے بالترتیب چار گروپس بنادئے گئے ہیں، یہاں یہ بھی ذہن میں رکھ لیں کہ قربت کے لحاظ سے، عصبہ کی جو ترتیب بنتی ہے، وہ گروپس کی ترتیب کے مطابق ہی ہے۔ عصبہ کی قربت معلوم کرنے کے ضابطے کا بیان آگے آ رہا ہے۔ (ص ۳۵)

○ دوم: عصبہ بالغیر (کسی دوسرے کے عصبہ بنانے سے عصبہ بننا) (Residuaries by another)

عصبہ بالفنس میں کسی بھی وارث کے ساتھ، اسی درجے کی اس کی بہن^(۱) بھی موجود ہو، تو عصبہ بالفنس اپنی اس بہن کو بھی عصبہ بنادے گا۔ یعنی ایسی بہن اپنے بھائی کے ذریعہ عصبہ بنتی ہے لہذا ”عصبہ بالغیر“ کہلاتی ہے، اور یہ کل چار خواتین ہیں:

☆ فروغ سے دو:

① بنت (بیٹی)، یہ ابن (بیٹے) کے ساتھ ہو تو عصبہ بالغیر ہوگی۔

② بنت الابن (پوتی)، یہ ابن الابن (پوتے) کے ساتھ ہو تو عصبہ بالغیر ہوگی۔ (پوتی کبھی بوقت ضرورت اپنی پشت میں مزید نیچے مذکر مثلاً ابن ابن الابن (پڑپوتے) کے ساتھ بھی عصبہ بالغیر بن جاتی ہے، بوقت ضرورت کی وضاحت آگے آ رہی ہے)

☆ حواشی میں اخوہ سے دو:

③ اُخت شقیقہ (سگی بہن)، یہ اُخ شقیق (سگے بھائی) کے ساتھ ہو تو عصبہ بالغیر ہوگی۔

④ اُخت لأب (باپ شریک بہن)، یہ اُخ لأب (باپ شریک بھائی) کے ساتھ ہو تو عصبہ بالغیر ہوگی۔

(۱) عصبہ بالفنس پوتا ہو اور اس کے ساتھ عصبہ بننے والی پوتی، اس کے چچا کی لڑکی ہو، تو یہ اس کی اصل بہن نہیں، تاہم اسے چچے زاد بہن کہہ سکتے ہیں، البتہ پوتی جب بوقت ضرورت پڑ پوتے کے ساتھ عصبہ بنے تو یہ اس کی بہن نہیں ہوتی۔

فروع کے عصبہ بالغیر کی دلیل یہ آیت ہے:

﴿يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ﴾

”اللہ تعالیٰ تمہیں تمہاری اولاد کے بارے میں حکم کرتا ہے کہ ایک لڑکے کا حصہ دو لڑکیوں

کے برابر ہے“ [۴/النساء: ۱۱]

حواشی کے عصبہ بالغیر کی دلیل یہ آیت ہے:

﴿وَإِنْ كَانُوا إِخْوَةً رِجَالًا وَنِسَاءً فَلِلذَّكَرِ مِثْلُ حَظِّ الْأُنثِيَيْنِ﴾

”اور اگر کئی شخص اس ناطے کے ہیں مرد بھی اور عورتیں بھی تو مرد کے لئے حصہ ہے مثل دو

عورتوں کے“ [۴/النساء: ۷۶]

○ سوم: عصبہ مع الغیر (کسی کی معیت میں عصبہ بننا) (Residuaries with another)

میت کی اخت شقیقہ (سگی بہن)، یا اخت لاب (باپ شریک بہن)، جب فرع وارث

مؤنث کے ساتھ آئے؛ تو یہ دونوں بہنیں عصبہ ”مع الغیر“ بنتی ہیں۔

عصبہ مع الغیر کی دلیل، حدیث ابن مسعود رضی اللہ عنہ ہے جس کے مطابق اللہ کے نبی صلی اللہ علیہ وسلم نے

میت کی بہن کو، میت کی فرع مؤنث کے ساتھ عصبہ مع الغیر بنایا، اسی سے اصول بنا کہ

”الأخوات مع البنات عصبہ“ یعنی بہنیں میت کی بیٹیوں کے ساتھ عصبہ بنیں

گی، حدیث ابن مسعود رضی اللہ عنہ کا ذکر آگے آرہا ہے (دیکھئے: ۶۱)۔

”عصبہ بالنفس“؛ ”عصبہ بالغیر“ اور ”عصبہ مع الغیر“ کی وجہ تسمیہ:

☆ عصبہ بالنفس میں ایک وارث، بذات خود باقی مال کا حقدار ہوتا ہے، کوئی دوسرا

عاصب یا وارث اسے عصبہ نہیں بناتا، بلکہ بعض حالات میں یہ خود، دوسرے وارثین کو عصبہ

بناتا ہے اس لئے اسے ”عصبہ بالنفس“ کہتے ہیں۔

☆ عصبہ بالغیر میں ایک عاصب (باقی کا حقدار)، اپنے ساتھ کسی خاتون کو بھی عصبہ (باقی

میں شریک) بنا دیتا ہے۔ اس لئے ایسی خاتون کو عصبہ بالغیر کہتے ہیں یعنی وہ بالنفس (بذات خود) عصبہ نہ تھی، لیکن اسے کسی عاصب نے خود کو ملنے والے باقی مال میں شریک کر لیا ہے۔ مثلاً میت کا بیٹا بذات خود عاصب ہے اور باقی مال کا حقدار ہے، اب اگر اس کے ساتھ میت کی بیٹی بھی ہو، تو یہ بیٹا یعنی عاصب اپنے ساتھ ساتھ میت کی بیٹی یعنی اپنی بہن کو بھی عصبہ بنا دیتا ہے، اور باقی مال میں اپنے ساتھ اسے بھی شریک کر لیتا ہے۔

☆ اور عصبہ مع الغیر میں کوئی عاصب (باقی کا حقدار)، کسی خاتون کو عصبہ نہیں بناتا، اور نہ خود کو ملنے والے حصہ میں اسے شریک کرتا ہے، بلکہ ایک صاحب فرض کے ساتھ خاتون کے آجانے سے، وہ خاتون عصبہ (باقی مال کی حقدار) ہو جاتی ہے؛ اور صاحب فرض اپنا حصہ الگ سے فرضا پاتا ہے۔ گویا صاحب فرض (فرع مؤنث)، کی محض معیت کے سبب، خاتون (میت کی بہن) عصبہ بن جاتی ہے، اس لئے اسے ”عصبہ مع الغیر“ کہتے ہیں۔

عصبہ کی قربت معلوم کرنے کا ضابطہ:

عصبہ تین لحاظ سے میت سے قربت رکھتے ہیں:

① **جہت (Group)** یعنی نوعیت نسب کے لحاظ سے، اور یہ بالترتیب چار ہیں:

بنوۃ، ابوۃ، اخوۃ، عمومتہ، اس میں پہلے گروہ کا فرد، دوسرے گروہ کے بالمقابل زیادہ قریبی ہے۔ قرآن نے نسبی رشتہ داروں بنوۃ، ابوۃ اور اخوۃ کو اسی ترتیب سے رکھا ہے اور عمومہ کا گروہ حدیث عصبہ کے تحت آتا ہے جو ما قبل کے تینوں گروہ سے دور ہے۔

یاد رہے نوعیت نسب کی یہ ترتیب بھی وارثین کی گروپ وار ترتیب کے موافق ہے۔

② **درجہ (Chain)** یعنی پشت و نسل کے لحاظ سے، مثلاً ابن (بیٹا) کے بالمقابل

ابن الابن (پوتا) دور کی پشت کا ہے۔ یاد رہے کہ وارثین کی گروپ وار ترتیب میں اس کا بھی لحاظ رکھا گیا ہے، یعنی قریبی پشت کے وارثین کو پہلے ذکر کیا گیا ہے۔

۳) قوت (Power) کے لحاظ سے، یعنی والدین میں اشتراک و اختلاف کے لحاظ سے، مثلاً اُخ شقیق (سگا بھائی)، والدین یعنی ماں باپ دونوں لحاظ سے یعنی ڈبل واسطے سے میت کا قریبی ہے؛ جبکہ اُخ لآب (باپ شریک بھائی)، صرف باپ کے لحاظ سے یعنی ایک ہی واسطے سے رشتہ دار ہے اور والدہ الگ الگ ہے، اس لئے یہ دور کارشتہ دار ثابت ہوا۔ یاد رہے کہ وارثین کی گروپ وار ترتیب میں اس کا بھی لحاظ رکھا گیا ہے، یعنی مشترک والدین والے رشتہ دار کو پہلے ذکر کیا گیا ہے۔

اس تفصیل کے اعتبار سے سب سے قریبی عصبہ کو معلوم کرنے کا ضابطہ یہ ہے کہ کسی میت کے ایک سے زائد عصبہ ہوں تو:

سب سے پہلے جہت (Group) کے لحاظ سے ان کی نوعیت دیکھیں گے، اگر ایک وارث، جہت کے پہلے گروہ بنوۃ سے ہے، مثلاً ابن (بیٹا) اور دوسرا وارث، دوسرے گروہ اخوۃ سے مثلاً اُخ شقیق (سگا بھائی) ہے، تو بنوہ والے کو مقدم کریں گے۔

اگر جہت میں دونوں یکساں ہوں، مثلاً ایک وارث، ابن (بیٹا) ہو اور دوسرا وارث، ابن الابن (پوتا) ہو، تو یہ دونوں جہت بنوۃ میں یکساں ہیں اس لئے، درجہ (Chain) پشت کے لحاظ سے دیکھیں گے، تو ابن (بیٹا) قریبی پشت کا ہے جبکہ ابن الابن (پوتا) دور کی پشت کا ہے، اس لئے ابن (بیٹا) کو مقدم کریں گے۔

اگر جہت اور درجہ دونوں میں یکساں ہوں، مثلاً ایک وارث، اُخ شقیق (سگا بھائی) اور دوسرا وارث، اُخ لآب (باپ شریک بھائی) ہو، تو یہ دونوں ایک ہی جہت اخوۃ سے ہیں، اور ایک درجہ پشت کے ہیں، اس لئے یہاں قوت (Power) یعنی والدین کے اشتراک و عدم اشتراک کے لحاظ سے دیکھیں گے، تو اس اعتبار سے اُخ شقیق (سگے بھائی) کو مقدم کریں گے کیونکہ یہ والدین میں دونوں کے لحاظ سے یعنی ڈبل واسطے سے میت کا رشتہ دار ہے، جبکہ اُخ لآب (باپ شریک بھائی)، صرف ایک واسطے سے میت کا رشتہ دار ہے۔

واضح رہے کہ ”ابن ابن الاخش“ اور ”ابن الاخش لاب“ میں ”ابن الاخش لاب“ ہی کو مقدم کریں گے کیونکہ دونوں ایک ہی جہت ”اخوہ“ سے ہیں، لیکن درجہ یعنی پشت میں ”ابن الاخش لاب“ میت سے زیادہ قریب ہے۔ ”ابن ابن العم ش“ اور ”ابن العم لاب“ کا بھی یہی معاملہ ہے۔ یہ تیسری پشت والا مسئلہ شروع میں دی گئی عصبہ کی استحقاقی ترتیب کے خلاف ہے، لیکن عام طور سے اس نسل کے عصبہ میں ترکہ تقسیم کرنے کی نوبت نہیں آتی ہے۔

اگر ایک سے زائد عصبہ جہت، درجہ اور توت ہر لحاظ سے یکساں ہوں تو باقی مال سب میں تقسیم ہوگا، جیسے دو بیٹے۔

عصبہ کے حصے:

☆ عصبہ بالنفس میں اگر ایک طبقہ میں کوئی اکیلا ہو، تو باقی سارا مال اسی کو ملے گا۔ اور ایک سے زائد ہوں تو سب میں برابر تقسیم ہوگا۔

☆ عصبہ بالنفس کے ساتھ اگر عصبہ بالغير خواتین ہوں، تو ﴿لِلذَّكَرِ مِثْلُ مِثْلِ الْاُنثٰی﴾ (عورت کے مقابل میں مرد کو ڈبل) کے تحت سب میں باقی مال تقسیم ہوگا۔

☆ عصبہ مع الغير کو اصحاب الفروض سے بچا ہوا باقی مال ملے گا

☆ اصحاب الفروض میں اگر مال ختم ہو جائے تو عصبہ کو کچھ نہیں ملے گا۔

نوٹ:- قریب کے عصبہ کی موجودگی میں، جب دور کے عصبہ کو نہیں ملتا، تو اسی کو حجب کہا جاتا ہے جس کی تفصیل آگے آرہی ہے۔

فوائد:

① عصبہ بالنفس میں مذکر کے تسلسل کے ساتھ، نسل جس قدر بھی دور جائے، سب عصبہ میں شامل ہوں گے اور اپنے سے اقرب کی عدم موجودگی میں عصبہ بن کر وارث بنیں گے۔

② عصبہ بالنفس میں صرف مرد وارثین ہیں، عصبہ کی بقیہ دونوں اقسام میں، صرف خواتین وارثات ہیں۔

- ۳) عصبہ بالغیر کی حالت میں، ساری خواتین عموماً اپنے جوڑے عصبہ بالفنس کی بہن ہوتی ہیں۔ البتہ کبھی اصل بہن نہیں ہوتی بلکہ چچے زاد بہن ہوتی ہے۔^①
- ۴) عصبہ مع الغیر کی حالت میں ساری خواتین صرف موڑث (میت) کی بہن ہوتی ہیں۔
- عصبہ کی ایک ناپید قسم: (عصبہ سبھی)

قدیم زمانے میں غلام ہوا کرتے تھے یہ اگر غلامی میں باقی رہتے تھے تو ان کی اپنی کوئی جائیداد نہیں ہوتی تھی، بلکہ ان کا سب کچھ ان کے مالک کا ہوتا تھا؛ لیکن ان غلاموں میں جو آزاد کر دیا جاتا تھا، تو آزادی کے بعد وہ جو کچھ کماتا یا بناتا؛ یہ اس کا اپنا ہوتا تھا۔ لیکن آزاد ہونے والے غلاموں میں اگر آزادی کے بعد، کسی نے کوئی جائیداد بنائی اور فوت ہو گیا، اور اس کی وفات کے بعد اس کے رشتہ داروں میں سے کوئی نہ ہو، یا بعض ہوں لیکن ان میں کوئی عصبہ نہ ہو، تو ایسے غلام کی جائیداد میں عصبہ کی حیثیت سے معتق (آزاد کرنے والے) کا حصہ ہوتا ہے۔

① نیز بسا اوقات فروع میں بنت الابن، ضرورت کے تحت، اپنی پشت سے نیچے کے فرغ مذکر کے ساتھ بھی عصبہ بالغیر بن جاتی ہے، بوقت ضرورت کا مطلب یہ کہ پوتی نہ فرضاً حصہ پارہی ہو، اور نہ اسے عصبہ بنانے والا اسی کے درجہ کا پوتا یعنی اس کا (اصل یا چچے زاد) بھائی موجود ہو؛ یعنی حالت یہ ہو کہ وہ نہ فرضاً حصہ پارہی ہو نہ تعصیبا، تو ایسی صورت میں اگر اس کے نچلے درجہ میں پڑ پوتا موجود ہو تو وہ اسے عصبہ بنالے گا۔ کیونکہ پڑ پوتا جب پڑ پوتی کو عصبہ بنا لیتا ہے تو پڑ پوتی سے اوپر کی پوتی کو بدرجہ اولیٰ عصبہ بنا سکتا ہے۔

لیکن یاد رہے کہ پوتی اگر فرضاً حصہ پارہی ہے، یا اس کے درجہ میں اسے عصبہ بنانے والا پوتا موجود ہے، اور اس صورت میں نچلے درجہ کا پڑ پوتا بھی موجود ہو، تو پوتی اس حالت میں پڑ پوتے کے ساتھ عصبہ نہیں بنے گی کیونکہ وہ خود حصہ پارہی ہے، یا اس کے درجہ کا بھائی ہی اسے عصبہ بنا رہا ہے، لہذا اسے نچلے درجہ کے کسی عاصب کی ضرورت نہیں ہے۔ بلکہ پوتی کے درجہ میں اگر عاصب (پوتا) ہوگا تو نچلے درجہ کا پڑ پوتا محبوب ہو کر خود بھی عصبہ نہیں رہ پائے گا چہ جائے کہ کسی اور مؤنث کو بھی عصبہ بنا سکے۔

تیسری قسم: ذوی الأرحام: (3rd Tier relatives)

ارحام یہ رحم کی جمع ہے، جس کا معنی رشتہ دار کے ہیں، فرائض کی اصطلاح میں ذوی الارحام سے مراد میت کے وہ رشتہ دار ہیں جو نہ اصحاب الفروض میں آتے ہوں نہ عصبہ میں آتے ہوں۔

فائدہ:

میت کے وہ رشتہ دار جو کسی مؤنث کے واسطے سے میت کے رشتہ دار ہوتے ہیں، یہ عام طور سے فرائض کی اصطلاح میں ذوی الارحام میں شمار ہوتے ہیں۔

لیکن یہ قاعدہ کلیہ نہیں ہے کیونکہ بعض رشتہ دار جو مؤنث کے واسطے سے ہوتے ہیں وہ اصحاب الفروض میں آتے ہیں جیسے جدہ اور اخوة لام۔ اور بعض رشتہ دار مذکر کے واسطے سے ہوتے ہیں لیکن ذوی الارحام میں شمار ہوتے ہیں، جیسے العمۃ الشقیقۃ اور العمۃ لاب۔

یہاں ہم ذوی الأرحام پر بحث نہیں کریں گے، کیونکہ ان کو حصہ دینے کی نوبت بہت کم آتی ہے البتہ کتاب کے اختتام کے بعد ان پر مختصر بحث شامل کر دی جائے گی۔

باب سوم: (حجب) (Blocking)

حجب کا معنی روکنا ہے، فرائض کی اصطلاح میں کوئی وارث کسی کو حصہ پانے سے روک دے، تو اسے حجب کہتے ہیں؛ روکنے والے کو حاجب اور جس کو روکا جاتا ہے اسے محجوب کہا جاتا ہے۔

اصحاب الفروض اور عصبہ کو حصہ دینے کے جو شرائط ہیں، ان کے حفظ و فہم میں آسانی کے لئے حجب کی بحث بہت معاون ثابت ہوتی ہے، اور حجب کی بحث کو کم سے کم الفاظ میں قواعد

کی شکل میں یاد کیا جاسکتا ہے۔

ان قواعد کو دلائل کے ساتھ سمجھ لینا چاہئے، تاکہ یہ قواعد اچھی طرح ذہن میں بیٹھ جائیں، اگر سر دست دلائل سمجھ میں نہ آئیں، تو بھی صرف قواعد از بر کر لئے جائیں، یہ قواعد یاد ہو گئے تو پھر جب کی بحث میں کچھ اور جاننے کی کوئی ضرورت نہیں ہے۔

کثیر الاستعمال قاعدہ:

جب فروع یا اصول میں سے کوئی مذکر ہو، تو تمام حواشی مجوب ہو جاتے ہیں۔

فروع کے قواعد:

قاعدہ نمبر (۱):

فروع کا مذکر، فروع میں دور کے تمام مذکر و مؤنث رشتہ دار اور تمام حواشی کو مجوب کر دے گا۔

قاعدہ نمبر (۲):

فروع کی مؤنث، حواشی میں سے صرف اخوة لام کو مجوب کرے گی۔

اصول کے قواعد:

قاعدہ نمبر (۳):

اصول کا مذکر، اصول میں دور کے مذکر رشتہ دار اور تمام حواشی کو مجوب کر دے گا۔

قاعدہ نمبر (۴):

اصول کی مؤنث، اصول میں دور کی مؤنث رشتہ دار یعنی ہر طرح کی جدہ کو مجوب کر دے گی۔

حواشی کے قواعد:

قاعدہ نمبر (۵):

مذکر حواشی، اپنے دور کے تمام مذکر و مؤنث حواشی کو مجوب کر دیں گے، سوائے اخوة لام کے؛ کیونکہ حواشی میں سے کوئی انہیں مجوب نہیں کر سکتا، اور نہ یہ حواشی میں کسی کو مجوب کرتے ہیں۔

قاعدہ نمبر (۶):

مؤنث حواشی میں کوئی کسی کو محبوب نہیں کر سکتا، البتہ:

☆ اخت شقیقہ، جب مؤنث فرع کے ساتھ عصبہ مع الغیر ہو، تو یہ اخ شقیق کے قائم مقام ہوتی ہے؛ اس لئے جنہیں اخ شقیق محبوب کرتا ہے انہیں یہ محبوب کر دے گی۔

☆ اخت لاب، جب مؤنث فرع کے ساتھ عصبہ مع الغیر ہو، تو یہ اخ لاب کے قائم مقام ہوتی ہے؛ اس لئے جنہیں اخ لاب محبوب کرتا ہے انہیں یہ محبوب کر دے گی۔

دراصل اخت شقیقہ اور اخت لاب، عصبہ مع الغیر ہونے کی صورت میں اپنے درجہ کے بھائی کی طرح سارے باقی مال کی حقدار ہو جاتی ہے، اس لئے حواشی میں دور کے وارثین کے لئے کچھ چٹنا ہی نہیں ہے، لہذا وہ سب محبوب ہو جاتے ہیں۔

نوٹ:- جو رشتہ دار (صہری یا نبی) بغیر کسی واسطے کے، یعنی ڈائریکٹ میت کا رشتہ دار بنے؛ وہ کبھی محبوب نہیں ہوتا، اور یہ رشتے دار، یوں ہیں: زوجین (میاں، بیوی)، ولدین (بیٹا، بیٹی)، والدین (ماں، باپ) یہ چھ (۶) رشتے دار کبھی محبوب نہیں ہوتے۔

مذکورہ سارے قواعد کے دلائل:

مذکورہ قواعد اگر ازر ہو گئے تو جب کے دلائل یاد رکھنے کی ضرورت نہیں ہے، لیکن دلائل اگر سمجھ میں آ گئے تو اس کا فائدہ یہ ہو گا کہ جب کے یہ قواعد کبھی بھولیں گے نہیں، اور بھول بھی گئے تو ان دلائل کے پیش نظر از خود ان قواعد کو معلوم کیا جاسکتا ہے، اس لئے ذیل میں ان قواعد کے دلائل پیش کئے جاتے ہیں:

جب کے تین اصولی دلائل ہیں ① اصول واسطہ ② اصول عصبہ ③ اصول کلالہ

① اصول واسطہ:

جو شخص کسی کے واسطے سے میت کا رشتہ دار بنے، وہ اس واسطے کی موجودگی میں محبوب

ہو جاتا ہے، جیسے ”ابن الابن“ یہ ”ابن“ کے سے واسطے رشتہ دار بنا ہے، اس لئے ابن کی موجودگی میں یہ محبوب ہوگا۔ یہاں اصل حصہ، صاحب واسطہ ہی کا ہوتا ہے اور اس کے نہ ہونے کے سبب عموم کے تحت بعد کے رشتہ دار کو دیا جاتا ہے؛ لہذا اصل کی موجودگی میں بعد کے رشتہ دار، محبوب ہو جاتے ہیں۔

اس اصول سے اخوہ لام (ماں شریک بھائی بہن)، اور جدہ لأب (دادی) مستثنیٰ ہیں، کیونکہ اخوہ لام، ماں کے واسطے سے رشتہ دار بنتے ہیں اور ماں کی موجودگی میں بھی حصہ پاتے ہیں، اسی طرح جدہ لأب (دادی)، أب (باپ) کے واسطے سے رشتہ دار بنتی ہے؛ لیکن اس واسطے کی موجودگی میں بھی حصہ پاتی ہے۔ اس استثناء کی وجہ اس کے خاص دلائل ہیں، مثلاً: آیت کلالہ (دیکھئے ص ۸۰ تا ۸۲) اور حدیث جدہ (دیکھئے ص ۷۵)۔

نیز یہ رشتہ دار، اپنے واسطے والے رشتہ دار، کا حصہ نہیں پاتے؛ بلکہ ان کا حصہ بالکل الگ سے طے ہوتا ہے، لہذا یہ واسطے کی موجودگی میں بھی وارث ہوتے ہیں۔^①

② اصول عصبہ:

حدیث عصبہ میں اقرب عاصب کو باقی کا حقدار بتلایا گیا ہے، اس لئے عصبہ بالنفس میں قریب کا عاصب دور کے عاصب کو محبوب کر دیتا ہے (دیکھئے ص ۳۲)۔^②

① ☆ فروغ کے مذکر اپنی پشت کے دور کے مذکر مؤنث رشتہ داروں کو اس اصول (قاعدہ) کے تحت محبوب کرتے ہیں۔

☆ اصول کے مذکر اپنی پشت کے دور کے مذکر رشتہ داروں کو، نیز اخوہ بغیر ام کو اس اصول کے تحت محبوب کرتے ہیں۔

☆ اصول کی مؤنث، اسی قاعدہ کے پیش نظر، دور کی مؤنث کو محبوب کرتی ہے۔ (دادی کو ماں کا حصہ ہی ملتا ہے، لہذا ماں اس کے لئے واسطے کے قائم مقام ہے)، نیز حدیث جدہ بھی اس کی خصوصی دلیل ہے۔

② ☆ فروغ اور اصول کے مذکر، اپنے گروپ میں دور کے مذکر، اور اخوہ لام کے علاوہ تمام حواشی کو اس اصول سے محبوب

کرتے ہیں۔ ←←

۳ اصول کلالۃ:

آیات کلالہ کا ذکر اور اس کی تفسیر آگے آئے گی۔ (دیکھئے ص ۸۰ تا ۸۴)
یہاں صرف اتنا سمجھ لیں کہ فرع مؤنث اخوہلاً ام کو کلالہ ہی کے اصول سے محبوب کرتی ہے۔^①
اگر مثالوں کے ساتھ ان قواعد کی مشق ابھی کر لی جائے تو بہتر ہوگا تاہم آگے وارثین کے
حصول کی بحث میں بھی ضمناً ان قواعد کی مشق ہوگی۔



☆ اخ شقیق چونکہ لاخ اب کو محبوب کر دیتا ہے اس لئے یہ اخت لاب کو بدرجہ اولیٰ محبوب کر دے گا۔
☆ اخت شقیق، جب عصب مع الغیر بنتی ہے، تو اخ شقیق کے قائم مقام ہو جاتی ہے؛ اس لئے اخ شقیق کی طرح دور
کے حواشی کو محبوب کر دیتی ہے۔

☆ اسی طرح اخت لاب، جب عصب مع الغیر بنتی ہے تو، اخ لاب کے قائم مقام ہو جاتی ہے؛ اس لئے اخ لاب کی
طرح دور کے حواشی کو محبوب کر دیتی ہے (دیکھئے ص ۴۱)

① ☆ فروع اور اصول کے مذکر، اخوہ کے پورے گروہ کو کلالہ کے اصول سے محبوب کرتے ہیں۔

☆ فروع کی مؤنث، اخوہ لام کو اصول کلالہ ہی سے محبوب کرتی ہے؛ البتہ فرع مؤنث، حدیث عصبہ (ص ۳۲)
اور حدیث ابن مسعود رضی اللہ عنہما (ص ۷۵) کے سبب اخوہ لغیر ام کو محبوب نہیں کر سکتی۔

دوسرا حصہ: وارثین کے حصے

وارثین اگر عصبہ میں سے ہوں، تو ان کو حصہ دینے کا طریقہ گزر چکا ہے۔ اب آگے اصحاب الفروض کے حصوں کا تذکرہ ہوگا، اصحاب الفروض کے حصوں پر بات کرتے ہوئے عصبہ سے متعلق تفصیلات ذہن میں رہیں تو سمجھنے میں بڑی آسانی ہوتی ہے، اسی لئے عصبہ کی بحث پہلے ذکر کر دی گئی ہے۔ اسے ذہن میں رکھتے ہوئے اب آگے اصحاب الفروض کے حصوں کو سمجھنے کی کوشش کی جائے۔

یہ بات ذہن نشین کر لیں کہ اصحاب الفروض میں سے کسی بھی صاحب فرض کے حصہ پانے کی تمام حالات کو ایک ساتھ ذکر کیا گیا، اور ان حالات کو اس ترتیب سے بیان کیا گیا ہے کہ شروع کی کوئی بھی حالت طے ہو جانے کے بعد اگلی کسی بھی حالت کا امکان نہیں رہے گا اور اگلی کسی بھی حالت کے متعین ہونے کے لئے اس سے پہلے کی تمام حالات کا ناپایا جانا ضروری ہوگا۔

ہر حالت کو ٹیبل میں پہلے انتہائی اختصار کے ساتھ ایک یا دو لفظوں میں ذکر کیا گیا ہے، اس کے بعد تھوڑی سی تفصیل ہے اور ٹیبل کے بعد ان حالات کی تشریح ہے۔

وارثین کے حصے معلوم کرتے وقت عموماً یہی کوشش کریں کہ تمام وارثین کو ان کے گروپ کی ترتیب کے ساتھ ہی درج کریں، یعنی پہلے زوجین پھر فروع پھر اصول اور سب سے آخر میں حواشی کو لکھیں۔ اُن مجوب وارثین کو بھی لکھیں جو بسا اوقات گرچہ کچھ نہیں پاتے ہیں، لیکن ان کی موجودگی بعض وارثین کے حصوں کو متاثر کرتی ہے، اس کی وضاحت مع مثال اپنے مقام پر آ رہی ہے (دیکھئے: ص ۷۳-۷۴)

اب آگے ہم بالترتیب ہر گروپ کے وارثین کے حصوں کی معلومات حاصل کریں گے۔

باب اول: زوجین کے حصے

زوجین کا حصہ سمجھنا بہت آسان ہے، بس اتنا ذہن میں رکھنا ہے کہ میت کی اولاد ہونے کی صورت میں، زوجہ (بیوی) ہو تو اسے ثمن ملے گا، اور زوج (شوہر) ہو تو اسے بیوی کے حصہ کا ڈبل یعنی ربع ملے گا۔

اور میت کی اولاد نہ ہونے کی صورت میں، زوجہ (بیوی) ہو تو اسے ربع ملے گا اور اگر زوج (شوہر) ہو تو اسے بیوی کے حصہ کا ڈبل یعنی نصف ملے گا۔

زوج (شوہر) کا حصہ

حالات:

① ربع $(\frac{1}{4})$	وجود فرع	فرع وارث مذکر یا مؤنث ہو۔ (اولاد میں سے کوئی ہو)
② نصف $(\frac{1}{2})$	عدم فرع	فرع وارث مذکر یا مؤنث نہ ہو۔ (کوئی اولاد نہ ہو)

وضاحت:

زوج (شوہر) کو صاحب فرض کی حیثیت سے حصہ ملتا ہے اور اس کی دو حالتیں ہیں۔

❁ پہلی حالت:

زوج (شوہر) کو اپنی متوفی بیوی کے ترکہ سے ربع $(\frac{1}{4})$ ملے گا اگر اس کی بیوی کی اولاد ہو، خواہ اسی شوہر سے یا کسی سابق شوہر سے، بالفاظ دیگر میت (بیوی) کے فروع میں سے کوئی مذکر یا مؤنث ہو۔

دلیل:

﴿فَإِنْ كَانَ لَهُنَّ وَلَدٌ فَلَكُمْ الرُّبْعُ مِمَّا تَرَكْنَ﴾

”اور اگر ان کی اولاد ہو تو ان کے چھوٹے ہوئے مال میں سے تمہارے لئے چوتھائی

حصہ ہے، [۴/النساء: آیت ۱۲]

مثالیں:

$\frac{1}{3}$	زوج
باقی	ابن
x	عم

$\frac{1}{3}$	زوج
باقی	ابن
	بنت

❁ دوسری حالت:

زوج (شوہر) کو اپنی متوفی بیوی کے ترکہ سے نصف ($\frac{1}{2}$) ملے گا اگر اس کی بیوی کی اولاد نہ ہو، خواہ اسی شوہر سے یا کسی سابق شوہر سے، بالفاظ دیگر میت (بیوی) کے فروع میں سے کوئی مذکر یا مؤنث نہ ہو۔

دلیل:

﴿وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَاوْلَادٌ﴾

”تمہاری بیویاں جو کچھ چھوڑ کر مریں اور ان کی اولاد نہ ہو تو اس میں آدھا تمہارا ہے“

[۴/النساء: آیت ۱۲]

مثالیں:

$\frac{1}{2}$	زوج
باقی	اخش
x	اختلاب

$\frac{1}{2}$	زوج
باقی	اب
x	اخلام

$\frac{1}{2}$	زوج
باقی	اخش
	اختش

زوجہ (بیوی) کا حصہ

حالات:

① ثمن $(\frac{1}{8})$	وجود فرع	فرع وارث مذکر یا مؤنث ہو۔ (اولاد میں سے کوئی ہو)
② ربع $(\frac{1}{4})$	عدم فرع	فرع وارث مذکر یا مؤنث نہ ہو۔ (کوئی اولاد نہ ہو)

وضاحت:

زوجہ (بیوی) کو صاحب فرض کی حیثیت سے حصہ ملتا ہے اور اس کی دو حالتیں ہیں۔

❁ پہلی حالت:

زوجہ (بیوی) کو اپنے متوفی شوہر کے ترکہ سے ثمن $(\frac{1}{8})$ ملے گا اگر اس کے شوہر کی کوئی اولاد ہو، خواہ اسی کے بطن سے یا کسی اور بیوی کے بطن سے، بالفاظ دیگر میت (شوہر) کے فروع میں سے کوئی مذکر یا مؤنث ہو۔

دلیل:

﴿فَإِنْ كَانَ لَكُمْ وَلَدٌ فَلَهُنَّ الثُّمْنُ مِمَّا تَرَكْتُمْ﴾

”اگر تمہاری اولاد ہو تو پھر انہیں تمہارے ترکہ کا آٹھواں حصہ ملے گا“ [۴/النساء: آیت ۱۲]

مثالیں:

$\frac{1}{8}$	زوجہ
باقی	ابن
x	اخش

$\frac{1}{8}$	زوجہ
باقی	ابن
	بنت

دوسری حالت:

زوجہ (بیوی) کو اپنے متوفی شوہر کے ترکہ سے ربع ($\frac{1}{4}$) ملے گا اگر اس کے شوہر کی کوئی اولاد نہ ہو، خواہ اسی کے بطن سے یا کسی اور بیوی کے بطن سے، بالفاظ دیگر میت (شوہر) کے فروع میں سے کوئی مذکر یا مؤنث نہ ہو۔

دلیل:

﴿وَلَهُنَّ الرُّبُعُ مِمَّا تَرَكْتُمْ إِنْ لَمْ يَكُنْ لَكُمْ وَلَدٌ﴾

”اور جو (ترکہ) تم چھوڑ جاؤ اس میں ان کے لئے چوتھائی ہے، اگر تمہاری اولاد نہ

ہو“ [۴/النساء: ۱۲]

منالیں:

$\frac{1}{4}$	زوجہ
باقی	اخش
x	اختلاب

$\frac{1}{4}$	زوجہ
باقی	اب
x	اخلام

$\frac{1}{4}$	زوجہ
باقی	اخش
	اختش

مشق:

زوج یا زوجہ کے ساتھ متعدد مثالیں بنائیں اور حل کریں۔ بنت کے فرضی حصہ کی بحث ابھی نہیں آئی ہے، اس لئے مثالوں میں اسے عصبہ بنا کر ہی لائیں یا ترک کر دیں۔

باب دوم: فروع کے حصے

فروع میں سارے مذکر عصبہ ہیں اور عصبہ کو حصہ ملنے کی تفصیل گذر چکی ہے، فروع کی ساری خواتین (بنت، بنت الابن) اصحاب الفروض^(۱) میں سے ہیں ان کے حصوں کی تفصیل ملاحظہ ہو۔

بنت (بیٹی) کا حصہ

حالات:

عاصب یعنی میت کا بیٹا موجود ہو	وجود عاصب	① عصبہ بالغیر
عاصب نہ ہو، اور متعدد ہوں (فروع میں صرف مؤنث (بیٹیاں) ایک سے زائد ہوں)	تعدد	③ ثلثین $\left(\frac{2}{3}\right)$
عاصب نہ ہو، اور منفرد ہو (فروع میں اکلوتی بیٹی ہو)	انفراد	③ نصف $\left(\frac{1}{2}\right)$

وضاحت:

بنت (بیٹی) دو حیثیت سے حصہ پاتی ہے:

اول: عصبہ بالغیر کی حیثیت سے، اس میں ایک حالت ہوتی ہے۔

دوم: صاحب فرض کی حیثیت سے اس میں دو حالتیں ہوتی ہیں۔ کل ملا کر تین حالتیں ہوتی ہیں۔

❁ پہلی حالت: عصبہ بالغیر:

یعنی ﴿لِلذَّكَرِ مِثْلُ حَظِّ الْأُنثِيَيْنِ﴾ (مرد کا ایک حصہ عورت کے دو حصوں کے برابر)

کے اصول کے تحت باقی مال بیٹے اور بیٹیوں میں اس طرح تقسیم ہوگا کہ، بیٹے کا حصہ بیٹی کو ملنے والے حصہ کا ڈبل ہو۔

(۱) یہ عصبہ بھی ہوتی ہیں کما مضیٰ، لیکن یہاں صاحب فرض کی حیثیت سے بات ہو رہی ہے۔

تعصبا بالغیر ملنے کی شرط:

بیٹی کو یہ حصہ ملنے کی ایک ہی شرط ہے، اور وہ یہ کہ بیٹی کے ساتھ اس کا عاصب یعنی میت کا مذکر فرع وارث (بیٹا) موجود ہو، ایسی صورت میں خواہ بیٹی ایک ہو، یا ایک سے زائد؛ اسی طرح بیٹا ایک ہو، یا ایک سے زائد؛ بہر صورت بیٹا، بیٹی کو عصبہ بنا لے گا۔
دلیل:

﴿يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ﴾

”اللہ تعالیٰ تمہیں تمہاری اولاد کے بارے میں حکم کرتا ہے کہ ایک لڑکے کا حصہ دو لڑکیوں کے برابر ہے“ [۴/النساء: آیت ۱۱]

مثال:

۳		
۱	$\frac{1}{۳}$	زوج
۲	باقی	ابن
۱		بنت

❁ دوسری حالت ثلثین $(\frac{۲}{۳})$:

ثلثین (دو تہائی) یہ سب سے بڑا فرض حصہ ہے جو بنات کے گروہ کو ملتا ہے۔ (نیز بنات کے ایک طبقہ کو یہ فرض حصہ مل گیا، تو بعد کے طبقہ میں موجود بنات کو فرضاً کچھ نہیں مل سکتا، البتہ عصبہ بالغیر کی حیثیت سے مل سکتا ہے)
ثلثین ملنے کی شرط:

بنت (بیٹی) کو ثلثین ملنے کی دو شرطیں ہیں، ایک یہ کہ بیٹی کا عاصب یعنی میت کا کوئی مذکر فرع وارث (بیٹا) موجود نہ ہو، دوسری شرط یہ کہ بیٹی ایک سے زائد ہو۔

دلیل:

﴿فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ﴾

”اور اگر صرف لڑکیاں ہی ہوں اور دو سے زیادہ ہوں تو انہیں مال کا دو تہائی ملے گا“ [۴/النساء: آیت ۱۱]

دو سے زائد کا مطلب یہ نہیں ہے کہ کم سے کم تین ہوں بلکہ یہاں مراد دو یا دو سے زائد ہے جیسا کہ حدیث سے اس کی تشریح ہوتی ہے چنانچہ اللہ کے نبی ﷺ نے بیٹا نہ ہونے کی صورت میں صرف دو بیٹیوں کو بھی ثلثین دیا ہے۔ [سنن الترمذی، رقم ۲۰۹۲ والحدیث حسن]

مثال:

$\frac{1}{8}$	زوجہ
$\frac{2}{3}$	۲/بنات
باقی	اخش

❁ تیسری حالت: نصف ($\frac{1}{2}$):

نصف ملنے کی شرط:

بیٹی کو نصف ملنے کی دو شرطیں ہیں: ایک شرط یہ کہ بیٹی کا عاصب یعنی میت کا مذکر فرع وارث نہ ہو۔ دوسری شرط یہ ہے کہ بیٹی اکیلی ہو۔ (یعنی اپنے درجے (پشت) میں اکیلی ہو، نچلے درجے کی بیٹی یعنی پوتی کے آنے سے کوئی فرق نہیں پڑے گا)

مذکورہ دونوں شرطوں کو ایک جملے میں یوں کہہ سکتے ہیں کہ میت کی اکلوتی بیٹی ہو تو اسے نصف ملے گا۔

دلیل:

﴿وَإِنْ كَانَتْ وَاحِدَةً فَلَهَا النِّصْفُ﴾

”اور اگر ایک ہی لڑکی ہو تو اس کے لئے آدھا ہے“ [۴/النساء: آیت ۱۱]
مسائل:

$\frac{1}{4}$	زوج
$\frac{1}{2}$	بنت
باقی	عم شق

مشق:

- ☆ زوج ، ابن ، بنت
- ☆ زوج ، بنت ، اخ ش
- ☆ زوجہ، ۲/بنات ، ابن ، اخ ش
- ☆ ۲/ابن ، بنت ، ابن الاخش ، ابن العم ش
- ☆ ۳/بنات ، ۲/ابن ، ابن العم ش ، عم شقیق
- ☆ بنت ، اخ لام ، اخت لام ، عم ش ، عم لاب
- ☆ اخ ش ، بنت ، اخت ش ، ابن الاخ ، ابن العم ش
- ☆ ۲/اخ ش ، بنت ، اخ لاب ، اخت لاب ، ابن العم لاب

بنت الابن (پوتی) کے حصے

حالات:

① محبوب	وجود حاجب	جب فرع وارث مذکر اعلیٰ موجود ہو، یا اس سے اوپر بنات میں ثلاثین ختم ہو چکا ہو اور پوتی کا عاصب نہ ہو تو محبوب ہو جاتی ہے۔
② عصبہ بالغیر	وجود عاصب	بالا صورتیں نہ ہوں اور عاصب یعنی ابن الابن (پوتا) ہو، یا نچلے درجہ کا پوتا ہو اور پوتی اس کی محتاج ہو۔
③ سدس ($\frac{1}{6}$)	نصف والی بیٹی	بالا صورتیں نہ ہوں (حاجب نہ ہو، عاصب نہ ہو)، اور صاحبۃ النصف بیٹی ہو۔
④ ثلاثین ($\frac{2}{3}$)	تعدد	بالا صورتیں نہ ہوں (حاجب نہ ہو، عاصب نہ ہو، صاحبۃ النصف بیٹی نہ ہو) اور خود متعدد ہوں۔
⑤ نصف ($\frac{1}{2}$)	انفراد	بالا صورتیں نہ ہوں (حاجب نہ ہو، عاصب نہ ہو) صاحبۃ النصف بیٹی نہ ہو) اور خود اکیلی ہو۔

وضاحت:

بنت الابن (پوتی) کا حصہ بیٹی ہی کی طرح ہے یعنی بیٹی کی جو تین حالتیں ہوتی ہیں وہی تین حالتیں اس کی بھی ہوتی ہیں، البتہ پوتی کی دو مزید حالتیں بڑھ جاتی ہیں۔

☆ پہلی مزید حالت یہ کہ، اسے کچھ بھی نہیں ملتا، ایسا دو وجہ سے ہوتا ہے۔ پہلی وجہ جب میت کا فرع وارث مذکر اعلیٰ ہو تو یہ محبوب ہو جاتی ہے۔ دوسری وجہ میت کی اوپر کی بنات (بیٹیوں یا پوتیوں) میں ثلاثین ختم ہو چکا ہو اور پوتی کو عصبہ بنانے والا کوئی عاصب نہ ہو، تو بنات کو فرضا ملنے والا پورا ثلاثین انہیں بنات پر ختم ہو جاتا ہے، اس لئے نیچے کی پوتی کو فرضا دینے کے لئے کچھ بچتا ہی نہیں اس طرح وہ محروم رہ جاتی ہے۔

☆ دوسری مزید حالت یہ کہ نصف کی حقدار بنت (بیٹی) موجود ہو تو نصف اسے دینے کے بعد بنات کو فرضاً ملنے والے حصے (ثلثین) میں سدس بچ جاتا ہے جو اسے ملتا ہے، اس طرح پوتی کی کل پانچ حالتیں ہو جاتی ہیں جن کی تفصیل یہ ہے:

❁ پہلی حالت: محبوب:

بنت الابن کو محبوب کرنے والے حاجبین دو طرح کے ہوتے ہیں:

① سرے سے استحقاق کو ختم کرنے والے ② محروم کرنے والے۔

اولا: - میت کا فرع وارث اعلیٰ مذکر، موجود ہو تو بنت الابن کا استحقاق باقی ہی نہیں بچتا

بلکہ وہ سرے سے محبوب ہو جاتی ہے۔

دلیل:

اصول واسطہ جس کی وضاحت جب کے بیان میں ہو چکی ہے۔ منال:

$\frac{1}{3}$	زوج
باقی	ابن
x	بنت الابن

ثانیا: - جب میت کی اوپر کی بنات (بیٹیوں یا پوتیوں) میں ثلثین ختم ہو چکا ہو اور پوتی کو عصبہ بنانے والا کوئی عاصب نہ ہو، تو بنات کو فرضاً ملنے والا پورا ثلثین انہیں بنات پر ختم ہو جاتا ہے، اس لئے نیچے کی پوتی کو فرضاً دینے کے لئے کچھ بچتا ہی نہیں؛ اور عاصب نہ ہونے کی صورت میں

تعصبا بھی یہ حقدار نہیں ہوتی، یعنی فرضاً یا تعصبا کسی طرح بھی اسے کچھ نہیں مل پاتا۔

دلیل:

فرضاً بنات کو ملنے والا زیادہ سے زیادہ حصہ (ثلثین)، اوپر کی بنات میں ختم ہو چکا ہے اس

لئے فرض میں سے اس کے لئے کچھ بچا ہی نہیں، اور اسے عصبہ بنانے والا بھی کوئی نہیں، اس لئے عصبہ کی حیثیت سے بھی اس کا کوئی حصہ نہیں۔

چونکہ اس حالت میں دور کی بنات کو فرضاً کچھ اور ملنے کا کوئی امکان ہی نہیں ہے اس لئے یہ حالت پیدا کرنے والے ورثاء پر بھی حکماً جب کا اطلاق کیا گیا ہے۔ مثال:

$\frac{2}{3}$	۲/بنات
x	بنت الابن
باقی	ارخش

❁ دوسری حالت: عصبہ بالغیر:

جو چار خواتین عصبہ بالغیر بنتی ہیں، یعنی اپنے بھائیوں کے ساتھ آنے کے سبب باقی مال میں بھائیوں کے ساتھ شریک ہو کر ﴿لِلذَّكَرِ مِثْلُ حَظِّ الْأُنثِيَيْنِ﴾ کے تحت حصہ پاتی ہیں، ان میں دوسری خاتون پوتی ہے۔ جیسا کہ عصبہ کی بحث میں بات گذر چکی ہے۔

تعصیبا بالغیر ملنے کی شرط:

بنت الابن کو تعصیبا بالغیر ملنے کی شرائط یہ ہیں:

① حاجب نہ ہو ② عاصب موجود ہو۔

بنت الابن (پوتی) کا عاصب، ابن الابن یعنی میت کا پوتا موجود ہو، یا بوقت حاجت یعنی جب اوپر ثلاثین ختم ہو جانے کے سبب پوتی فرضاً حصہ نہ پارہی ہو، تو مزید نچلے درجہ کا کوئی پوتا مثلاً ابن ابن الابن (پڑپوتا) موجود ہو۔

دلیل:

دلیل وہی ہے جو بیٹیوں کے عصبہ بالغیر ہونے کی دلیل ہے، کیونکہ آیت کے عموم میں

پوتی بھی شامل ہے۔ منال:

۴		
۱	$\frac{1}{۳}$	زوج
۲	باقی	ابن الابن
۱		بنت الابن

اور پوتی اپنے درجے کے نچلے پوتے یعنی پڑپوتے کے ساتھ عصبہ اس لئے بن جاتی کیونکہ پڑپوتا اپنے درجے کی پوتی یعنی پڑپوتی کو عصبہ بنالیتا ہے، جو پوتی سے نچلے درجہ کی ہوتی ہے؛ اس لئے پڑپوتا اپنے سے اعلیٰ درجے کی پوتی کو بدرجہ اولیٰ عصبہ بنا سکتا ہے۔

یہ بات اچھی طرح سمجھ لینی چاہئے کہ، پوتی اپنے درجے سے نیچے کے پوتے یعنی پڑپوتے وغیرہ کے ساتھ عصبہ تبھی بنتی ہے جب اسے اس کی حاجت ہو، اور ایسا اس صورت میں ہوگا جب اوپر کی بیٹیوں کو ٹلٹین مل چکا ہو، تو اب چونکہ فرض میں سے پوتی کو ملنے کے لئے کچھ بچا نہیں، اس لئے وہ فرضا نہیں پاسکتی، لیکن عصبہ بن سکتی ہے، لہذا نچلے درجے کا بھی کوئی پوتا موجود رہا تو یہ اس حالت میں اس کے ساتھ بھی عصبہ بن جائے گی۔ منال:

$\frac{۲}{۳}$	۲/بنات
باقی	بنت الابن
	ابن ابن الابن

دونوں بیٹیوں کو ٹلٹین ملے گا، اور بنت الابن یہ اپنے درجے سے نچلے پوتے ابن ابن الابن (پڑپوتے) کے ساتھ بھی عصبہ بن جائے گی اور یہ دونوں ﴿لِلذَّكَرِ مِثْلُ حَظِّ الْأُنثِيَيْنِ﴾ کے تحت باقی مال لیں گے۔

لیکن جب پوتی کے اوپر کی بیٹیوں پر ٹلٹین ختم نہ ہو تو اس وقت پوتی فرضا حصہ پانے کی

حالت میں رہتی ہے لہذا ایسی صورت میں اسے نچلے درجے کے پوتے کے ساتھ عصبہ بننے کی حاجت نہیں ہے۔

مثلاً ایک شخص فوت ہو اور وارثین میں بنت الابن، اور ابن ابن الابن ہوتو:

$\frac{1}{3}$	بنت الابن
باقی	ابن ابن الابن

اس صورت میں بنت الابن کو اپنے نچلے درجے کے پوتے کے ساتھ عصبہ بننے کی حاجت نہیں ہے کیونکہ وہ بذات خود فرض کی حیثیت سے نصف مال کی مستحق ہو رہی ہے، لہذا وہ نصف مال لے گی اور جو بچے گا وہ نچلے درجے کے پوتے کو ملے گا۔

اسی طرح اگر ایک شخص فوت ہو اور وارثین میں بنت، بنت الابن اور ابن ابن الابن ہوتو

$\frac{1}{3}$	بنت
$\frac{1}{6}$	بنت الابن
باقی	ابن ابن الابن

اس صورت میں بنت کو نصف ملے گا، اور بنت الابن کو فرضاً سدس ملے گا، جس کی وضاحت آگے آرہی ہے؛ لہذا اس صورت میں بھی پوتی عصبہ بننے کی محتاج نہیں ہے، لہذا وہ سدس لے گی اور باقی مال نچلے درجے کے پوتے کو ملے گا۔

خلاصہ یہ کہ بنت الابن عام حالات میں اپنے درجے کے پوتے ہی کے ساتھ عصبہ بالغیر بنے گی، لیکن جب اوپر کی بیٹیوں کو نیشن مل جائے اور فرض میں سے اس کے لئے کچھ نہ بچے؛ تو ایسی صورت میں یہ اپنے نچلے درجے کے پوتے کے ساتھ بھی عصبہ بن جاتی ہے۔

”القرب المبارک“ اور ”القرب الضار“:

پوتی جب اپنے درجے سے نیچے والے پوتے کے ساتھ عصبہ بنتی ہے تو ایسے پوتے کو

القرب المبارک کہتے ہیں کیونکہ اس صورت میں اگر یہ نہ ہوتا تو پوتی کو کچھ نہیں مل پاتا کما ماضی (ص ۵۶)۔ اور پوتی کے لئے پوتنا کبھی نقصان دہ ثابت ہوتا ہے، کیونکہ وہ پوتی کو حصہ پانے سے محروم کر دیتا ہے، مثلاً: ایک خاتون فوت ہوئی اور وارثین میں زوج، بنت، بنت الابن، اب اور ام ہو تو:

وارثین	حق	۱۲ بالعلول ۱۵
زوج	$\frac{1}{3}$	۳
بنت	$\frac{1}{2}$	۶
(بنت الابن)	$\frac{1}{6}$	(۲)
اب	$\frac{1}{6}$	۲
ام	$\frac{1}{6}$	۲

ایسی صورت میں بنت الابن کو اثین کی تکمیل کے لئے سدس ملے گا، لیکن ان وارثین میں اگر ابن الابن بھی ہو تو بنت الابن سدس سے محروم ہو جائے گی:

وارثین	حق	۱۲ بالعلول ۱۳
زوج	$\frac{1}{3}$	۳
بنت	$\frac{1}{2}$	۶
(بنت الابن)	باقی	
(ابن الابن)		
اب	$\frac{1}{6}$	۲
ام	$\frac{1}{6}$	۲

کیونکہ اس صورت میں اسے لازمی طور پر ابن الابن کے ساتھ عصبہ بالغیر بننا ہوگا، اور باقی بچا مال ان کو ملے گا۔ لیکن اس حالت میں کچھ باقی بچے گا ہی نہیں اس لئے یہاں ابن

الابن خود تو محروم رہا ہی، ساتھ میں بنت الابن (پوتی) کو بھی محروم کر ڈالا؛ اس لئے پوتی کے لئے یہ نقصان دہ ثابت ہوا۔

پوتی اور پڑپوتی کا ایک ساتھ عصبہ بالغیر بننا:
ایک شخص فوت ہو اور تین میں دو بیٹیاں، ایک پوتی، ایک پڑپوتا اور ایک پڑپوتی ہے۔

۲/۳	۲/بنات
باقی	بنت الابن
	ابن ابن الابن
	بنت ابن الابن

دو بیٹیوں کو ثلثین ملے گا۔ چونکہ دونوں بیٹیوں پر فرض ثلثین ختم ہو چکا ہے، اس لئے بعد کی بنات کے لئے فرضاً کچھ نہیں بچا؛ لیکن اس مثال میں پڑپوتا ہے جو عصبہ ہے اور اپنی بہن پڑپوتی کو بھی عصبہ بنا رہا ہے، لیکن چونکہ ساتھ میں پڑپوتی سے اوپر پوتی بھی موجود ہے، لہذا یہ بھی ساتھ میں عصبہ بن جائے گی۔

نوٹ:- پوتی میت کے کسی بھی پوتے کے ساتھ عصبہ بن سکتی ہے خواہ وہ پوتا اس کا سگا بھائی ہو، یا علاتی بھائی ہو، یا چچے زاد بھائی ہو۔

❁ تیسری حالت: سدس (۱/۶):

قرآن نے بنات (میت کی بیٹیوں) میں تعدد کی صورت میں ان کا فرض ”ثلثین“، متعین کیا ہے، لہذا اگر بنت الابن کے اوپر کی بنت کو فرضاً نصف مل جائے، تو ایک سے زائد بنات کو ملنے والے ثلثین میں سے صرف تین سدس دیا گیا اور ایک سدس فرض باقی بچ گیا، تو اسے دور کی بنت الابن کو دے دیا جائے گا، تاکہ بنات کا فرض ثلثین مکمل بنات تک پہنچ جائے۔ اسی

لئے اس حالت میں بنت الابن کو سدس دینے کی وجہ ”تکملة الثلثین“ بتلائی گئی ہے۔
مثلاً کسی میت کے وارثین میں ایک بنت، ایک بنت الابن، اب، اور ام ہوں تو:

$\frac{1}{2}$	بنت
$\frac{1}{4}$	بنت الابن
$\frac{1}{6}$	اب
$\frac{1}{6}$	ام

ام کو سدس ملے گا، اب کو سدس ملے گا، بنت کو نصف ملے گا، بنت الابن کو بھی بنات کا حصہ ثلثین مکمل کرنے کے لئے سدس دیا جائے گا؛ اس طرح دونوں بنات (بنت اور بنت الابن) کا مجموعہ (نصف + سدس) ثلثین ہو جائے گا۔

ثلثین میں کل چار سدس ہوتے ہیں اور نصف میں کل تین سدس ہوتے ہیں؛ ثلثین یعنی چار سدس میں سے، نصف یعنی تین سدس نکال دیں تو باقی ایک سدس بچتا ہے۔
مثال کے طور پر (۶۰) کی عدد لے کر ہم اس کے سدس، ثلث، ثلثین اور نصف کی مقدار دیکھتے ہیں:

(۶۰) روپے کا ایک سدس، (۱۰) روپے ہیں۔

(۶۰) روپے کا ایک ثلث، (۲۰) روپے ہے، اور دو ثلث (ثلثین)، (۴۰) روپے ہیں۔

(۶۰) روپے کا نصف، (۳۰) روپے ہیں۔

یعنی (۶۰) کے ثلثین (۴۰) روپے میں، کل چار سدس ہیں (۱۰+۱۰+۱۰+۱۰)

اور (۶۰) کے نصف (۳۰) روپے میں، کل تین سدس ہیں۔ (۱۰+۱۰+۱۰)

اگر ہم ثلثین (۴۰) روپے (یعنی چار سدس) میں سے، نصف (۳۰) (یعنی تین سدس) نکال دیں، تو باقی (۱۰) روپے یعنی ایک سدس بچتا ہے۔

ریاضی جاننے والے اس طرح سمجھ سکتے ہیں:

(سدرس + نصف)

$$\frac{1}{4} + \frac{1}{4} = \frac{2}{4}$$

(نصف - ثلثین)

$$\frac{2}{3} - \frac{1}{4} = \frac{1}{4}$$

$$\frac{1}{4} \times 3 = \frac{3}{4} + \frac{1}{4} = \frac{\cancel{4}}{\cancel{4}} = \frac{2}{3}$$

$$\frac{2}{3} - \frac{3}{4} = \frac{1}{4}$$

سدرس (¼) ملنے کی شرطیں:

پوتی کو سدرس ملنے کی شرط یہ ہے کہ پوتی کا حاجب یا عاصب نہ ہو اور پوتی سے اوپر کے درجہ میں نصف کی حقدار بیٹی ہو۔ اس حالت میں جیسا کہ واضح کیا گیا کہ پوتی سے اوپر بیٹی کو نصف ملتا ہے، یعنی ثلثین مکمل ہونے میں سدرس باقی ہے، تو یہ سدرس پوتی کو دیکر بنات کا فرض حصہ ثلثین مکمل کر دیا جاتا ہے۔

دلیل:

”عن هُزَيْلِ بْنِ شَرْحِبِيلَ، قَالَ: سُئِلَ أَبُو مُوسَى عَنْ بِنْتٍ وَابْنَةِ ابْنٍ وَأُخْتٍ، فَقَالَ: لِلْبِنْتِ النِّصْفُ، وَلِلْأُخْتِ النِّصْفُ، وَأَتِ ابْنُ مَسْعُودٍ، فَسَيِّئًا بَعْضِي، فَسُئِلَ ابْنُ مَسْعُودٍ، وَأُخْبِرَ بِقَوْلِ أَبِي مُوسَى فَقَالَ: لَقَدْ ضَلَلْتَ إِذَا وَمَا أَنَا مِنَ الْمُهْتَدِينَ، أَقْضَى فِيهَا بِمَا قَضَى النَّبِيُّ ﷺ: لِلْابْنَةِ النِّصْفُ، وَالْابْنَةُ ابْنِ السُّدُسِ تَكْمَلَةُ الثُّلَاثِينَ، وَمَا بَقِيَ فَلِلْأُخْتِ فَاتَيْنَا أَبَا مُوسَى فَأَخْبَرَنَا بِقَوْلِ ابْنِ مَسْعُودٍ، فَقَالَ: لَا تَسْأَلُونِي مَا دَامَ هَذَا الْحَبْرُ فِيكُمْ“

”ابوموسیٰ رضی اللہ عنہ سے بیٹی، پوتی اور بہن کی میراث کے بارے میں پوچھا گیا تو انہوں نے کہا کہ بیٹی کو آدھا ملے گا اور بہن کو آدھا ملے گا اور ابن مسعود رضی اللہ عنہ کے یہاں جاؤ، شاید وہ بھی

یہی بتائیں گے۔ پھر ابن مسعود رضی اللہ عنہ سے پوچھا گیا اور ابو موسیٰ رضی اللہ عنہ کی بات بھی پہنچائی گئی تو انہوں نے کہا کہ میں اگر ایسا فتویٰ دوں تو غلطی کر بیٹھوں گا۔ میں تو اس میں وہی فیصلہ کروں گا جو رسول اللہ صلی اللہ علیہ وسلم نے کیا تھا کہ بیٹی کو آدھا ملے گا، پوتی کو چھٹا حصہ ملے گا تاکہ بیٹیوں کا حصہ **ثلثین مکمل ہو جائے** اور پھر جو باقی بچے گا وہ بہن کو ملے گا۔ پھر لوگ ابو موسیٰ رضی اللہ عنہ کے پاس آئے اور ابن مسعود رضی اللہ عنہ کی بات ان تک پہنچائی تو انہوں نے کہا کہ جب تک یہ عالم تم میں موجود ہیں مجھ سے مسائل نہ پوچھا کرو، [صحیح بخاری رقم ۶۷۳۶]

نوٹ:- اگر اس صورت میں پوتی ایک سے زائد ہو تو یہ سہ سب میں برابر برابر تقسیم ہوگا۔

✽ چوتھی حالت: ثلثین (۲/۳):

پوتی کے ساتھ اضافی دو حالتوں (کچھ نہ پانے اور تکمیلہ الثلثین کے تحت پانے) میں سے کوئی نہ ہو، یعنی سرے سے فرع وارث اعلیٰ مذکر یا مؤنث موجود ہی نہ ہو؛ تو پھر پوتی کی حالت پوری طرح سے بیٹی ہی کی طرح ہوتی ہے، لہذا اگر پوتی کا عاصب نہ ہو تو ایک سے زائد ہونے کی صورت میں، (یعنی فرع میں صرف پوتیاں ہونے کی صورت میں) انہیں ثلثین ملے گا۔

دلیل:

دلیل وہی ہے جو بیٹیوں کو ثلثین ملنے کی دلیل ہے، کیونکہ بیٹی اور بیٹیوں کی عدم موجودگی میں نص کا عموم اسے بھی شامل ہے۔

مثال:

۲/۳	۲/بنات الابن
باقی	اخ لاب
x	اخت لام

✽ پانچویں حالت: نصف ($\frac{1}{2}$):

اگر پوتی کے ساتھ مذکورہ صورتوں میں سے کوئی صورت نہ ہو، یعنی فروغ میں صرف اکیلی پوتی ہی ہو، تو یہ پوری طرح اکلوتی بیٹی کی طرح ہو کر نصف پاتی ہے۔
دلیل:

دلیل وہی ہے جو اکلوتی بیٹی کو نصف ملنے کی دلیل ہے، کیونکہ بیٹی کی عدم موجودگی میں نص کا عموم اسے بھی شامل ہے۔
مثال:

$\frac{1}{8}$	زوجہ
$\frac{1}{3}$	بنت الابن
باقی	ارخ ش

نوٹ:- مسلسل بیٹوں کی نسل کے بعد جب بھی کوئی لڑکی آئے، وہ میت کی پوتی شمار ہوگی اور مذکورہ پانچ حالتوں میں سے اس کی کوئی ایک حالت ہوگی۔

مشق:

- ☆ زوج ، ابن الابن ، بنت الابن
- ☆ زوجہ ، $\frac{2}{3}$ بنات الابن ، ارخ شقیق
- ☆ زوج ، بنت الابن ، ارخ لاب ، ارخ لام
- ☆ زوج ، بنت ، بنت الابن ، ابن ابن الابن
- ☆ زوجہ ، $\frac{2}{3}$ بنت ، بنت الابن ، ابن ابن الابن
- ☆ زوج ، بنت ، بنت الابن ، بنت ابن الابن ، ابن ابن الابن

باب دوم: اصول کے حصے

أب (باپ) کا حصہ

حالات:

① سدس $(\frac{1}{6})$	وجود فرع مذکر	فرع وارث مذکر (بیٹا یا پوتا) موجود ہو۔
② سدس $(\frac{1}{6})$ + باقی	وجود فرع مؤنث فقط	فرع وارث میں صرف مؤنث (بیٹی یا بیٹیاں، پوتی یا پوتیاں) ہوں۔
③ باقی	عدم فرع	بالا صورتوں میں سے کوئی صورت نہ ہو۔

وضاحت:

باپ کی اصلاً ایک ہی حالت ہے کہ اسے صاحب فرض کی حیثیت سے سدس ملے، جیسا کہ قرآن میں ہے اور اکثر باپ کی یہی حالت ہوتی ہے، لیکن باپ کی موجودگی میں جب وارثین کو ان کے حق کے مطابق حصے دینے کے بعد کچھ بچ جاتا ہے، تو وہ باپ کو ہی عصبہ کی حیثیت سے ملتا ہے؛ اور باقی بچنے کی صورت الگ الگ ہوتی ہے، اس لئے اسی اعتبار سے باپ کے حصے کی مزید دو حالتیں ہوتی ہیں، یعنی اس کی کل تین حالتیں ہو جاتی ہیں:

✿ پہلی حالت: سدس $(\frac{1}{6})$:

سدس ملنے کی شرط:

أب (باپ) کو سدس ملنے کی شرط یہ ہے کہ فرع وارث مذکر یعنی ابن (بیٹا) موجود ہو، قطع نظر اس کے کہ فرع وارث مؤنث بھی موجود ہے یا نہیں۔

دلیل:

﴿وَلَا يُوْثِرُ لَهُ لِكُلِّ وَاحِدٍ مِنْهُمَا السُّدُسُ مِمَّا تَرَكَ إِنْ كَانَ لَهُ وَكَلْدٌ﴾

اور میت کے مال باپ میں سے ہر ایک کے لئے اس کے چھوڑے ہوئے مال کا چھٹا حصہ ہے، اگر اس (میت) کی اولاد ہو [۴/النساء: آیت ۱۱]

صرف سدس ملنے کی توجیہ:

فرع وارث مذکر (یعنی بیٹا یا پوتا) کی موجودگی میں باپ کو صرف سدس ہی ملتا ہے، اس کی وجہ یہ ہے کہ فرع وارث مذکر (بیٹا) قریبی عصبہ ہوتا ہے یعنی باقی بچا ہوا سارا مال اسی کو ملتا ہے، اگر فرع مذکر تنہا ہوگا تو سارا باقی مال اسی کو ملے گا، اور اگر فرع وارث مؤنث (یعنی بیٹی یا پوتی) کے ساتھ ہوگا، تو باقی سارا مال انہیں دونوں کو ﴿لِلذَّكَرِ مِثْلُ حَظِّ الْأُنثِيَيْنِ﴾ کے تحت ملے گا؛ لہذا اس حالت میں اب (باپ) کو مزید کچھ ملنے کی گنجائش نہیں ہے، اس لئے اسے سدس کے علاوہ کچھ اور نہیں مل سکتا۔

مثالیں:

$\frac{1}{6}$	اب
باقی	ابن
	بنت

$\frac{1}{6}$	اب
باقی	ابن
x	ارخش

❁ دوسری حالت: سدس ($\frac{1}{6}$) + باقی:

اب (باپ) کو کبھی کبھی سدس کے ساتھ مزید وہ مال بھی مل جاتا ہے جو وارثین میں ان کے حصے کے مطابق بانٹنے کے بعد باقی بچ جاتا ہے؛ یعنی اسے صاحب فرض اور عصبہ دونوں حیثیت سے ایک ساتھ ملتا ہے۔

واضح رہے کہ اس حالت میں باقی مال، اب (باپ) کو کبھی ملے گا جب دیگر وارثین کو ان

کے حصے دینے کے بعد کچھ بیچ جائے، لیکن بسا اوقات دیگر وارثین پر مال ختم ہو جاتا ہے اور کچھ باقی بچتا ہی نہیں، ایسی صورت میں اب (باپ) کو صرف اپنے حصے سدس پر ہی بس کرنا پڑتا ہے۔

سدس $(\frac{1}{6})$ + باقی، ملنے کی شرط:

اب (باپ) کو سدس + باقی، ملنے کی شرط یہ ہے کہ فرع وارث میں صرف مؤنث فرع وارث (یعنی بیٹی یا پوتی) ہو اور فرع وارث مذکر (یعنی بیٹا یا پوتا) موجود نہ ہو۔
دلیل:

سدس ملنے کی دلیل گذر چکی ہے اور اس کے ساتھ باقی ملنے کی دلیل حدیث عصبہ (ص ۳۲) ہے۔
سدس $(\frac{1}{6})$ + باقی، ملنے کی توجیہ:

فرع وارث میں صرف مؤنث (یعنی بیٹی یا پوتی) ہی ہو، تو اب (باپ) کو سدس کے ساتھ باقی بھی ملنے کی وجہ یہ ہے کہ، مؤنث فرع وارث بیٹی کو زیادہ سے زیادہ نصف ہی مل سکتا ہے، اس سے زائد نہیں۔ لہذا بیٹی کو نصف دینے کے بعد پورا نصف دیگر وارثین کے لئے ہوتا ہے؛ اور چونکہ فرع کے علاوہ دیگر وارثین کے حصے بعض حالات میں بہت کم مقدار کے ہوتے ہیں، اس لئے اگر دیگر وارثین کم حصے والے ہوں اور تعداد میں زیادہ نہ ہوں، تو دیگر وارثین میں مال بانٹنے کے بعد بھی کچھ بیچ جاتا ہے پھر یہ بچا ہوا مال باپ ہی کو لوٹایا جاتا ہے۔

مسائل:

۲۴		
۳	$\frac{1}{8}$	زوجہ
۵+۴	$\frac{1}{6}$ + باقی	اب
۱۲	$\frac{1}{2}$	بنت

باقی مال صرف اُب (باپ) ہی کو کیوں؟

اس کی وجہ ماقبل میں مذکور حدیث عصبہ (ص ۳۲) ہے، کہ اصحاب الفروض کو دینے کے بعد باقی مال سب سے قریبی مذکور وارث کو دیا جائے، چونکہ میت کے بیٹے کے نہ ہونے کے سبب ہی مال میں سے کچھ باقی بچتا ہے، اس لئے بیٹے کی عدم موجودگی میں مذکور وارثین میں، باپ سے زیادہ میت کا کوئی قریبی وارث نہیں ہوتا، لہذا باقی مال اسی کو ملتا ہے۔

کبھی کبھار باقی نہ بچنے کی وجہ:

کبھی کبھار اُب (باپ) باقی مال کا مستحق ہوتا ہے، لیکن اسے باقی اس لئے نہیں مل پاتا کیونکہ دیگر وارثین پر سارا مال ختم ہو چکا ہوتا ہے اور کچھ باقی بچتا ہی نہیں۔

ایسا تب ہوتا ہے جب فرع وارث مؤنث کے علاوہ دیگر وارثین زیادہ حصے والے ہوں، یا تعداد میں زیادہ ہوں؛ تو فرع مؤنث (بیٹی یا پوتی) کو، نصف (آدھا) دینے کے بعد جو دوسرا نصف (آدھا) ہوتا ہے، وہ ان میں تقسیم ہو کر ختم ہو جاتا ہے، بلکہ بسا اوقات کم بھی پڑ جاتا ہے جسے عول کہتے ہیں جس کی تفصیل آگے آئے گی۔ مثالیں:

وارثین	حق	۶
اب	$\frac{1}{6}$	۱
ام	$\frac{1}{6}$	۱
بنت	$\frac{1}{2}$	۳
۲/ بنت الابن	$\frac{1}{6}$	۱

وارثین	حق	۱۲ بال عول ۱۳
زوج	$\frac{1}{3}$	۳
اب	$\frac{1}{6}$	۲
۲/ بنات	$\frac{2}{3}$	۸

پہلی مثال میں بڑے حصے والے وارثین ہیں، جبکہ دوسری مثال میں کم حصے والے وارثین ہیں، لیکن ان کی تعداد زیادہ ہے۔ لہذا دونوں مثالوں میں کچھ باقی نہیں بچا۔

❁ تیسری حالت: (صرف باقی):

أب (باپ) کو کبھی صرف باقی شدہ مال ملتا ہے، یعنی صرف عصبہ کی حیثیت سے اسے ملتا ہے۔
صرف باقی ملنے کی شرط:

اگر مذکورہ صورتوں میں سے کوئی صورت نہ ہو، یعنی سرے سے فرع وارث (بیٹا یا بیٹی) موجود ہی نہ ہو، تو ایسی حالت میں باقی بچا مال أب (باپ) کو ملے گا۔
دلیل:

اس کی دلیل حدیث عصبہ (ص ۳۲) ہے، نیز آیت میراث میں بھی اس کی دلیل ہے،
دیکھئے اگلا صفحہ (۶۹) حاشیہ۔

باقی ملنے کی توجیہ:

اس حالت میں أب (باپ) طے شدہ حصہ نہیں پاتا، اس لئے جب مال باقی بچ جاتا ہے تو
حدیث عصبہ کے تحت باقی مال اسے ہی مل جاتا ہے۔
مثال:

$\frac{1}{2}$	زوج
باقی	اب

مسئلہ عمریہ:

باپ کو باقی ملنے کی ایک حالت اور ہے جو مختلف فیہ ہے۔

وہ یہ کہ کسی میت کے وارثین میں صرف شریک حیات (شوہر یا بیوی) کے ساتھ والدین (باپ اور ماں) ہوں اور ان کے علاوہ مزید کوئی وارث نہ ہو (یا مزید وارث ہو تو محبوب ہو رہا ہو، نیز اس کے سبب ماں کا حصہ ثلث سے کم

نہ ہو رہا ہو)۔ ←←

← ← مثلاً:

☆ ایک مرد فوت ہوا اور اس کے وارثین میں اس کی بیوی اور اس کے والدین ہیں۔

قرآن کے اصول سے اس مسئلہ میں بیوی کو ”ربع“ ملے گا، ماں کو ”ثلث“، ملے گا اور ”باقی“ باپ کو ملے گا۔

☆ یا ایک عورت فوت ہوئی اس کے وارثین میں اس کا شوہر اور اس کے والدین ہیں۔

قرآن کے اصول سے اس مسئلہ میں شوہر کو ”نصف“ ملے گا، ماں کو ”ثلث“ ملے گا اور ”باقی“ باپ کو ملے گا۔

ان دونوں حالتوں میں ایک ہی طبقے میں مرد اور عورت کے اکٹھا ہونے کے باوجود مرد کو عورت کے دو گنا نہیں

ملتا بلکہ مؤخر الذکر مثال میں تو عورت ہی کو مرد کے مقابل میں دو گنا مل جاتا ہے۔

اس لئے ان دونوں حالتوں میں بعض اہل علم کے نزدیک ماں کا ثلث حصہ ختم کر کے اسے باقی مال میں شامل

کر دیا جائے گا، پھر باقی کل مال کے تین حصے کر کے دو حصے باپ کو ایک حصہ ماں کو دیا جائے گا۔ یہ فیصلہ سب سے

پہلے عمر فاروق رضی اللہ عنہ نے کیا تھا اس لئے اس مسئلہ کو ”مسئلہ عمریہ“ کہا جاتا ہے۔

جمہور نے اسی قول کو اختیار کیا ہے مگر ابن عباس رضی اللہ عنہ نے اس کی مخالفت کرتے ہوئے قرآن سے ثابت شدہ

مسئلہ ہی کو درست کہا ہے (مصنف ابن ابی شیبہ: ۲۳۲/۱۱، ۱۱: ۲۳۲/۱۱، ۱۱: ۲۳۲/۱۱) نیز حدیث عصبہ بھی ابن عباس رضی اللہ عنہ کے موقف

کی تائید کرتی ہے اہل ظاہر نے ابن عباس رضی اللہ عنہ کے قول ہی کو اختیار کیا ہے بلکہ امام ابن حزم رضی اللہ عنہ نے ابن

عباس رضی اللہ عنہ کی تائید کرتے ہوئے مخالفین پر زبردست رد کیا ہے۔

بعض اہل علم نے مسئلہ عمریہ کو قرآن ہی سے اس طرح ثابت کرنے کی کوشش کی ہے کہ قرآن نے ماں کے

ثلث پانے کی یہ شرط لگائی ہے کہ جب میت کی اولاد نہ ہو اور والدین وارث ہوتے ہوں تبھی ماں کو ثلث مل سکتا

ہے، ورنہ والدین کی قید بے معنی ہو جائے گی۔

لیکن یہ استدلال اس لئے غلط ہے کہ باپ کے نہ ہوتے ہوئے صرف ماں اور بھائی کی صورت میں بھی ماں کو

ثلث دینے پر سب کا اتفاق ہے، رہی بات والدین کے قید کی تو یہ قید نہیں بلکہ اولاد کی عدم موجودگی میں والدین

کے حصوں کا بیان ہے، جس طرح اس سے پہلے اولاد کی موجودگی میں والدین کا حصہ سدس بتایا گیا ہے، ٹھیک اسی

طرح یہاں اولاد کی عدم موجودگی میں والدین کا حصہ اس طرح بتایا گیا کہ ماں کو ثلث ملے گا بشرطیکہ کہ اسے نہ ہوں

اور باپ بھی وارث ہوگا، یعنی اسے باقی ملے گا، جیسا کہ حدیث عصبہ بھی اس پر دلالت کرتی ہے۔ لہذا یہ الفاظ زائد

نہیں ہیں بلکہ ان کے ذریعہ اولاد کے نہ ہونے کی صورت میں والدین میں سے ہر ایک کا حصہ بتایا گیا ہے، یعنی

دریں صورت ماں کا حصہ فرضی ”ثلث“، اور باپ کا حصہ عصبی ”باقی“ بتایا گیا ہے۔

أبوالأب (دادا) کا حصہ

حالات:

① محبوب بالأب	وجود حاجب	باپ ہو یا قریبی دادا تو کچھ نہیں ملے گا
② سدس (¼)	وجود فرع مذکر	فرع وارث مذکر (بیٹا یا پوتا) موجود ہو
③ سدس (¼) + باقی	وجود فرع مؤنث فقط	فرع وارث میں صرف مؤنث (بیٹی یا بیٹیاں یا پوتیاں) ہوں۔
④ باقی	عدم فرع	بالا صورتوں میں سے کوئی صورت نہ ہو۔

وضاحت:

باپ کی عدم موجودگی میں، باپ ہی کا حصہ دادا کو دیا جاتا ہے، اس لئے دادا کے حصے کی صورتیں مع دلائل باپ جیسی ہی ہیں؛ اور جب باپ موجود ہوگا تو دادا محبوب ہو جائے گا ①۔
 باپ کی نسل، مذکر کے تسلسل کے ساتھ جس قدر بھی دور جائے، سب أب کے مفہوم میں شامل ہوں گے؛ نیز حدیث عصبہ کے تحت عصبہ میں شامل ہوں گے؛ اور اپنے سے اقرب کی عدم موجودگی میں وارث بنیں گے۔

باپ کی اس اوپری نسل کو ”جد صحیح“ کہتے ہیں، یعنی وہ دادا جس کے میت تک رشتہ میں کوئی مؤنث نہ آئے؛ اور جس دادا کے میت تک رشتہ میں مؤنث آجائے اسے جد فاسد کہتے ہیں۔

☆ جد فاسد وارث کیوں نہیں ہوتا؟

در اصل جد صحیح (أبوالأب)، میت کے أب (باپ) کے مفہوم میں شامل ہوتا ہے، جبکہ

① قائلین مسئلہ عمریہ کی نظر میں دادا کے حصہ میں مسئلہ عمریہ کی کوئی صورت نہیں ہوگی، کیونکہ اس طبقے میں اگر اس کے بالمقابل جدہ ہے، تو اس کا حصہ صرف سدس ہے جو دادا سے زائد نہیں ہو سکتا؛ اور اگر دادا کے ساتھ ثلث پانے والی أم (ماں) ہے، تو چونکہ دادا اس کا ہم طبقہ نہیں ہے، بلکہ أم سے أبعد ہے؛ لہذا أم کو خود سے زائد یعنی ثلث پانے سے روک نہیں سکتا۔

جد فاسد پر، میت کے آب (باپ) کا اطلاق نہیں ہو پاتا؛ اس لئے وہ آب کے مفہوم میں شامل نہیں ہو سکتا، لہذا وہ وارث نہیں ہوتا۔

مسائلیں:

ابوالاب	$\frac{1}{4} +$ باقی
بنت	$\frac{1}{2}$
اخ ش	x

زوجہ	$\frac{1}{4}$
ابوالاب	باقی
اخت ش	x

ابوالاب	$\frac{1}{4}$
ابن	باقی
اخ لام	x

اب	$\frac{1}{4}$
ابوالاب	x
ابن	باقی

أم (ماں) کا حصہ

حالات:

① سدس ($\frac{1}{6}$)	وجود فرع یا تعدد اخوہ	فرع وارث مطلق، یا جمع من الاخوة ہوں۔
② ثلث ($\frac{1}{3}$)	عدم فرع و تعدد اخوہ	فرع وارث مطلقاً نہ ہو، اور جمع من الاخوة نہ ہوں۔

وضاحت:

ماں کو عام طور پر باپ کی طرح صاحب فرض کی حیثیت سے سدس ہی ملتا ہے، لیکن جب میت کی کوئی اولاد نہ ہو، تو ماں کے حصہ کی مقدار سدس سے بڑھا کر ثلث کر دی گئی ہے؛ اور باقی سارے مال کا حقدار باپ کو قرار دیا گیا ہے۔

نیز اگر میت کی کوئی اولاد نہ ہو لیکن میت کے بھائی بہن ایک سے زائد ہوں، خواہ دو بھائی

ہوں، یا دو بہن ہوں، یا ایک بھائی ایک بہن ہوں، نیز یہ بھائی یا بہن، کسی بھی قسم سے ہوں یعنی سگے ہوں یا باپ شریک ہوں یا ماں شریک ہوں، بہر صورت اگر بھائی بہن کی تعداد ایک سے زائد ہوگی تو اس صورت میں بھی ماں کا حصہ سدس ہی رکھا گیا ہے۔

❁ پہلی حالت: سدس (¼):

ام (ماں) کو سدس ملنے کی شرط یہ ہے کہ: فرع وارث مطلق ہو، یعنی فروغ میں کوئی بھی مذکر یا مؤنث ہو؛ یا جمع من الاخوة ہوں، یعنی کسی بھی جہت (سگے یا سوتیلے) بھائی بہنوں میں سے ایک سے زائد ہوں؛ خواہ یہ سب بھائی ہوں، یا سب بہن ہوں، یا دونوں مل کر ہوں۔
دلیل:

﴿وَلَا بَوَّيْهِ لِكُلِّ وَاحِدٍ مِّنْهُمَا الشُّدُّسُ مِمَّا تَرَكَ إِنْ كَانَ لَهُ وَلَدٌ﴾

”اور میت کے ماں باپ میں سے ہر ایک کے لئے اس کے چھوڑے ہوئے مال کا چھٹا حصہ ہے، اگر اس (میت) کی اولاد ہو“ [۴/النساء: ۱۱]

﴿فَإِنْ كَانَ لَهُ إِخْوَةٌ فَلِأُمَّهِ الشُّدُّسُ﴾

”اگر میت کے کئی بھائی ہوں تو پھر اس کی ماں کا چھٹا حصہ ہے“ [۴/النساء: ۱۱]
اس آیت میں اخوہ کا لفظ عام ہے جو ہر جہت کے مذکر و مؤنث سب کو شامل ہے۔
مثالیں:

¼	ام
باقی	ابن
x	ابن الابن

¼	ام
¼	بنت
باقی	ارخش

¼	ام
باقی	بنت
	ابن

¼	اب
¼	ام
باقی	ابن

$\frac{1}{4}$	ام
x	۲/اخت لاب
باقی	اب

$\frac{1}{4}$	ام
x	۲/اخت ش
باقی	اب

$\frac{1}{4}$	ام
باقی	۳/اخ لاب
x	عمش

$\frac{1}{4}$	ام
باقی	۲/اخ ش
x	عمش

$\frac{1}{4}$	ام
x	اخت ش
x	اخت لاب
باقی	اب

$\frac{1}{4}$	ام
x	اخ لاب
x	اخ لام
باقی	اب

$\frac{1}{4}$	ام
باقی	اخ ش
x	اخت ش
x	عمش

$\frac{1}{4}$	ام
باقی	اخ ش
x	اخ لاب
x	عمش

تنبیہ:

ماں اگر اس وجہ سے سدس پارہی ہے کہ، میت کے بھائی بہنوں میں سے ایک سے زائد ہیں، تو ایسی صورت میں یہ بھی ہو سکتا ہے کہ، بھائی بہنوں میں سے کوئی ایک ہی وارث بن رہا ہو، اور باقی محبوب ہو رہے ہوں؛ یا سارے بھائی بہن محبوب ہو رہے ہوں؛ لیکن اپنے تعدد کے سبب، ماں کے حصہ کو سدس بناتے ہوں، جیسا کہ اوپر کی بعض مثالوں میں ہے۔

اس لئے ماں کو حصہ دیتے وقت، اگر بھائی بہن محبوب ہو رہے ہوں؛ تو بھی انہیں وارثین کی فہرست میں رکھنا چاہئے، تاکہ ماں کا حصہ طے کرنے میں غلطی نہ ہو۔

یہاں کسی کو یہ نہیں سمجھنا چاہئے کہ میت کی اولاد بھی نہیں ہے، اور ایک سے زائد بھائی بھی حصہ نہیں پارہے ہیں، اس لئے ماں کو ثلث دے دیا جائے۔

کیونکہ قرآن نے محض بھائی بہنوں میں ایک سے زائد کے وجود ہی پر، ماں کا حصہ سدس

بتلایا ہے؛ لہذا ایسی صورت میں ماں کو ثلث نہیں، بلکہ سدرس ہی دیا جائے گا۔

❁ دوسری حالت: ثلث (۱/۳):

ثلث پانے کی شرط:

اُم (ماں) کو ثلث اس وقت دیا جائے گا، جب میت کی سرے سے کوئی اولاد نہ ہو، اور نہ جمع من الاخوان ہوں؛ یعنی کسی بھی جہت (سگے یا سوتیلے) بھائی بہنوں میں ایک سے زائد لوگ نہ ہوں۔

دلیل:

﴿فَإِنْ لَمْ يَكُنْ لَهُ وَلَدٌ وَوَرِثَهُ أَبَوَاهُ فَلِأُمِّهِ الثُّلُثُ فَإِنْ كَانَ لَهُ إِخْوَةٌ فَلِأُمِّهِ

السُّدُسُ﴾

”اگر اولاد نہ ہو اور ماں باپ وارث ہوتے ہوں تو اس کی ماں کے لئے تیسرا حصہ ہے، ہاں اگر میت کے کئی بھائی ہوں تو پھر اس کی ماں کا چھٹا حصہ ہے“ [۴/النساء: ۱۱]

مثالیں:

زوج	$\frac{1}{2}$
ام	$\frac{1}{3}$
عمش	باقی

اب	باقی
ام	$\frac{1}{3}$
اخش	x

مسئلہ عمریہ:

مسئلہ عمریہ میں ماں کی ایک تیسری حالت ہوتی ہے جو مختلف فیہ ہے اس کی وضاحت ص (۶۹) پر حاشیہ میں ہو چکی ہے۔

جدہ صحیحہ (دادی، یا نانی) کا حصہ

میت کے ”اُب“ کی غیر موجودگی میں، اس کی جگہ میت کے ”اُبوالاَب“ کو رکھا جاتا ہے؛ لیکن میت کی ”اُم“ کی غیر موجودگی میں، اس کی جگہ میت کی ”اُم الام“ یا ”اُم الاَب“ یعنی جدہ کو نہیں رکھا جاتا، اس کے کئی اسباب ہیں لیکن صرف اتنا جان لینا کافی ہے کہ حدیث میں جدہ کا خصوصی حصہ ذکر ہے، لہذا اس کا معاملہ الگ ہے۔

نوٹ:-

واضح رہے کہ بعض اہل علم اس بات کے بھی قائل ہیں کہ میت کی ماں کی عدم موجودگی میں میت کی جدہ، ماں کی جگہ لے لے گی یعنی ماں کی عدم موجودگی میں اس کا حصہ بالکل ماں کی طرح ہوگا یہ موقف رکھنے والے اہل علم جدہ کو سدس دینے والی روایت کو صحیح نہیں مانتے لیکن درست بات یہی ہے کہ جدہ کو سدس دینے والی روایت کم از کم حسن ہے لہذا جدہ کا معاملہ حدیث کے مطابق الگ ہی ہوگا۔

حالات:

① محبوب بالأم	وجود ام یا قریبی جدہ	جب ماں یا قریب کی جدہ موجود ہو تو ایسی جدہ محبوب ہوگی
② سدس (¼)	عدم ام و قریبی جدہ	حاجب نہ ہو یعنی ماں یا قریب کی جدہ موجود نہ ہو۔

وضاحت:

جدۃ الأَب (دادی)، یا جدۃ الأُم (نانی)، کے بارے میں خاص حدیث موجود ہے کہ ماں کی عدم موجودگی میں، انہیں سدس دیا جائے گا۔
بریدہ رضی اللہ عنہا روایت کرتے ہیں کہ:

”أن النبي ﷺ جعل للجدة السدس، إذا لم يكن دونها أم“
 ”اللہ کے نبی ﷺ نے جدہ (نانی یا دادی) کے لئے، سدس (چھٹا حصہ) مقرر کیا،
 بشرطیکہ ماں موجود نہ ہو“ [سنن ابی داؤد رقم ۲۸۹۵ یہ حدیث حسن لغیرہ ہے]
 اس حدیث کی روشنی میں جدہ کے حالات کی تفصیل یہ ہے:

❁ پہلی حالت: محبوب:

اگر ماں موجود ہو، یا قریبی جدہ موجود ہو تو، ہر قسم کی جدہ محبوب ہو جائے گی؛ جیسا کہ اوپر
 پیش کردہ حدیث کا مفاد ہے۔ منالیں:

ام	$\frac{1}{3}$
ام الام	x
اخ ش	باقی

ام	$\frac{1}{3}$
ام الام	x
اخ ش	باقی

❁ دوسری حالت: سدس ($\frac{1}{6}$):

اگر ماں موجود نہ ہو، نہ قریبی جدہ موجود ہو، تو ہر قسم کی جدہ کو سدس ملے گا؛ جیسا کہ اوپر
 پیش کردہ حدیث کا مفاد ہے۔

ام الام	$\frac{1}{6}$
اخ ش	باقی

ام الام	$\frac{1}{6}$
اخ ش	باقی

جدہ لأب میں حجب کا اختلاف:

جدہ لأب یعنی دادی، ماں کی موجودگی میں محبوب ہوگی، اس پر سب کا اتفاق ہے؛ لیکن
 باپ کی موجودگی میں محبوب ہوگی یا نہیں، اس بارے میں اختلاف ہے۔

جب کی بحث میں اصول واسطہ کی وضاحت گذر چکی ہے، اس اصول کے مطابق باپ کی موجودگی میں، جدہ لآب مجبوب ہونی چاہے۔ اس بنا پر جمہور اہل علم کی رائے ہے کہ باپ کی موجودگی میں جدہ لآب (دادی) مجبوب ہوگی۔

لیکن دیگر اہل علم جب کے اصول واسطہ سے، جدہ لآب کا بھی استثناء کرتے ہیں؛ جس طرح اخو لآم کا استثناء کیا جاتا ہے۔

اور اس استثناء کی دلیل، مذکورہ خاص حدیث ہے؛ جس میں صرف ماں کی موجودگی میں جدہ کو مجبوب قرار دیا گیا ہے۔ لہذا اس خاص دلیل کی بنا پر باپ، دادی کو مجبوب نہیں کر سکتا؛ امام احمد رحمہ اللہ کا یہی موقف ہے اور یہی راجح ہے۔ کیونکہ جب ہم نے خاص دلیل کی بنا پر اخو لآم کو جب کے اصول واسطہ سے مستثنیٰ کیا ہے، تو خاص دلیل کی بنا پر جدہ لآب کو بھی مستثنیٰ کرنا چاہئے، دونوں میں تفریق کی کوئی دلیل نہیں ہے۔

مزید یہ کہ دادی اپنے واسطے (باپ) کا حصہ نہیں پاتی ہے، کیونکہ وہ باپ کے مفہوم میں آکر وارث نہیں ہوتی، بلکہ ماں کے مفہوم میں آکر ماں کی عدم موجودگی میں وارث ہوتی ہے؛ لہذا ماں ہی اس کے لئے واسطے کے قائم مقام ہے، یہی وجہ ہے کہ ماں کی موجودگی میں یہ مجبوب ہو جاتی ہے۔

ایک سے زائد جدات کا حصہ:

اگر ایک ساتھ ایک سے زائد جدات جمع ہوں جائیں، مثلاً ایک دادی ہو، ایک نانی ہو، تو سب کو الگ الگ سہس نہیں ملے گا، بلکہ جدات کی پوری جماعت کو سہس ملے گا؛ جو ان کے مابین برابر برابر تقسیم کیا جائے گا۔ جیسے ایک سے زائد زوجات کے سلسلے میں ساری زوجات ایک ہی حصہ میں برابر کی شریک ہوتی ہیں۔

اس کی دلیل ایک تو یہ ہے کہ، بعض روایات میں ایسے ہی وارد ہے، اور دوسری دلیل یہ ہے کہ، یہ خواتین ایک ہی گروپ کی ہیں، اس لئے یہ زوجات کی قبیل سے ہیں۔

جدات کا تسلسل اور جدہ صحیحہ:

جدۃ کی نسل، جس قدر بھی دور جائے گی، سب وارث بنیں گی؛ لیکن شرط یہ ہے کہ دور کی جدۃ ایسی ہو، جس پر ”أم الأم“ یا ”أم الأب“ کا اطلاق ہو سکتا ہو؛ ایسی جدہ کو ”جدہ صحیحہ“ کہتے ہیں۔
جدۃ صحیحہ کی تعریف:

وہ جدہ کہ میت تک اس کے رشتہ میں، جد فاسد نہ آئے۔

یا بالفاظ دیگر: وہ جدۃ کہ میت سے اوپر اس کے نسب میں، مذکر کے بعد مؤنث نہ آئے۔ جیسے:

أم أم أم الأم

أم أم أم الأب

أم أب أب أب

جدہ فاسدۃ کی تعریف:

وہ جدہ، کہ میت تک اس کے رشتہ میں، جد فاسد آ جائے۔

یا بالفاظ دیگر: میت سے اوپر اس کے نسب میں، مذکر کے بعد مؤنث آ جائے؛ تو اسے جدہ فاسدہ کہتے ہیں۔

☆ ماں کی نسل میں، جدۃ فاسدہ کی مثال: أم أبي الأم

اس کے رشتہ میں، جد فاسد (أبو الأم یعنی نانا) موجود ہے۔ دوسرے الفاظ میں کہہ سکتے ہیں کہ، مذکر کے بعد مؤنث آ گئی۔ اس لئے اس پر أم الأم کا اطلاق نہیں ہو سکتا۔

☆ باپ کی نسل میں جدہ فاسدۃ کی مثال: أم أب أم الأب

اس کے رشتہ میں، جد فاسد (أب أم الأب یعنی میت کے باپ کا نانا) موجود ہے، دوسرے الفاظ میں کہہ سکتے ہیں کہ، مذکر کے بعد مؤنث آ گئی اس لئے اس پر أم الأم کا اطلاق نہیں ہو سکتا۔

جدۃ فاسدۃ وارث کیوں نہیں ہوتی؟

در اصل حدیث میں جس جدۃ کا وارث ہونا ثابت ہے، وہ میت کے والد کی أم (ماں) ہے، یا میت کی والدہ کی أم (ماں) ہے۔ یعنی میت کے والدین میں سے ہر ایک کی أم (ماں) کا وارث ہونا ثابت ہے۔

اور جدۃ صحیحہ، میت کے والد یا والدہ کی أم (ماں) کے مفہوم میں شامل ہے، جبکہ جدۃ فاسدۃ پر، میت کے والد یا والدہ کی أم کا اطلاق نہیں ہوتا؛ اس لئے وہ میت کے والدین میں سے کسی کی ”أم“ (ماں) کے مفہوم میں شامل نہیں ہو سکتی، لہذا وارث نہیں ہوتی۔

مشق:

- ☆ أب، ابن ، بنت
- ☆ أب ، بنت ، أخ ش
- ☆ أب، ابن ، أخ لأب
- ☆ أب ، أم ، ابن ، بنت
- ☆ أم ، ابن ، بنت
- ☆ أم ، بنت ، عم ش
- ☆ زوج ، أب، أم
- ☆ أم ، أبوالأب ، أم الأم
- ☆ أم ، أبوالأب ، أم الأب
- ☆ أم لام ، أم الأب ، أخ ش

باب چہارم حواشی کے حصے

اگر فروع یا اصول میں سے کوئی مذکر موجود ہوگا، تو حواشی میں سب کے سب مجبوعہ ہو جائیں گے، یہ قاعدہ اچھی طرح ذہن نشین کر لیں۔

شروع میں بتایا جا چکا ہے کہ گروپ حواشی میں دو گروہ ہیں، ایک اخوہ کا، دوسرا عمومتہ کا؛ عمومہ کے گروہ میں کسی کو بھی فرضاً حصہ نہیں ملتا، بلکہ سب کو صرف عصبہ ہی کی حیثیت سے حصہ ملتا ہے۔ اور اخوة گروہ سے، مذکر میں صرف اَخْ لَام کو فرضاً حصہ ملتا ہے، اور مؤنث میں ساری خواتین کو فرضاً حصہ ملتا ہے۔

حواشی کے حصوں پر بات کرنے سے پہلے مناسب ہے کہ ان آیات کا مفہوم سمجھ لیا جائے جن میں ہر قسم کے بھائی اور بہنوں کی میراث کا ذکر ہے۔ یہ کُل دو آیات ہے اور دونوں میں ایک لفظ ”کلالہ“ ذکر ہے، اس لئے ان آیات کو آیت کلالہ کہتے ہیں۔

پہلی آیت:

﴿وَإِنْ كَانَ رَجُلٌ يُورَثُ كَلَالَةً أَوْ امْرَأَةً وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا الشُّدُسُ فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ﴾

”اور جن کی میراث لی جاتی ہے وہ مرد یا عورت کلالہ ہو۔ اور اس کا ایک بھائی یا ایک بہن ہو تو ان دونوں میں سے ہر ایک کا چھٹا حصہ ہے اور اس سے زیادہ ہوں تو ایک تہائی میں سب (برابر کے) شریک ہیں“ [۴/النساء: ۱۲]

اس پہلی آیت میں جن بھائی اور بہنوں کا ذکر ہے، ان سے بالاتفاق ”اخوہ لَام“ یعنی ماں شریک بھائی بہن مراد ہیں۔

بلکہ سعد بن وقاص رضی اللہ عنہ یہ آیت پڑھتے تو ﴿وَلَهُ أَخٌ أَوْ أُخْتٌ﴾ کے بعد ﴿لَامٌ﴾ پڑھتے تھے [سنن الدراری: ۴/۱۹۲۵ اور اسنادہ صحیح]

بہر حال امت کا اس بات پر اتفاق ہے کہ اس آیت میں اخوہ لام کا بیان ہے۔

دوسری آیت:

﴿قُلِ اللَّهُ يُفْتِيكُمْ فِي الْكَلَالَةِ إِنَّ أَمْرًا هَلَكَ لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا تَرَكَ وَهُوَ يَرِيئُهَا إِنْ لَمْ يَكُنْ لَهَا وَلَدٌ فَإِنْ كَانَتَا اثْنَتَيْنِ فَلَهُمَا التُّلْثَانِ مِمَّا تَرَكَ وَإِنْ كَانُوا إِخْوَةً رِجَالًا وَنِسَاءً فَلِلذَّكَرِ مِثْلُ حَظِّ الْأُنثِيَيْنِ﴾

”آپ سے فتویٰ پوچھتے ہیں، آپ کہہ دیجئے کہ اللہ تعالیٰ (خود) تمہیں کلالہ کے بارے میں فتویٰ دیتا ہے۔ اگر کوئی شخص مر جائے جس کی اولاد نہ ہو اور ایک بہن ہو تو اس کے لئے چھوڑے ہوئے مال کا آدھا حصہ ہے اور وہ بھائی اس بہن کا وارث ہوگا اگر اس کے (مذکر^①) اولاد نہ ہو۔ پس اگر بہنیں دو ہوں تو انہیں کل چھوڑے ہوئے کا دو تہائی ملے گا۔ اور اگر کئی شخص اس ناطے کے ہیں مرد بھی اور عورتیں بھی تو مرد کے لئے حصہ ہے مثل دو عورتوں کے“ [۳/النساء: ۷۶]

اس دوسری آیت میں جن بھائی اور بہنوں کا ذکر ہے، ان سے باتفاق امت ”اخوہ غیر ام“ یعنی سگے یا باپ شریک بھائی بہن مراد ہیں۔

غور کیجئے کہ مذکورہ دونوں آیات میں دو الگ الگ قسم کے بھائی بہنوں کا ذکر ہے، اور ان دونوں کے حصوں کی نوعیت بھی الگ الگ ہے، یعنی ان دونوں آیات میں بیان کئے گئے وارثین بھی الگ الگ ہیں، اور ان کے حصے بھی الگ الگ ہیں۔

لیکن دونوں آیات میں مشترک بات یہ ہے کہ، مورث یعنی میت کو ”کلالہ“ کہا گیا ہے۔ یہ اس بات کی دلیل ہے کہ دونوں آیات میں مورث (میت) کی نوعیت ایک ہی ہے۔ اب پہلی آیت دیکھیں تو مورث کو کلالہ تو کہا گیا ہے، لیکن کلالہ کی کوئی نوعیت ذکر نہیں کی

① ”مذکر“ کی قید خاص حدیث کے سبب ہے۔ دیکھئے، سنن الترمذی، رقم ۲۰۹۲ والحدیث حسن۔

گئی ہے؛ جبکہ دوسری آیت میں مورث کو کلالہ کہا گیا ہے، اور اس کی نوعیت یہ ذکر ہے کہ ﴿لَيْسَ لَهُ وَوَلَدٌ﴾ یعنی مورث کی اولاد نہیں ہوگی۔ اس سے ثابت ہوا کہ پہلی آیت میں مذکور مورث کی بھی، کوئی اولاد نہیں ہوگی، کیونکہ اسے بھی کلالہ کہا گیا ہے۔

دونوں آیات کو ملا کر نتیجہ یہ نکلا کہ، کسی بھی قسم کے بھائی یا بہن کو بھی حصہ ملے گا، جب ان کا مورث کلالہ ہو؛ اور مورث کلالہ تب ہوگا، جب مورث کی کوئی اولاد نہ ہو۔

مطلب یہ ہوا کہ، اگر کسی مورث کی اولاد ہے تو وہ کلالہ نہیں ہے، لہذا ایسے مورث کے بھائی بہنوں کو کوئی حصہ نہیں ملے گا۔

دوسرے الفاظ میں یہ کہہ لیں کہ، مورث کی اولاد (فروع میں سے مذکر یا مؤنث)، مورث کے بھائیوں اور بہنوں کو محبوب کر دیتے ہیں۔ اسی سے جب کے درج ذیل دو عمومی قواعد بنے ہیں:

قاعدہ نمبر (۱):

فروع کا مذکر تمام بھائی بہنوں کو (یعنی حواشی سے اخوہ کو) محبوب کر دے گا۔

قاعدہ نمبر (۲):

فروع کی مؤنث تمام بھائی بہنوں کو (یعنی حواشی سے اخوہ کو) محبوب کر دے گی۔

پہلا قاعدہ اپنے عموم پر باقی ہے، لیکن دوسرے قاعدہ میں خاص احادیث (حدیث عصبہ (ص ۳۲)، حدیث ابن مسعود رضی اللہ عنہ (ص ۶۱) ^(۱)) کے سبب، اخوہ لغیر ام یعنی سگے اور باپ شریک بھائی بہن کے محبوب نہ ہونے کا استثناء ہے، البتہ اخوہ لام یعنی ماں شریک بھائی بہن کے لئے کوئی استثناء نہیں ہے، اس لئے یہ فرع مؤنث سے محبوب ہوں گے؛ اس بنا پر دوسرا

^(۱) حدیث ابن مسعود رضی اللہ عنہ کے مطابق جب فرع مؤنث کے ساتھ ”اخت لغیر ام“ عصبہ لغیر بنتی ہے تو ”اخوہ

لغیر ام“ فرع مؤنث کی موجودگی میں بدرجہ اولیٰ عصبہ بالنفس اور عصبہ بالغیر بن سکتے ہیں۔

عمومی قاعدہ، خصوصی احادیث کی بنا پر اس طرح بنا کہ:

قاعدہ نمبر (۲):

فروع کی مؤنث، اخوہ لام یعنی ماں شریک بھائی بہن کو محبوب کر دے گی۔

اتنی باتیں سمجھنے کے بعد اب آیات کلالہ میں، دوسری آیت پر دوبارہ غور کریں اس میں یہ الفاظ ہیں:

﴿وَلَهُ أُخْتٌ فَلَهَا نِصْفُ مَا تَرَكَ﴾ (اور کلالہ کی ایک بہن ہو تو اس بہن کے لئے

کلالہ کے چھوڑے ہوئے مال کا آدھا حصہ ہے) [النساء: ۶۷-۱۷۷]

ان الفاظ میں کلالہ کے مال میں کلالہ کی بہن کو نصف کا حقدار قرار دیا گیا ہے، اب اگر

کلالہ کے ساتھ باپ کا وجود بھی مان لیں، تو اس کا مطلب یہ ہوتا ہے کہ باپ جیسے مضبوط

وارث کے ساتھ ایسی حالت بھی آسکتی ہے کہ اسے کچھ بھی نہ ملے۔

مثلاً اگر میت کے وارثین میں زوج، اب اور اُخت شقیقہ ہو تو:

	۲	حق	وارثین
	۱	$\frac{1}{3}$	زوج
۱	X	باقی	اب
X	۱	$\frac{1}{3}$	اُخت ش

زوج کو نصف ملے گا، اور اُخت شقیقہ کو بھی نصف دیا گیا تو ان دونوں پر پورا مال ختم ہو گیا،

اور اب (باپ) کے لئے کچھ بچا ہی نہیں؛ غور کریں کہ باپ، جسے میت کے سب سے قریبی

وارث بیٹے کی موجودگی میں بھی سب ملتا ہے، بلکہ میت کی صرف بیٹی ہو تو اب کو سب کے

ساتھ باقی بھی ملتا ہے، تو یہ کیونکر ہو سکتا ہے کہ جو میت کا اتنا قوی وارث ہو وہ، میت کے سب

سے قریبی وارث اولاد کے نہ ہونے کی صورت میں بھی محروم رہ جائے؟

اس سے اشارہ ملتا ہے کہ بہن کو نصف ملنے کی صورت میں باپ کا وجود ہی نہیں ہے

معلوم ہوا کلاہ وہ میت ہوگا جس کا باپ بھی موجود نہ ہو۔

امام ابن کثیر رحمۃ اللہ علیہ یہی استدلال کرتے ہوئے فرماتے ہیں:

”لأن الأخت لا يفرض لها النصف مع الوالد“، کیونکہ باپ کی موجودگی میں

بہن کا حصہ نصف نہیں ہو سکتا [تفسیر ابن کثیر درارطیۃ: ۲/۴۸۴]

اس کے علاوہ اور بھی کچھ عمومی دلائل ہیں، جن سے یہ مستنبط ہوتا ہے کہ، کلاہ کا باپ بھی

موجود نہ ہوگا۔

عبداللہ بن عباس رضی اللہ عنہ سے کلاہ کی یہی تفسیر ثابت ہے دیکھئے: [سنن الدارمی:

۱۹۴۵/۲ اور اسنادہ صحیح]

عمر بن الخطاب رضی اللہ عنہ سے بھی یہی تفسیر ثابت ہے [السنن الکبریٰ للبیہقی، ط الہند: ۶/۲۲۴ اور اسنادہ

صحیح]

اس کے برخلاف عمر بن الخطاب رضی اللہ عنہ سے یا تو سکوت کا قول ثابت ہے، یا مجمل قول ثابت

ہے؛ یعنی صراحتاً اس کے خلاف کوئی بات عمر فاروق رضی اللہ عنہ سے ثابت نہیں ہے۔

بلکہ اس مفہوم پر پوری امت نے اتفاق کر لیا ہے، لہذا یہ مفہوم قطعی طور پر درست ہے۔

اس روشنی میں حجب کا ایک تیسرا قاعدہ یہ نکلا کہ:

قاعدہ نمبر (۳):

اصول کا مذکر، میت کے تمام بھائی بہن کو (یعنی حواشی سے اخوہ کو) محبوب کر دیں گے۔

اس تفصیل کے بعد حواشی کے حصوں کو دیکھئے۔

اخوۃ لأم کے حصے

حالات:

حاجب ہو [یعنی فروع میں سے کوئی بھی مذکر یا مؤنث (میت کی اولاد) ہو، یا اصول میں سے کوئی مذکر ہو]	وجود حاجب	① مجبوب
حاجب نہ ہو، اور خود متعدد ہوں (یعنی ایک سے زائد ہوں، خواہ سب مذکر ہوں، یا سب مؤنث ہوں، یا دونوں ہوں)	تعدد	② ثلث (۱/۳)
حاجب نہ ہو اور خود منفرد ہو (یعنی اخوۃ لأم میں سے، کوئی ایک ہی مذکر یا مؤنث ہو)	انفراد	③ سدس (۱/۶)

وضاحت:

اخوہ لأم یعنی ماں شریک بھائی بہن فرضا حصہ پانے میں بالکل یکساں ہوتے ہیں، یعنی ان کے مابین ﴿لِلذَّكَرِ مِثْلُ مِثْلٍ حَظًّا الْأُنثِيَّيْنَ﴾ کا اصول نہیں چلتا، بلکہ مذکر و مؤنث سب کو برابر برابر حصہ ملتا ہے؛ چونکہ اخ لأم اور اُخت لأم یعنی ماں شریک بھائی بہن، دونوں کی حالتیں یکساں ہیں، لہذا دونوں کو ایک ساتھ ”اخوہ لأم“ سے تعبیر کرتے ہوئے، دونوں کی حالتیں ایک ساتھ لکھی جاتی ہیں۔ ان کی کل تین حالتیں ہوتی ہیں جو درج ذیل ہیں:

❁ پہلی حالت: مجبوب:

اگر فروع میں سے مذکر یا مؤنث، یعنی میت کی کوئی بھی اولاد ہو، یا اصول میں سے مذکر ہو، تو اخوہ لأم کو کچھ نہیں ملے گا۔

دلیل:

آیت کلامہ کی تشریح کے ساتھ اس کی دلیل گذر چکی ہے۔

باقی	اب
x	اخوہ لام

$\frac{1}{2}$	بنت
x	اخوہ لام
باقی	اخ ش

باقی	ابن
x	اخوہ لام

مسائل:

❁ دوسری حالت ثلث ($\frac{1}{3}$):

اخوہ لام کا حاجب نہ ہو، یعنی فروع میں سے مذکر یا مؤنث کوئی بھی، اور اصول میں سے مذکر نہ ہو؛ اور اخوة لام ایک سے زائد ہوں؛ خواہ سب مذکر ہوں، یا سب مؤنث ہوں، یا دونوں مل کر ہوں؛ تو انہیں ثلث ملے گا۔ یعنی ایک ثلث میں سب برابر کے شریک ہوں گے، خواہ دونوں مذکر ہوں، یا مؤنث یا دونوں مل کر ہوں، یعنی ان کے مابین ﴿لِلذَّكَرِ مِثْلُ حَظِّ الْأُنثِيَيْنِ﴾ کا اصول نہیں چلے گا۔

دلیل:

﴿فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ﴾

”اور اگر (کلالہ کے بھائی بہن) ایک سے زیادہ ہوں تو ایک تہائی میں سب شریک

ہیں“ [۴/النساء: ۱۲]

مسائل:

باقی	اخ ش
$\frac{1}{3}$	اخوہ لام

❁ تیسری حالت: سدس ($\frac{1}{6}$):

اگر اخوہ لام کا کوئی حاجب نہ ہو، یعنی فروع میں سے مذکر یا مؤنث کوئی بھی، اور اصول میں سے مذکر نہ ہو؛ اور اخوة لام میں سے کوئی ایک ہی، مذکر یا مؤنث ہو تو اسے سدس ملے گا۔

دلیل:

﴿وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا الشُّدُسُ﴾

”اور اس (کلالہ) کا ایک بھائی یا ایک بہن ہو تو ان دونوں میں سے ہر ایک کا چھٹا حصہ

ہے“ [۴/النساء: ۱۲]

اخ ش	باقی
اخت لام	$\frac{1}{6}$

اخ ش	باقی
اخ لام	$\frac{1}{6}$

فائدہ:

اخوہ لآم کے لئے بہت سے معاملات میں فرائض کے عام اصولوں سے استثناء ہے، مثلاً:

① جب میں اصول واسطہ سے ہر وہ وارث، جو کسی واسطہ سے میت کا رشتہ دار ہو، وہ اس واسطہ کی موجودگی میں مجوب ہو جاتا ہے؛ لیکن اخوہ لآم، یہ آم (ماں) کے واسطہ سے میت کے رشتہ دار ہوتے ہیں، لیکن ماں کی موجودگی میں بھی یہ مجوب نہیں ہوتے۔

② میت کے وہ وارثین، جو ایک ہی درجے میں، آپس میں بھائی بہن ہوتے ہیں، وہ عصبہ بنتے ہیں؛ اور مذکر مؤنث کے مقابلے میں ڈبل ملتا ہے، لیکن اخوہ لآم میں، بھائی بہن عصبہ نہیں بنتے، بلکہ دونوں فرضاً برابر حصہ پاتے ہیں۔

③ حواشی میں، مذکر حواشی اپنے دور کے مذکر، یا مؤنث حواشی کو مجوب کر دیتے ہیں؛ لیکن حواشی سے اخوہ لآم کو کوئی مجوب نہیں کر سکتا، اور نہ اخوہ لآم کسی کو مجوب کرتے ہیں۔

④ حواشی میں، میت کی بہنیں؛ میت کی فرع مؤنث کے ساتھ عصبہ مع الغیر بن کر باقی پاتی ہیں؛ لیکن حواشی میں، میت کی اخت لآم (ماں شریک بہن)، فرع مؤنث کے ساتھ عصبہ مع الغیر نہیں بنتی، بلکہ فرع مؤنث، اخت لآم کو مجوب کر دیتی ہے۔

ان سارے استثناءات کی دلیل یہ ہے کہ قرآن میں اخوہ لآم کو خصوصی طور پر ذکر کر کے ان کی خاص حالتیں بتلا دی گئی ہیں، اس لئے خاص دلائل کے سبب ان کے معاملے کو عمومی اصولوں سے مستثنیٰ کیا جاتا ہے۔

اخت شقیقہ (سگی بہن) کے حصے

حالات:

① محبوب	وجود حاجب	فروع یا اصول میں سے کوئی بھی مذکر ہو تو محبوب ہو جاتی ہے۔
② عصبہ بالغیر	وجود عاصب	حاجب نہ ہو، اور عاصب یعنی اُخ شقیق ہو۔
③ عصبہ مع الغیر	وجود فرع مؤنث	بالا صورتیں نہ ہوں (حاجب نہ ہو، عاصب نہ ہو) فرع مؤنث موجود ہو۔
④ ثلثین ($\frac{2}{3}$)	تعدد	بالا صورتیں نہ ہوں (حاجب نہ ہو، عاصب نہ ہو، عصبہ مع الغیر نہ بنے) اور خود متعدد ہوں۔
⑤ نصف ($\frac{1}{2}$)	انفراد	بالا صورتیں نہ ہوں (حاجب نہ ہو، عاصب نہ ہو، عصبہ مع الغیر نہ بنے) اور اور خود اکیلی ہو۔

وضاحت:

فروع کی طرح، حواشی میں خواتین کی بھی اصلا تین حالتیں ہیں، یعنی فروع اور حواشی کی خواتین میں تین حالتیں مشترک ہیں۔ ایک تعصیب بالغیر کی، دوسری تعدد کی صورت میں ثلثین پانے کی، تیسری انفراد کی صورت میں نصف پانے کی۔ البتہ اخوہ لام کا معاملہ مستثنیٰ ہے۔

☆ لہذا اخوہ لام کے علاوہ، فروع اور حواشی کی جملہ خواتین سے متعلق یہ تین حالتیں یاد

رہنی چاہے۔

☆ اس کے ساتھ یہ بات بھی ذہن میں بٹھالینی چاہئے کہ، ان خواتین میں جو کسی واسطے

سے وارث ہوں گی، ان کی چوتھی حالت جب کی ہوگی۔

☆ اس کے ساتھ حدیث ابن مسعود رضی اللہ عنہ (ص ۶۱) کی روشنی میں یہ بات بھی یاد کر لی جائے کہ

میت کی فرع مؤنث کی موجودگی میں، میت کی بہنیں عصیہ الغیر، یعنی باقی کی حقدار ہوں گی۔ اس طرح اخوہ لأم کے علاوہ، میت کی دونوں بہنوں، اخت شقیقہ اور اخت لآب کی یہ پانچ حالتیں مشترک ہیں: پہلی تعصیب بالغیر کی، دوسری تعدد کی صورت میں ثلثین کی، تیسری انفرادی صورت میں نصف کی، چوتھی واسطہ کی صورت میں جب کی، پانچویں فرع مؤنث کی موجودگی میں عصیہ الغیر کی۔

ان پانچوں حالات کو مذکورہ طریقے پر ذہن میں بٹھائیں، اور درج ذیل ترتیب سے یاد کریں، اس ترتیب کا فائدہ یہ ہوگا کہ پہلی حالت طے ہونے کے بعد اگلی حالت کا امکان نہیں رہے گا، نیز ہر اگلی حالت کے طے ہونے کے لئے پہلی حالتوں کا نہ ہونا ضروری ہوگا، اس طرح ہر حالت کی شرطیں بھی یاد ہو جائیں گی۔

✿ پہلی حالت: محجوب:

فروع یا اصول میں سے، کوئی بھی مذکر ہو مثلاً بیٹا یا پوتا، یا باپ یا دادا ہو، تو اخت شقیقہ (سگی بہن) محجوب ہو جائے گی۔

دلیل:

اخوہ لأم کے تحت آیات کلامہ کی تفسیر میں اس کی دلیل گذر چکی ہے۔

مثالیں:

باقی	ابن
$\frac{1}{6}$	ام
×	اخت ش

باقی	اب
$\frac{1}{3}$	بنت
×	اخت ش

❁ دوسری حالت: (عصبہ بالغیر):

میت کی اُخت شقیقہ (سگی بہن)، اپنے درجے کے سگے بھائی (اُخ شقیق) کے ساتھ ہوگی، تو اُخ شقیق اسے عصبہ بنا دے گا، اور یہ دونوں ﴿لِلذَّكَرِ مِثْلُ حَظِّ الْأُنثِيْنَ﴾ کے تحت حصہ پائیں گے۔

اس حالت کی شروط یہ ہیں:

حاجب نہ ہو، اور عاصب (اُخ شقیق) موجود ہو۔

دلیل:

﴿وَإِنْ كَانُوا إِخْوَةً رِجَالًا وَنِسَاءً فَلِلذَّكَرِ مِثْلُ حَظِّ الْأُنثِيْنَ﴾

”اور اگر کئی شخص اس ناطے کے ہیں مرد بھی اور عورتیں بھی تو مرد کے لئے حصہ ہے مثل دو

عورتوں کے“ [۴/النساء: ۱۷۶]

منال:

۴	حق	وارثین
۱	$\frac{۱}{۴}$	زوجہ
۲	باقی	اُخ ش
۱		اُخت ش

❁ تیسری حالت: عصبہ مع الغیر:

جب اُخت شقیقہ، میت کی فرع مؤنث (بنت یا بنت الإبن) کے ساتھ ہو، تو عصبہ مع الغیر بنتی ہے؛ یعنی وہ فرع مؤنث کی معیت کے سبب عصبہ یعنی باقی مال کی حقدار ہو جاتی ہے۔

اس حالت کی شروط یہ ہیں:

حاجب نہ ہو، عاصب نہ ہو، فروع میں سے کوئی مؤنث موجود ہو، مثلاً بنت، یا بنت الابن، خواہ یہ ایک ہوں یا ایک سے زائد۔
دلیل:

حدیث ابن مسعود رضی اللہ عنہ صحیح بخاری رقم ۶۷۳۶ [دیکھئے ص ۶۱]

اس کے مطابق اللہ کے نبی صلی اللہ علیہ وسلم نے، سگی بہن کو فرع مؤنث کے ساتھ باقی کا حقدار قرار دیا ہے، یعنی سگی بہن یہ فرع مؤنث کے ساتھ عصبہ ہوگی۔ یہ حدیث گزر چکی ہے۔
مثال:

$\frac{1}{3}$	زوج
$\frac{1}{3}$	بنت الابن
باقی	اختش

$\frac{1}{8}$	زوجہ
$\frac{1}{3}$	بنت
باقی	اختش

✿ چوتھی حالت: ثلثین $(\frac{2}{3})$:

مذکورہ حالتوں میں سے کوئی حالت نہ ہو یعنی، حاجب نہ ہو، عاصب نہ ہو، عصبہ مع الغیر نہ بنے، اور اخت شقیقہ ایک سے زائد ہوں، تو انہیں ثلثین ملے گا۔

دلیل: ﴿فَإِنْ كَانَتَا اثْنَتَيْنِ فَلَهُمَا الثُّلُثَانِ مِمَّا تَرَكَ﴾

”پس اگر بہنیں دو ہوں تو انہیں کل چھوڑے ہوئے کا دو تہائی ملے گا“ [۳/النساء: ۱۷۶]

$\frac{1}{3}$	زوجہ
$\frac{2}{3}$	اختش
باقی	عمش

❁ پانچویں حالت نصف: (۱/۳)

مذکورہ حالتوں میں سے کوئی حالت نہ ہو؛ یعنی، حاجب نہ ہو، عاصب نہ ہو، عصبہ مع الغیر نہ بنے، اور اُخت شقیقہ ایک ہی ہو، تو اسے نصف ملے گا۔
دلیل:

﴿قُلِ اللَّهُ يُفْتِيكُمْ فِي الْكَلَالَةِ إِنَّ أُمَّرُؤَ هَلَكَ لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا تَرَكَ﴾

”آپ کہہ دیجئے کہ اللہ تعالیٰ (خود) تمہیں کلالہ کے بارے میں فتویٰ دیتا ہے۔ اگر کوئی شخص مر جائے جس کی اولاد نہ ہو اور ایک بہن ہو تو اس کے لئے چھوڑے ہوئے مال کا آدھا حصہ ہے“ [۳/النساء: ۶۷]

مثال:

۱/۳	زوجہ
۱/۳	اُخت ش
باقی	عمش

اخت لَاب (باپ شریک بہن) کے حصے

حالات:

① محبوب	وجود حاجب	فروع یا اصول میں سے کوئی بھی مذکر ہو، یا اُخ شقیق ہو، یا اُخت شقیقہ مع عصبہ مع الغیر ہو، یا ایک سے زائد اُخت شقیقہ ثلثین یا چکی ہوں، اور اُخت لَاب کا عاصب نہ ہو تو وہ محبوب ہو جاتی ہے۔
② عصبہ بالغیر	وجود عاصب	حاجب نہ ہو اور عاصب یعنی اُخ لَاب ہو۔
③ عصبہ مع الغیر	وجود فرع مؤنث	بالا صورتیں نہ ہوں (حاجب نہ ہو عاصب نہ ہو) اور فرع مؤنث موجود ہو۔
④ سدس (¼)	نصف والی سگی بہن ہو	بالا صورتیں نہ ہوں (حاجب نہ ہو، عاصب نہ ہو عصبہ مع الغیر نہ بنے) اور صاحبۃ النصف اُخت شقیقہ ہو۔
⑤ ثلثین: (⅓)	تعدد	بالا صورتیں نہ ہوں (حاجب نہ ہو، عاصب نہ ہو، عصبہ مع الغیر نہ بنے، صاحبۃ النصف اُخت شقیقہ نہ ہو،) اور خود متعدد ہوں۔
⑥ نصف (½)	انفراد	بالا صورتیں نہ ہوں (حاجب نہ ہو، عاصب نہ ہو، عصبہ مع الغیر نہ بنے، صاحبۃ النصف اُخت شقیقہ نہ ہو) اور خود منفرد ہو۔

وضاحت:

اُخت شقیقہ کے تحت اس کی جن پانچ حالتوں کی وضاحت کی گئی ہے، عین وہی پانچ حالتیں اُخت لَاب کی بھی ہوتی ہیں۔

اور اُخت لأب کے ساتھ ایک مزید حالت (تکلمہ ثلثین کے لئے سدس پانے) کا اضافہ ہو جاتا ہے؛ دراصل دور کے اُخت کے ساتھ یہ حالت تب پیش آتی ہے، جب اس سے اوپر کسی اُخت کو نصف مل گیا ہو؛ چونکہ ایسی صورت میں اُخوات کو ملنے والا مکمل فرض ”ثلثین“ صرف نہیں ہو پاتا، بلکہ اس میں سے نصف نکلنے کے بعد سدس بچ جاتا ہے؛ اس لئے دور کوئی اُخت موجود ہو، تو یہ بچا ہوا فرض سدس اس کے حوالے کر دیا جاتا ہے۔

لیکن یہ حالت اُخت شقیقہ کی نہیں ہوتی، یعنی اُخت شقیقہ بچا ہوا فرض ”سدس“ نہیں پاسکتی، کیونکہ اس سے اوپر نصف پانے والی کوئی اُخت (بہن) نہیں ہوتی ہے؛ رہی بنت تو اس مفہوم میں اُخت نہیں آسکتی، دونوں کا گروپ الگ الگ ہے؛ لہذا بنت سے بچا ہوا سدس بنت ہی کو مل سکتا ہے نہ کہ اُخت کو۔ مزید یہ کہ بنت کی موجودگی میں اُخت صاحب فرض نہیں رہ جاتی بلکہ بنت کے ساتھ عصبہ مع الغیر بن کر باقی مال کی حقدار ہوتی ہے۔

الغرض اُخت لأب کی کل چھ حالتیں بنتی ہیں سب کی تفصیل ملاحظہ ہو:

❁ پہلی حالت: محبوب:

اُخت لأب کو محبوب کرنے والے حاجبین دو طرح کے ہوتے ہیں:

① سرے سے استحقاق کو ختم کرنے والے ② محروم کرنے والے

اولا:

اصول یا فروع میں سے کوئی مذکر ہو، یا اُخ شقیق موجود ہو، یا اُخت شقیقہ عصبہ مع الغیر ہو، تو اُخت لأب کا استحقاق باقی ہی نہیں بچتا بلکہ وہ سرے سے محبوب ہو جاتی ہے۔

دلیل:

اصول و فروع میں مذکر کے حاجب ہونے کے دلائل گزر چکے ہیں۔

اُخ شقیق کے حاجب ہونے کی دلیل کتاب و سنت سے مستنبط عام اصول ہیں جیسا کہ

جب کی بحث میں بتایا جا چکا ہے (دیکھئے ص ۴۳)

اُخت شقیقہ عصبہ مع الغیر کے حاجب ہونے کی دلیل حدیث ابن مسعود رضی اللہ عنہ ہے (ص ۶۱)، کیونکہ اس حدیث کے مطابق اُخت شقیقہ، عصبہ مع الغیر ہونے کی صورت میں، پورے باقی مال کی مستحق ہو جاتی ہے؛ اس لئے دور کے کسی بھی وارث کے لئے کچھ بچنے کا سوال ہی نہیں۔

مثالیں:

$\frac{1}{3}$	بنت	$\frac{1}{3}$	زوجہ	$\frac{1}{3}$	زوجہ	$\frac{1}{8}$	زوجہ
باقی	اُخت ش	باقی	اُخت ش	باقی	اب	باقی	ابن
x	اُخت لاب						

ثانیا:

ایک سے زائد اُخت شقیقہ، ثلاثین پانے والی ہوں؛ تو اس صورت میں اُخت لآب کا استحقاق تو ختم نہیں ہوتا، لیکن اس کے لئے فرض میں سے کچھ بچتا ہی نہیں؛ کیونکہ حواشی میں اُخوات کے لئے بڑے سے بڑا فرض ثلاثین ہے، اور جب یہ مکمل صرف ہو چکا، تو اب ان کے فرض میں سے کچھ بچا ہی نہیں جو دور کی کسی اُخت کو فرضا ملے۔

دلیل:

اس صورت میں اُخت لآب کے محروم ہونے کی دلیل یہی ہے کہ اس سے اوپر کی اُخوات میں مکمل فرض ”ثلاثین“ صرف ہو چکا ہے۔

چونکہ اس حالت میں دور کی کسی اُخت کو فرضا کچھ اور ملنے کا کوئی امکان ہی نہیں ہے، اس لئے یہ حالت پیدا کرنے والے ورثاء کو حاجب کہا جاسکتا ہے۔ ہم نے ان پر حاجب ہی کا اطلاق کیا ہے۔

$\frac{1}{3}$	زوجہ
$\frac{2}{3}$	۲/اختش
x	اخت لآب
باقی	عمش

مثال:

❁ دوسری حالت: عصبہ بالغیر:

میت کی اُخت لآب (باپ شریک بہن)، اپنے درجے کے بھائی (اُخ لآب) کے ساتھ ہوگی، تو اُخ لآب اسے عصبہ بنا دے گا، اور یہ دونوں ﴿لِلذَّكَرِ مِثْلُ حَظِّ الْأُنثِيَيْنِ﴾ کے تحت حصہ پائیں گے۔

اس حالت کی شرط یہ ہیں:

حاجب نہ ہو اور عاصب (اُخ لآب) موجود ہو۔

دلیل:

﴿وَإِنْ كَانُوا إِخْوَةً رِجَالًا وَنِسَاءً فَلِلذَّكَرِ مِثْلُ حَظِّ الْأُنثِيَيْنِ﴾

”اور اگر کئی شخص اس ناطے کے ہیں مرد بھی اور عورتیں بھی تو مرد کے لئے حصہ ہے مثل دو

عورتوں کے“ [۴/النساء: ۱۷۶]

اس آیت کے عموم میں اخوہ لآب بھی شامل ہیں۔

مثال:

$\frac{1}{3}$	زوجہ
باقی	اُخ لآب
	اخت لآب

❁ تیسری حالت: عصبہ مع الغیر :

جب اُخت لَأَب، میت کی فرع مؤنث (بنت یا بنت الإبن) کے ساتھ ہو، تو عصبہ مع الغیر بنتی ہے؛ یعنی وہ فرع مؤنث کی معیت کے سبب عصبہ یعنی باقی مال کی حقدار ہو جاتی ہے۔ اس حالت کی شروط یہ ہیں:

حاجب نہ ہو، عاصب نہ ہو، صاحب النصف اُخت شقیقہ نہ ہو، فروع میں سے کوئی مؤنث موجود ہو مثلاً بنت، یا بنت الإبن، خواہ یہ ایک ہوں یا ایک سے زائد۔
دلیل:

حدیث ابن مسعود رضی اللہ عنہ صحیح بخاری رقم ۶۷۷۷ (دیکھئے ص ۶۱)

اس کے مطابق اللہ کے نبی صلی اللہ علیہ وسلم نے بہن کو، فرع مؤنث کے ساتھ باقی کا حقدار قرار دیا ہے۔ منال:

$\frac{1}{2}$	بنت
باقی	اُخت لَأَب

❁ چوتھی حالت: سدس ($\frac{1}{6}$):

قرآن نے اُخوات غیر اُم (سگی اور باپ شریک بہنوں) کے لئے، تعدد کی صورت میں ان کا فرض ”ثلثین“ متعین کیا ہے، لہذا اگر اُخت لَأَب کے اوپر کی اُخت شقیقہ کو فرضاً نصف مل جائے، تو ایک سے زائد اُخوات کو ملنے والے ثلثین میں سے، صرف نصف فرض دیا گیا اور سدس فرض باقی بچ گیا؛ تو اسے دور کی اُخت لَأَب (خواہ ایک ہوں یا ایک سے زائد) کو دے دیا جائے گا، تاکہ اُخوات کا فرض ”ثلثین“ مکمل اُخوات تک پہنچ جائے۔ اسی لئے اس حالت میں اُخت لَأَب کو سدس دینے کی وجہ تکملة الثلثین بتلائی گئی ہے۔

مثلاً کسی میت کی ام، ایک اُخت شقیقہ، ایک اُخت لَاب ہو اور ایک اُخ لَام ہو تو:

$\frac{1}{6}$	ام
$\frac{1}{2}$	اُخت ش
$\frac{1}{6}$	اُخت لَاب
$\frac{1}{6}$	اُخ لَام

اُم کو سدس دیں گے، اُخ لَام کو بھی سدس دیں گے، اُخت شقیقہ کو نصف دیں گے۔
دوسری بہن اُخت لَاب کو بھی سدس دے دیں گے، اس طرح دونوں بہنوں کے حصوں کا
مجموعہ (نصف + سدس) ثلثین ہو جائے گا۔

نوٹ:-

ثلثین میں کل چار سدس ہوتے ہیں، اور نصف میں کل تین سدس ہوتے ہیں؛ ثلثین یعنی
چار سدس میں سے نصف یعنی تین سدس نکال دیں، تو باقی ایک سدس بچتا ہے۔ پوتی کے حصے
کے تحت اس کی وضاحت ہو چکی ہے۔ دیکھئے: (ص ۶۰، ۶۱)

اس حالت کی شرط یہ ہیں:

حاجب نہ ہو، عاصب نہ ہو، صاحبۃ النصف اُخت شقیقہ ہو۔
دلیل:

حدیث ابن مسعود رضی اللہ عنہ میں مذکور بنات کی اس حالت پر قیاس [صحیح بخاری رقم ۶۷۳۶]

حدیث ابن مسعود رضی اللہ عنہ (ص ۶۱) کے مطابق فروع میں، صاحبۃ النصف بنت کے ساتھ،
بنت الابن کو تکملہ ثلثین کے لئے سدس دیا گیا؛ کیونکہ بنات کا مجموعی حصہ ثلثین بتایا گیا ہے۔
ٹھیک اسی طرح اخوات کا مجموعی حصہ بھی ثلثین بتلایا گیا ہے؛ لہذا اخوات میں صاحبۃ
النصف اُخت شقیقہ کے ساتھ، اُخت لَاب کو بھی تکملہ ثلثین کے لئے سدس دیا جائے گا۔

✽ پانچویں حالت: ثلثین (۲/۳):

مذکورہ حالتوں میں سے کوئی حالت نہ ہو؛ یعنی، حاجب نہ ہو، عاصب نہ ہو، صاحبۃ النصف اُخت شقیقہ نہ ہو، عصبہ مع الغیر نہ بنے، اور اُخت لآب ایک سے زائد ہوں؛ تو انہیں ثلثین ملے گا۔

دلیل: ﴿فَإِنْ كَانَا اثْنَتَيْنِ فَلَهُمَا الثُّلثَانِ مِمَّا تَرَكَ﴾

”پس اگر بہنیں دو ہوں تو انہیں کل چھوڑے ہوئے کا دو تہائی ملے گا“ [۴/النساء: ۱۷۶]

اس آیت کے عموم میں اُخت لآب بھی شامل ہیں۔

مثال:

۱/۳	زوجہ
۲/۳	۲/اُخت لآب
باقی	عمش

✽ چھٹی حالت: نصف (۱/۲):

مذکورہ حالتوں میں سے کوئی حالت نہ ہو؛ یعنی، حاجب نہ ہو، عاصب نہ ہو، صاحبۃ النصف اُخت شقیقہ نہ ہو، عصبہ مع الغیر نہ بنے، اور اُخت لآب ایک ہی ہو، تو اسے نصف ملے گا۔

دلیل:

﴿قُلِ اللَّهُ يُفْتِيكُمْ فِي الْكَلَالَةِ إِنْ امْرُؤٌ هَلَكَ لَيْسَ لَهُ وَلَدٌ وَ لَهُ أُخْتُ فَلَهَا

نِصْفُ مَا تَرَكَ﴾

”آپ کہہ دیجئے کہ اللہ تعالیٰ (خود) تمہیں کلالہ کے بارے میں فتویٰ دیتا ہے۔ اگر کوئی

شخص مر جائے جس کی اولاد نہ ہو اور ایک بہن ہو تو اس کے لئے چھوڑے ہوئے مال کا آدھا

حصہ ہے، [۴/النساء: ۱۷۶]

اس آیت کے عموم میں اخت لآب بھی شامل ہے۔
سوال:

$\frac{1}{3}$	زوجہ
$\frac{1}{3}$	اختش
باقی	عمش

مشق:

- ☆ اُخْش ، اُخْلام
- ☆ اُخْتَش ، اُخْتِ لآب ، عَمَش
- ☆ اُم ، بِنْت ، اُخْتَش
- ☆ زَوْجِہ ، بِنْت ، اُخْتِ لآب
- ☆ اُخْش ، اُخْتَش ، اُخْتِ لآم
- ☆ ۲/اُخْلام ، اُخْتَش ، اُخْتِ لآب
- ☆ زَوْجِہ ، بِنْت ، اُخْتَش ، اُخْتِ لآب
- ☆ اُم ، ۲/اُخْتَش ، اُخْتِ لآب ، اُخْلام

تیسرا حصہ: تاصیل و تصحیح

تاصیل (اصل مسئلہ) (The Base)

مسئلہ کی تعریف:

فرائض میں مسئلہ سے مراد میت کے وارثین، اور ان کو ملنے والے حصوں کی کیفیت ہے۔

اصل مسئلہ کی تعریف:

وہ سب سے چھوٹا عدد جس سے اصحاب الفرائض کے حصے بغیر کسر (Without Fraction) کے نکالے جاسکیں۔

اصل مسئلہ معلوم کرنے کا طریقہ:

اصل مسئلہ معلوم کرنے کے بہت سے طریقے ہیں، ذیل میں سب سے آسان طریقہ درج کیا جاتا ہے۔

❁ **اولا:**

اگر مسئلہ میں صرف عصبہ ہوں، تو اصل مسئلہ معلوم کرنے کے درج ذیل تین قواعد ہیں:

(الف): اگر عصبہ ایک ہی وارث ہو، تو اصل مسئلہ نکالنے کی ضرورت ہی نہیں۔

(ب): اگر عصبہ ایک سے زائد ہوں اور سب مذکر^① ہوں، تو افراد کی تعداد اصل مسئلہ بنے گی۔

(ج): اگر عصبہ ایک سے زائد ہوں اور مذکر و مؤنث دونوں ہوں، تو ہر مذکر کو دو شمار کر کے اور مؤنث کو ایک شمار کر کے سب کا مجموعہ اصل مسئلہ ہوگا۔

❁ **ثانیا:**

اگر مسئلہ میں صرف اصحاب الفروض ہوں، یا اصحاب الفروض اور عصبہ دونوں ایک ساتھ

ہوں، تو اصل مسئلہ معلوم کرنے کے درج ذیل تین قواعد ہیں:

① یا سب مؤنث ہوں جیسے تین معتقات (ان کا تعلق اصحاب الولاء سے ہے)

- (الف): اگر ایک ہی صاحب فرض ہو، تو اس کے حصہ کا نسب نما (Denominator) اصل مسئلہ ہوگا۔
- (ب): اگر ایک سے زائد اصحاب الفروض ہوں، لیکن سب صرف نصفیات والے ہوں، یا صرف ثلثیات والے ہوں تو سب سے بڑا نسب نما (Denominator) اصل مسئلہ ہوگا۔^①
- (ج): اگر ایک سے زائد اصحاب الفروض ہوں، اور بعض نصفیات والے اور بعض ثلثیات والے ہوں، تو نصفیات میں جو نسب نما (Denominator) سب سے بڑا ہوگا اسے (۳) سے ضرب دیں گے، حاصل ضرب اصل مسئلہ ہوگا یعنی:

اصل مسئلہ (۶) ہوگا	$2 \times 3 = 6$	اگر بڑا نسب نما (۲) ہو تو:
اصل مسئلہ (۱۲) ہوگا	$4 \times 3 = 12$	اگر بڑا نسب نما (۴) ہو تو:
اصل مسئلہ (۲۴) ہوگا	$8 \times 3 = 24$	اگر بڑا نسب نما (۸) ہو تو:

پہلی قسم کی مثالیں:

- (الف): ایک آدمی فوت ہوا اور وارثین میں صرف ایک ابن ہے۔
سارا مال بیٹے کا ہوگا، یہاں تاصیل کی ضرورت ہی نہیں۔

- (ب): ایک آدمی فوت ہوا، اور وارثین میں دو ابن ہیں۔

۲	حق	وارثین
۲	۲	۱/۲

① ”نصفیات“ اور ”ثلثیات“ کی وضاحت کے لئے دیکھئے: ص ۲۸۔

(ج): ایک آدمی فوت ہوا، اور وارثین میں ایک ابن اور ایک بنت ہے۔

۳	حق	وارثین
۲	۲	ابن
۱	۱	بنت

دوسری قسم کی مثالیں:

(الف): ایک آدمی فوت ہوا، اور وارثین میں ایک بیوی اور ایک سگ بھائی ہے۔

۴	حق	وارث
۱	$\frac{۱}{۴}$	زوجہ
۳	باقی	ارخش

(الف): ایک عورت فوت ہوئی، اور وارثین میں ایک زوج اور ایک ابن ہے۔

۴	حق	وارثین
۱	$\frac{۱}{۴}$	زوج
۳	باقی	ابن

(ب): ایک آدمی فوت ہوا، اور وارثین میں زوجہ، بنت اور ارخ شقیق ہیں۔

۸	حق	وارثین
۱	$\frac{۱}{۸}$	زوجہ
۴	$\frac{۱}{۲}$	بنت
۳	باقی	ارخش

(ب): ایک آدمی فوت ہوا، اور وارثین میں دو اخت لام اور دو اخت لاب ہیں۔

۳	حق	وارثین
۱	$\frac{۱}{۳}$	۲/ اخت لام
۲	$\frac{۲}{۳}$	۲/ اخت لاب

(ب): ایک آدمی فوت ہوا، اور وارثین میں ام، اب اور ابن ہیں۔

۶	حق	وارثین
۱	$\frac{۱}{۶}$	ام
۱	$\frac{۱}{۶}$	اب
۴	باقی	ابن

(ب): ایک آدمی فوت ہوا، اور وارثین میں دو بنت، ام اور اخ شقیق ہیں۔

۶	حق	وارثین
۴	$\frac{۲}{۳}$	۲/ بنت
۱	$\frac{۱}{۶}$	ام
۱	باقی	اخ ش

(ج): ایک آدمی فوت ہوا، اور وارثین میں بنت، بنت الابن، ام اور اب ہیں۔

۶	حق	وارثین
۳	$\frac{۱}{۲}$	بنت
۱	$\frac{۱}{۶}$	بنت الابن
۱	$\frac{۱}{۶}$	ام
۱	$\frac{۱}{۶}$	اب

(ج): ایک عورت فوت ہوئی، وارثین میں زوج، ابن، اب اور ام ہیں۔

۱۲	حق	وارثین
۳	$\frac{1}{۳}$	زوج
۵	باقی	ابن
۲	$\frac{1}{۶}$	اب
۲	$\frac{1}{۶}$	ام

(ج): ایک عورت فوت ہوئی، وارثین میں زوج، بنت، ام اور اخ شقیق ہیں۔

۱۲	حق	وارثین
۳	$\frac{1}{۳}$	زوج
۶	$\frac{1}{۲}$	بنت
۲	$\frac{1}{۶}$	ام
۱	باقی	اخ شقیق

(ج): ایک آدمی فوت ہوا، وارثین میں زوجہ، ابن اور ام ہیں۔

۲۴	حق	وارثین
۳	$\frac{1}{۸}$	زوجہ
۱۷	باقی	ابن
۴	$\frac{1}{۶}$	ام

(ج): ایک آدمی فوت ہوا وارثین میں زوجہ، دو بنت، ام اور اخ شقیق ہیں۔

۲۴	حق	وارثین
۳	$\frac{1}{8}$	زوجہ
۱۶	$\frac{2}{3}$	۲/بنت
۴	$\frac{1}{6}$	ام
۱	باقی	اخ ش

اصل مسئلہ سے وارثین کو حصے دینے کا طریقہ:

درج بالا مثالوں میں اصل مسئلہ معلوم کرنے کے بعد، اس اصل مسئلہ سے وارثین کے حصے بھی دے دئے گئے ہیں۔

اس کا طریقہ یہ ہے کہ کسی بھی وارث کے فرضی حصے کے نسب نما (Denominator) سے، اصل مسئلہ کو تقسیم کیا جائے؛ حاصل تقسیم کو فرضی حصے کے شمار کنندہ (Numerator) سے ضرب دیا جائے، حاصل ضرب اس وارث کا حصہ ہوگا۔

فرضی حصے کو جب کسری عدد میں لکھا جائے، تو شمار کنندہ اور نسب نما (Denominator) کے ساتھ لکھا جاتا ہے اس کی وضاحت (ص ۲۹) پر ہو چکی ہے۔

فائدہ:- وارثین کے حصوں کو فی صدی میں لکھنے کا طریقہ:

مسئلہ حل کر کے یعنی تاویل اور وارثین کے حقوق طے کرنے کے بعد، ہر وارث کے حصے کے آگے دو صفر (zero) بڑھادیں، پھر اسے اصل مسئلہ سے تقسیم کر دیں، حاصل تقسیم پر فیصد (%) کی علامت لگائیں۔

مثلاً کسی مسئلہ میں اصل مسئلہ (۲) ہو اور شوہر کا حق (۱) ہو تو شوہر کے حق (۱) کو (۱۰۰) بنا کر اسے اصل مسئلہ یعنی (۲) سے تقسیم کریں گے حاصل (۵۰) آئے گا اسے (۵۰%) لکھیں۔

نوٹ:- اعشاریہ (Decimal) کے بعد تیسرا عدد (۵) یا اس سے زیادہ ہو تو دوسرے عدد کو بڑھا دیا جاتا ہے جیسے (۶۶.۶۶) کو (۶۶.۶۷) بنا دیا جاتا ہے۔

تصحیح (Correction)

لغوی معنی:- لغوی اعتبار سے تصحیح کا معنی ہے، درست کرنا۔

اصطلاحی معنی:- فرائض کی اصطلاح میں تصحیح کا مطلب یہ ہے کہ وارثین میں کسی گروہ کو ملنے والا مشترکہ حصہ، اس گروہ کے افراد پر بغیر کسر (Without Fraction) کے تقسیم نہ ہو، تو اس حصہ کو ایسے دوسرے عدد میں تبدیل کرنا، جس سے وہ حصہ گروہ کے تمام افراد میں بغیر کسر کے تقسیم ہو جائے۔

وضاحت:- جب اصل مسئلہ سے تمام وارثین کو بغیر کسر کے ان کے حصے دے دئے جاتے ہیں، تو کبھی ایسا ہوتا ہے کہ ایک حصہ ایک گروہ کو مشترکہ طور پر ملتا ہے؛ پھر وہ خاص حصہ اس گروہ کے تمام افراد پر، بغیر کسر (Without Fraction) کے تقسیم نہیں ہوتا۔

اس مشکل کو دور کرنے کے لئے، اس حصہ کو کسی مناسب عدد سے ضرب دے کر، ایسے نئے حصے میں تبدیل کر دیتے ہیں، جو تمام افراد پر بغیر کسر (Without Fraction) کے تقسیم ہو جائے؛ پھر اسی مناسب عدد سے، تمام وارثین کے حصوں کو، نیز اصل مسئلہ کو بھی، ضرب کرتے ہیں؛ تاکہ سب کا حصہ اور اصل مسئلہ، اسی تناسب سے تبدیل ہو جائے، اور اصل نتیجہ میں کوئی فرق نہ پڑے۔

یعنی تصحیح کے ذریعہ اصل مسئلہ اور وارثین کے حصوں کے مزید ٹکڑے کر دئے جاتے ہیں، لیکن ان کی مقدار میں کوئی تبدیلی نہیں کی جاتی؛ اس کو مثال سے یوں سمجھ لیں کہ آپ کے پاس سو روپے کا ایک نوٹ ہو، اور اسے دو لوگوں میں برابر تقسیم کرنا ہو، تو آپ اس کا کھلا (چینج) کرائیں گے؛ مثلاً سو روپے کی ایک نوٹ کی جگہ پچاس پچاس روپے کی دو نوٹ حاصل کریں گے، یہاں آپ نے سو روپے کی ایک نوٹ کو دو ٹکڑوں میں بدلا، لیکن سو روپے کی اصل مقدار میں کوئی تبدیلی نہیں ہوئی؛ یہی معاملہ تصحیح میں ہوتا ہے بالفاظ دیگر یہ سمجھ لیں کہ میراث میں تصحیح کا مطلب کھلا (چینج) کرنا ہے۔

تصحیح کا طریقہ:-

وارثین کے کسی گروہ کا حصہ، ان کے افراد میں، بغیر کسر (Without Fraction) کے تقسیم نہ ہو؛ تو یہ دیکھیں گے کہ ان کے حصہ کو کس مناسب عدد سے ضرب دینے پر بغیر کسر کے تقسیم ممکن ہوگی، پھر جس مناسب اور چھوٹے سے چھوٹے عدد سے ضرب ممکن ہو، اسی عدد سے سارے وارثین کے حصوں کو، نیز اصل مسئلہ کو بھی ضرب دیں گے، یہی تصحیح کا بنیادی طریقہ ہے۔ وارثین کے جس گروپ میں تصحیح کی ضرورت پڑتی ہے اس کی کل تین حالتیں ہو سکتی ہیں اور اسی اعتبار سے اس کے کل تین قاعدے ہیں جو درج ذیل ہیں:

❁ (۱):- اگر گروپ کی تعداد، اور ان کو ملنے والے حصوں کی تعداد، کسی ایک ہی عدد سے تقسیم نہ ہو تو گروپ کی تعداد سے تصحیح ہوگی۔

❁ (۲):- اگر دونوں (گروپ کی تعداد اور ان کو ملنے والے حصوں کی تعداد) ایک ہی عدد سے تقسیم ہو جائیں تو بڑے سے بڑے عدد سے دونوں کو تقسیم کریں گے، پھر گروپ کی تعداد جس عدد پر تقسیم ہو، اسی سے تصحیح ہوگی۔

❁ (۳):- اگر کئی گروپ میں تصحیح کی ضرورت ہو تو ہر گروپ کی تصحیح والے اعداد کا ذواضعاف اقل (L.C.M.) معلوم کریں گے^①، نتیجے میں ملنے والے عدد سے ایک ہی ساتھ سارے گروپ میں تصحیح ہوگی۔

نوٹ:- مشترکہ حصہ پانے والے گروپ میں اگر مذکورہ مؤنث عصبہ ہوں جیسے بیٹے اور بیٹیاں، یا بھائی اور بہن تو ایسے گروپ کی تعداد شمار کرتے وقت مؤنث کو ایک اور مذکر کو دو شمار کریں گے مثلاً کسی گروپ میں ایک بیٹا اور ایک بیٹی ہو تو تصحیح کے لئے اس گروپ کی تعداد (۳) شمار کریں گے۔

(”عول“ اور ”رذ“ کی بحث آگے آرہی ہے اس میں پرانے اصل مسئلہ کے بجائے نئے اصل مسئلہ کو تصحیح والے عدد سے ضرب دیں گے)

❁ ذواضعاف اقل (L.C.M.) معلوم کرنے کا طریقہ ص (۱۱۵) پر مذکور ہے۔

پہلے قاعدے کی وضاحت مع مثال:

❦ (۱):- اگر گروپ کی تعداد، اور ان کو ملنے والے حصوں کی تعداد، کسی ایک ہی عدد سے تقسیم نہ ہو تو گروپ کی تعداد سے تصحیح ہوگی۔

مثال:

ایک عورت فوت ہوئی اس کے وارثین میں اس کا شوہر اور پانچ بیٹے ہیں:

وارثین	حقوق	5×2	۲۰
زوج	$\frac{1}{3}$	5×1	۵
۵ / ابن	باقی	$5 \times (3)$	۱۵

اصل مسئلہ (۴) ہے یہ کُل حصے ہوئے، شوہر کو ربع یعنی (۱) حصہ ملا، باقی (۳) پانچ بیٹوں کو ملے۔ یہاں پانچوں بیٹوں کے گروہ کا حصہ (۳) ان کے پانچوں افراد (۵) پر بغیر کسر (Without Fraction) کے تقسیم نہیں ہو سکتا یعنی تصحیح کی ضرورت ہے۔

چونکہ یہاں تصحیح والے گروپ کی تعداد (۵) اور ان کو ملنے والے حصے کی تعداد (۳)، یہ دونوں کسی ایک ہی عدد سے تقسیم نہیں ہو سکتے اس لئے گروپ کی تعداد (۵) ہی سے تصحیح کی گئی ہے۔

تصحیح کے بعد نیا اصل مسئلہ (۲۰) بنا، یہ کُل حصے ہوئے، شوہر کو (۵) ملے، اور پانچ بیٹوں کو (۱۵) حصے ملے۔

اس بار پانچوں بیٹوں کے گروپ کو (۱۵) حصے ملے، اب یہ حصے اس گروپ کے افراد (۵) میں بغیر کسر (Without Fraction) کے تقسیم ہو سکتے ہیں یعنی ہر ایک کو (۳) حصے ملیں گے۔

دوسرے قاعدے کی وضاحت مع مثال:

✽ (۲): - اگر دونوں (گروپ کی تعداد اور ان کو ملنے والے حصوں کی تعداد) ایک ہی عدد سے تقسیم ہو جائیں تو بڑے سے بڑے عدد سے دونوں کو تقسیم کریں گے، پھر گروپ کی تعداد جس عدد پر تقسیم ہو، اسی سے تصحیح ہوگی۔

مثال:

ایک عورت فوت ہوئی اس کے وارثین میں اس کا شوہر اور چھ بیٹے ہیں:

وارثین	حقوق	2×2	۸
زوج	$\frac{1}{3}$	2×1	۲
$\frac{2}{6}$ / ابن	باقی	$2 \times \text{○}$	۶

اصل مسئلہ (۴) ہے یہ کل حصے ہوئے، شوہر کو ربع یعنی (۱) حصہ ملا، باقی (۳) چھ بیٹوں کو ملے۔ یہاں چھ بیٹوں کے گروہ کا حصہ (۳) ان کے چھ افراد (۶) پر بغیر کسر (Without Fraction) کے تقسیم نہیں ہو سکتا یعنی تصحیح کی ضرورت ہے۔

یہاں تصحیح والے گروپ کی تعداد (۶) اور ان کو ملنے والے حصے کی تعداد (۳)، یہ دونوں ایک ہی عدد (۳) سے تقسیم ہو گئے اور گروپ کی تعداد (۶) کی تقسیم، عدد (۲) پر ہوئی ہے اس لئے (۲) سے تصحیح کی گئی ہے۔

تصحیح کے بعد نیا اصل مسئلہ (۸) بنا، یہ کل حصے ہوئے، شوہر کو (۲) ملے، اور چھ بیٹوں کو (۶) حصے ملے۔

اس بار چھ بیٹوں کے گروپ کو (۶) حصے ملے، اب یہ حصے اس گروپ کے افراد (۶) میں بغیر کسر (Without Fraction) کے تقسیم ہو سکتے ہیں یعنی ہر ایک کو (۱) حصہ ملے گا۔

سوال:

ایک آدمی فوت ہوا اس کے وارثین میں اس کے والدین اور آٹھ بیٹے ہیں:

۱۲	۲×۶	حقوق	وارثین
۲	۲×۱	$\frac{۱}{۶}$	اب
۲	۲×۱	$\frac{۱}{۶}$	ام
۸	$۲ \times \textcircled{۴}$	باقی	$\textcircled{۸}$ / ابن

اصل مسئلہ (۶) ہے یہ کل حصے ہوئے، باپ کو سدس یعنی (۱) حصہ ملا، ماں کو بھی سدس یعنی (۱) حصہ ملا، باقی (۴) آٹھ بیٹوں کو ملے۔ یہاں آٹھ بیٹوں کے گروہ کا حصہ (۴) ان کے آٹھ افراد (۸) پر بغیر کسر (Without Fraction) کے تقسیم نہیں ہو سکتا یعنی تصحیح کی ضرورت ہے۔ یہاں تصحیح والے گروپ کی تعداد (۸) اور ان کو ملنے والے حصے کی تعداد (۴)، یہ دونوں ایک ہی عدد سے تقسیم ہو سکتے ہیں (۲) سے بھی تقسیم ہو سکتے ہیں اور (۴) سے بھی تقسیم ہو سکتے ہیں، چونکہ (۴) بڑا عدد ہے اس لئے اسی سے تقسیم کی گئی۔ اس طرح گروپ کی تعداد (۸) کی تقسیم، عدد (۲) پر ہوئی ہے اس لئے (۲) سے تصحیح کی گئی ہے۔

تصحیح کے بعد نیا اصل مسئلہ (۱۲) بنا، یہ کل حصے ہوئے، باپ کو (۲) ملے، ماں کو بھی (۲) حصے ملے اور آٹھ بیٹوں کو (۸) حصے ملے۔

اس بار آٹھ بیٹوں کے گروپ کو (۸) حصے ملے، اب یہ حصے اس گروپ کے افراد (۸) میں بغیر کسر (Without Fraction) کے تقسیم ہو سکتے ہیں یعنی ہر ایک بیٹے کو (۱) حصہ ملے گا۔

تیسرے قاعدے کی وضاحت مع مثال:

✽ (۳): - اگر کئی گروپ میں تصحیح کی ضرورت ہو تو ہر گروپ کی تصحیح والے اعداد کا ذواضعاف اقل (L.C.M.) معلوم کریں گے، نتیجے میں ملنے والے عدد سے ایک ہی ساتھ سارے گروپ میں تصحیح ہوگی۔

مثال:

ایک عورت فوت ہوئی اس کے وارثین میں اس کا شوہر، دو سگے بھائی اور چھ بیٹیاں ہیں:

۷۲	۶ × ۱۲	حقوق	وراثین
۱۸	۶ × ۳	$\frac{۱}{۳}$	زوج
۶	۶ × ①	باقی	۲ / اخش
۴۸	۶ × ⑧	$\frac{۲}{۳}$	۳ / بنت

اصل مسئلہ (۱۲) ہے یہ کل حصے ہوئے، شوہر کو ربع یعنی (۳) حصے ملے، دو سگے بھائیوں کو باقی یعنی (۱) حصہ ملا، اور چھ بیٹیوں کو (۸) حصے ملے۔ یہاں بھائیوں اور بیٹیوں دونوں گروپ کے حصے ان کے افراد پر بغیر کسر (Without Fraction) کے تقسیم نہیں ہوتے۔

سابقہ طریقے پر دونوں گروپ کے لئے تصحیح والے اعداد معلوم کئے گئے، بھائیوں کے گروپ کی تصحیح والا عدد (۲) ہے اور بیٹیوں کے گروپ کی تصحیح والا عدد (۳) ہے۔

اب ان دونوں گروپ کی تصحیح والے اعداد یعنی (۲) اور (۳) کا ذواضعاف اقل (L.C.M.) معلوم کیا گیا، نتیجے میں (۶) آیا، اس لئے (۶) سے سارے گروپ میں ایک ساتھ تصحیح ہوئی۔

تصحیح کے بعد نیا اصل مسئلہ (۷۲) بنا، یہ کل حصے ہوئے، شوہر کو ربع یعنی (۱۸) حصے ملے، دو سگے بھائیوں کو باقی یعنی (۶) حصے ملے، اور چھ بیٹیوں کو (۴۸) حصے ملے۔

اس بار دو سگے بھائیوں کے گروپ کو (۶) حصے ملے، اب یہ حصے اس گروپ کے افراد (۲) میں بغیر کسر (Without Fraction) کے تقسیم ہو سکتے ہیں یعنی ہر ایک سگے بھائی کو (۳) حصے ملے گا۔ اور چھ بیٹیوں گروپ کو (۲۸) حصے ملے، اب یہ حصے اس گروپ کے افراد (۶) میں بغیر کسر (Without Fraction) کے تقسیم ہو سکتے ہیں یعنی ہر ایک بیٹی کو (۸) حصے ملے گا۔

مثال: ایک آدمی فوت ہوا اس کے وارثین میں دو سگے بھائی، چار سگی بہنیں، ایک ماں شریک بھائی اور نانی اور دادی ہے:

۱۲	۲×۶	حقوق	وارثین
۲	۲×۱	$\frac{۱}{۶}$	اخلام
۲	$۲ \times \textcircled{۱}$	$\frac{۱}{۶}$	$۲ \textcircled{۲}$ / جدہ
۸	$۲ \times \textcircled{۴}$	باقی	$\left[\begin{array}{l} ۲ / \text{اخش} \\ ۴ / \text{اختش} \end{array} \right] \textcircled{۸}$

چھٹی مثال کی طرح یہاں بھی تصحیح ہوئی ہے، البتہ یہاں سگے بھائی اور بہنوں کے گروپ میں بھائی کو دو اور بہن کو ایک شمار کر کے اس گروپ کی تعداد (۸) مانی گئی ہے۔ یہاں بھی دو گروپ میں تصحیح کی ضرورت ہے، دونوں گروپ کی تصحیح والا عدد (۲) ہے۔ اس لئے ذواضعاف اقل (L.C.M.) (۲) ہی ہے، لہذا اسی سے تصحیح کی گئی ہے۔

اس بار دونوں جدہ کے گروپ کو (۲) حصے ملے، اب یہ حصے اس گروپ کے افراد (۲) میں بغیر کسر (Without Fraction) کے تقسیم ہو سکتے ہیں یعنی نانی کو (۱) حصے ملے گا اور دادی کو (۱) حصے ملے گا۔ اور سگے بھائی بہنوں کے گروپ کو (۸) حصے ملے، اب یہ حصے اس گروپ کے افراد میں بغیر کسر کے تقسیم ہو سکتے ہیں یعنی ہر بھائی کو (۲) حصے اور ہر بہن کو (۱) حصے ملے گا۔

مثال:

ایک آدمی فوت ہوا اس کے وارثین میں دو بیویاں، تین ماں شریک بھائی اور تین سگے بھائی

ہیں: د

۷۲	۶ × ۱۲	حقوق	وارثین
۱۸	۶ × (۳)	$\frac{1}{3}$	۲ (۲) / زوجہ
۲۴	۶ × (۴)	$\frac{1}{3}$	۳ (۳) / اخ لام
۳۰	۶ × (۵)	باقی	۳ (۳) / اخ ش

پچھلی مثال کی طرح یہاں بھی تصحیح ہوئی ہے، یہاں تین گروپ ہیں اور تینوں میں تصحیح کی ضرورت ہے۔

تینوں گروپ کے تصحیح والے اعداد (۲)، (۳)، (۳) ہیں۔
ان کا ذواضعاف اقل (L.C.M.) (۶) ہے، لہذا اسی سے تصحیح کی گئی ہے۔
اس بار ہر گروپ کے افراد کو بغیر کسر (Without Fraction) کے حصے مل گئے۔ نیا اصل مسئلہ (۷۲) بنا، یہ کل حصے ہوئے۔

بیویوں کے گروپ کو (۱۸) حصے ملے، اب یہ حصے اس گروپ کے افراد (۲) میں بغیر کسر (Without Fraction) کے تقسیم ہو سکتے ہیں یعنی ہر بیوی کو (۹) حصے ملیں گے۔

ماں شریک بھائیوں کو (۲۴) حصے ملے، اب یہ حصے اس گروپ کے افراد (۳) میں بغیر کسر (Without Fraction) کے تقسیم ہو سکتے ہیں یعنی ہر ماں شریک بھائی کو (۸) حصے ملیں گے۔

سگے بھائیوں کے گروپ کو (۳۰) حصے ملے، اب یہ حصے اس گروپ کے افراد (۳) میں بغیر کسر (Without Fraction) کے تقسیم ہو سکتے ہیں یعنی ہر بھائی کو (۱۰) حصے ملیں گے۔

ذواضعاف اقل (L.C.M.) معلوم کرنے کا طریقہ:

① تمام اعداد کو ایک سطر میں لکھیں۔

② کسی ایک عدد کو بائیں طرف لکھ کر، اس سے سارے اعداد کو کاٹنے کی کوشش کریں، جو عدد کٹ

جائے اس کے نیچے وہ عدد لکھیں جس پر وہ کٹا ہے، جو عدد نہ کٹ سکے اسے جوں کا توں نیچے اتار دیں۔

③ اب دوبارہ بائیں طرف کسی عدد کو لکھ کر، اس سے دوسری سطر میں موجود اعداد کو مذکورہ طریقے

پر کاٹیں۔

④ ہر اگلی سطر کے ساتھ یہ عمل جاری رکھیں، یہاں تک کہ ہر عدد کے نیچے (۱) آجائے۔

⑤ اب بائیں طرف وہ تمام اعداد ہوں گے جن سے ہر سطر کے اعداد کو کاٹا گیا ہے؛ بائیں طرف کے

ان تمام اعداد میں سے پہلے عدد کو، اگلے عدد سے ضرب دیں، حاصل ضرب کو اگلے عدد سے ضرب دیں، یہ

عمل آخر تک جاری رکھیں، اخیر میں جو حاصل ضرب ہوگا وہ ذواضعاف اقل (L.C.M.) ہوگا۔

مثال: ۳، ۴، ۸ کا ذواضعاف اقل (L.C.M.)

۴	۳	۴	۸
۲	۳	۱	۴
۳	۴	۱	۱
	۱	۱	۱

$$۴ \times ۲ \times ۳ = ۲۴$$

نوٹ:- ایسے اعداد کہ ان میں سے کسی دو کو کوئی تیسرا عدد نہ کاٹ سکے ان اعداد میں ایک

کو دوسرے سے ضرب کرتے جائیں، اخیر میں حاصل ضرب ذواضعاف اقل ہوگا۔

جیسے: ۲، ۳، ۵ کا ذواضعاف اقل (L.C.M.)

$$۲ \times ۳ \times ۵ = ۳۰$$

مشق:

ذیل کے مسائل حل کریں اور صحیح کریں:

۲/زوجہ ، ابن

زوج ، ۶/ابن

زوج ، ۲/ارخ ش

۳/زوجہ ، ۷/ابن

زوج ، ۹/بنت ، ارخ ش

زوجہ ، ۵/ابن ، ۴/بنت

۲/زوجہ ، ۲/ارخ ش ، ام

۲/زوجہ ، ابن ، بنت

۳/بنت ، ۲/ارخ ش ، ارخ لام

چوتھا حصہ: مسائل فرائض کی قسمیں

فرائض کے مسائل کی تین قسمیں ہیں:

① مسئلہ عادلہ ② مسئلہ عادلہ ③ مسئلہ ناقصہ

مسئلہ عادلہ

لغوی معنی:

عادلہ یہ عدل سے ہے، جس کے معنی برابر اور مساوی کے ہیں۔

اصطلاحی معنی:

اگر کسی مسئلہ میں اصحاب الفرائض کے حصوں کا مجموعہ، اصل مسئلہ کی مقدار کے موافق ہو؛ کم یا زیادہ نہ ہو تو اسے مسئلہ عادلہ کہتے ہیں۔

مثلاً ایک عورت فوت ہوئی، اور وارثین میں زوج (شوہر) اور اخت شقیقہ (سگی بہن) ہیں:

۲	حق	وارثین
۱	$\frac{1}{۲}$	زوج
۱	$\frac{1}{۲}$	اخت ش

اصل مسئلہ (۲) ہے، یہ کل حصے ہوئے؛ (۱) حصہ زوج (شوہر) کو ملا، (۱) حصہ اخت شقیقہ (سگی بہن) کو ملا۔ یہاں وارثین کے حصوں کا مجموعہ (۱+۱=۲) اصل مسئلہ (۲) سے نہ کم ہے نہ زیادہ۔

مسئلہ عائکہ (عول) (Problem of Deficiency)

لغوی معنی:

عائکہ یہ عول سے ہے جس کا معنی بڑھنا ہے۔

اصطلاحی معنی:

اگر کسی مسئلہ میں اصحاب الفرائض کے حصوں کا مجموعہ، اصل مسئلہ کی مقدار سے زیادہ ہو جائے؛ تو اسے مسئلہ عائکہ (عول) کہتے ہیں۔ بعض اسے ”مسئلہ زائدہ“ بھی کہتے ہیں۔
مثلاً: ایک عورت فوت ہوئی، وارثین میں شوہر اور دو سگی بہنیں ہیں۔

وارثین	حق	۶ بالعول ۷
زوج	$\frac{1}{2}$	۳
۲/اختش	$\frac{2}{3}$	۴

اصل مسئلہ (۶) ہے، یہ کل حصے ہوئے؛ شوہر کو (۳) حصے مطلوب ہیں، اور دونوں سگی بہنوں کو (۴) حصے مطلوب ہیں، یعنی کل مطلوبہ حصے (۷) ہیں، جبکہ اصل مسئلہ میں صرف (۶) حصے بنے ہیں۔ یعنی وارثین کے حصوں کا مجموعہ (۷) (۳+۴=۷)، اصل مسئلہ (۶) سے بڑھ گیا۔

قاعدہ:

مسئلہ عائکہ میں اصل مسئلہ کو کاٹ کر، اس کی جگہ حصوں کی مجموعی تعداد کو اصل مسئلہ بنا دیا جاتا ہے۔

مذکورہ مثال میں اصل مسئلہ (۶) ہے، اسے کاٹ دیں گے اور اس کی جگہ حصوں کی مجموعی تعداد یعنی (۷) کو، اصل مسئلہ بنا دیں گے؛ اور اسے ”۶ بالعول ۷“ لکھیں گے۔

عول میں چونکہ اصل مسئلہ کے مقابلے میں اصحاب الفرائض کے مطلوبہ حصوں کا مجموعہ بڑھ جاتا ہے، اس لئے اس مجموعے کو اصل مسئلہ بنا دیتے ہیں۔ اس طرح ہر وارث کے حصہ میں اس کی مقدار کی نسبت سے کچھ کمی ہو جائے گی، اور سب کو اپنے حصے کی نسبت سے کچھ کم مال ملے گا۔

فوائد:- جن اصول مسائل میں عول ہوتا ہے، وہ (۶)، (۱۲) اور (۲۴) ہیں۔

☆ اصل مسئلہ (۶) ہو تو: (۷)، (۸)، (۹) اور (۱۰) تک عول ہوتا ہے۔ یعنی اصل مسئلہ

(۶) یہ (۱۰) تک جفت و طاق تمام اعداد میں عول ہوتا ہے۔

☆ اصل مسئلہ (۱۲) ہو تو: (۱۳)، (۱۵) اور (۱۷) تک عول ہوتا ہے۔ یعنی اصل مسئلہ (۱۲)

یہ (۱۷) تک صرف طاق اعداد میں عول ہوتا ہے۔

☆ اصل مسئلہ (۲۴) ہو تو: صرف (۲۷) عول ہو سکتا ہے۔

مشق:

☆ زوج ، ۲/أختش

☆ زوج ، ۲/أختش ، أم لأم

☆ زوج ، ۲/أختش ، ۲/أم لأم

☆ زوج ، ۲/أختش ، ۲/أخوة لأم ، أم

☆ زوجہ ، ۲/أختش ، أم لأم

☆ زوجہ ، ۲/أختش ، ۲/أخوة لأم

☆ زوجہ ، ۲/أختش ، ۲/أخوة لأم ، أم

☆ زوجہ ، ۲/بنت ، أم ، أب

مسئلہ ناقصہ (رد) (Problem of Return)

لغوی معنی:

ناقصہ یہ نقص سے ہے جس کا معنی کم ہونا ہے۔

اصطلاحی معنی:

اگر کسی مسئلہ میں اصحاب الفرائض کے حصوں کا مجموعہ، اصل مسئلہ کی مقدار سے کم ہو جائے؛ تو اسے مسئلہ ناقصہ (رد) کہتے ہیں۔

مثلاً: ایک آدمی فوت ہوا، وارثین میں ماں اور دو ماں شریک بہنیں ہیں۔

۶ بالرد	حق	وارثین
۱	$\frac{1}{6}$	ام
۲	$\frac{1}{3}$	۲/اخت لام

اصل مسئلہ (۶) بنا، یہ کل حصے ہوئے؛ ماں کو سدس یعنی (۱) حصہ ملا، دونوں ماں شریک بہنوں کو ثلث یعنی (۲) حصے ملے، (۳) حصے باقی بچ گئے۔ یعنی وارثین کے حصوں کا مجموعہ (۳=۱+۲)، اصل مسئلہ (۶) سے کم ہو گیا۔

قاعدہ:

مسئلہ ناقصہ (رد) میں عول ہی کی طرح اصل مسئلہ کو کاٹ کر، اس کی جگہ حصوں کی مجموعی تعداد کو اصل مسئلہ بنا دیا جاتا ہے۔

مذکورہ مثال میں اصل مسئلہ (۶) ہے، اسے کاٹ دیں گے اور اس کی جگہ، حصوں کی مجموعی تعداد یعنی (۳) کو، اصل مسئلہ بنا دیں گے؛ اور اسے ”۶ بالرد ۳“ لکھیں گے۔

فائدہ:- اگر مسئلہ میں باقی کا حقدار کوئی عصبہ ہوگا تو اس مسئلہ میں رد کی صورت نہیں ہو سکتی، کیونکہ باقی سارے مال کا خصوصی حقدار عصبہ موجود ہوگا۔

مسئلہ ناقصہ (رد) میں اہل علم کا اختلاف

مسئلہ ناقصہ میں جو مال بیچ جاتا ہے اسے کس کے حوالے کریں گے، اس بارے میں اہل علم کے تین اقوال ہیں۔

ہم تینوں اقوال مع دلائل و اشکالات پیش کرتے ہیں، اور ہر قول کے مطابق مسئلہ کو حل کرنے کا طریقہ بھی درج کرتے ہیں:

❁ پہلا قول:

باقی بچے مال کو دوبارہ سارے وارثین میں لوٹا دیں گے، یہ بہت شاذ قول ہے اور یہی قول عثمان رضی اللہ عنہ سے منقول ہے، جیسا کہ کتب فقہ میں درج ہے لیکن اس قول کی صحیح سند نہیں مل سکی۔ شیخ الاسلام ابن تیمیہ رحمۃ اللہ علیہ نے اپنے بعض فتاویٰ میں اس موقف کو بھی اپنایا ہے۔ دیکھئے: [مجموع الفتاویٰ ج: ۳۱/ ۳۳۸]

ماضی قریب کے علماء میں شیخ عبدالرحمن السعدی رحمۃ اللہ علیہ، صاحب تفسیر کا بھی یہی موقف ہے کہ باقی مال سارے ورثاء پر لوٹایا جائے گا، [ارشاد اولى البصائر والالباب: ص: ۲۲۸، ۲۳۹] شیخ ابن تیمین رحمۃ اللہ علیہ نے ایک خاص صورت میں کہ جب مسئلہ میں صرف زوجین میں سے کوئی ہو، اور ذوی الارحام میں سے کوئی موجود نہ ہو تو یہ موقف اپنایا ہے کہ زوجین پر رد کیا جائے گا [تسہیل الفرائض: ص: ۷۰]

دلیل:

اس قول کے دو دلائل ہیں:

اول: اللہ کے نبی صلی اللہ علیہ وسلم کا فرمان ہے:

من ترک مالا فلورثته، جس میت نے مال چھوڑا وہ اس کے وارثین کا ہے۔ [صحیح

بخاری، رقم ۲۲۹۸]

اس حدیث میں میت کے متروکہ مال پر اس کے تمام وارثین کا حق بتلایا گیا ہے، اس لئے عام طریقہ تقسیم کے بعد، ترکہ میں سے کچھ بچ جائے تو اس پر سارے وارثین کا حق ہوگا۔
دوم: کبھی کبھی عام طریقہ تقسیم کے مطابق، حصے دار بڑھ جاتے ہیں اور ترکہ کم پڑ جاتا ہے، جسے عول کہتے ہیں؛ ایسی صورت میں سارے وارثین کے حصوں میں کچھ کم کر دیا جاتا ہے؛ تو جب ترکہ کم پڑ جانے پر سارے وارثین کے حصے کم کر دئے جاتے ہیں تو ترکہ بڑھ جانے سے سارے وارثین کے حصوں میں اضافہ بھی ہونا چاہیے، یعنی جب خسارہ میں سب شریک ہوتے ہیں تو فائدہ میں بھی سب کو شریک کرنا چاہئے، قیاس کا یہی تقاضا ہے۔

اشکال:

اس موقف پر اشکال یہ ہے کہ اس میں زوجین پر بھی رد کی بات کہی گئی ہے حالانکہ زوجین کو ان کا فرض حصہ دینے کے بعد بچے ہوئے مال سے مزید دینے کی کوئی دلیل نہیں ہے۔
بلکہ آیت ﴿وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ﴾ [۳۳/احزاب: ۶] کے عموم کے تحت ایسی حالات میں صرف رحمی رشتہ دار ہی مستحق ہوں گے۔

طریقہ حل:

اس قول کے مطابق مسئلہ رد کا حل ویسے ہی ہوگا جیسے ما قبل میں پیش کیا گیا ہے۔

❁ دوسرا قول:

باقی بچا پورا مال، بیت المال کے حوالے کر دیں گے، اور وارثین میں کسی کو بھی دوبارہ نہیں دیں گے؛ مالکیہ اور شوافع کا یہی موقف ہے۔

دلیل:

میت کے ترکہ میں کس کو کتنی مقدار میں ملنا چاہئے یہ قرآن و حدیث میں بتلادیا گیا ہے۔

لہذا جب سب کو اپنے حقوق کے مطابق مل گیا، تو پھر باقی بچے مال میں ان کا حق نہیں ہوگا۔ لہذا باقی مال بیت المال میں جائے گا۔

اشکال:

اس موقف پر یہ اشکال وارد ہوتا ہے کہ عول کی صورت میں تو وارثین کو اپنے حقوق کے مطابق نہیں ملتا، کیونکہ ترکہ اتنی مقدار میں ہوتا ہی نہیں، لہذا ایسی صورت میں یہ نہیں کہا جاتا کہ جو کم پڑ رہا ہے اسے بیت المال سے پورا کیا جائے، بلکہ وارثین ہی کے حقوق کو کم کر کے دیا جاتا ہے۔ تو جب ترکہ کم پڑ جانے کے سبب سارے وارثین کے حقوق میں کمی کر دی گئی، اور بیت المال نے اس کی بھریائی نہیں کی؛ تو پھر ترکہ بڑھ جانے کے سبب اضافی مال پر بیت المال کا نہیں بلکہ وارثین ہی کا حق ہونا چاہئے۔

نیز ماقبل میں حدیث گذر چکی ہے کہ میت نے جو مال چھوڑا اس پر وارثین کا حق ہے۔ اب اگر وارثین کو، ان کے مطلوبہ حصے دینے کی بعد بھی کچھ بچ جاتا ہے، تو حدیث کے عمومی مفہوم کی روشنی میں باقی ترکہ پر بھی وارثین ہی کا حق ہونا چاہئے۔

علاوہ بریں متعدد احادیث میں اللہ کے نبی ﷺ کے سامنے ناقصہ والے مسائل پر بات ہوئی، اور پورا مال ورثاء کو دینے کی بات کہی گئی، لیکن اللہ کے نبی ﷺ نے انکار نہیں کیا؛ بلکہ بعض دفعہ یہی فیصلہ کیا مثلاً دیکھئے: [صحیح مسلم حدیث: ۱۱۴۹]

نوٹ: اس موقف کے قائلین مسئلہ ناقصہ میں باقی مال کو ورثاء پر رد یعنی لوٹانے کے قائل نہیں ہیں لہذا یہ حضرات مسئلہ ناقصہ کو ”رد“ کا نام نہیں دیتے۔

طریقہ حل:

اس قول کے مطابق مسئلہ ناقصہ میں پہلی بار جو اصل مسئلہ بنے گا، اس کو تبدیل نہیں کیا جائے گا؛ بلکہ اسی کے مطابق جس وارث کا جو حصہ بنے، وہ اسے دے دیا جائے گا، اور باقی

مال بیت المال کے حوالے کر دیا جائے گا۔
 واضح رہے کہ بعد میں مالکیہ اور شوافع نے بیت المال میں بگاڑ کے سبب آنے والے
 تیسرے قول کے مطابق فتویٰ دیا ہے۔

❁ تیسرا قول:

باقی بچے مال کو وارثین میں زوجین کے علاوہ دیگر وارثین پر لوٹائیں گے، احناف
 اور حنابلہ کا یہی موقف ہے۔ اور بعد میں جمہور نے اسی کو اپنایا ہے:

دلیل:

﴿وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ﴾

اور رشتے دار کتاب اللہ کی رو سے، بہ نسبت دوسرے مومنوں اور مہاجرین کے آپس میں
 زیادہ حق دار ہیں [۳۳/الأحزاب: ۶]

اس آیت سے استدلال کیا گیا کہ رحمی رشتہ دار زیادہ حقدار ہوتے ہیں اور زوجین رحمی
 رشتہ دار نہیں ہوتے۔

اشکال:

اس موقف پر اشکال یہ ہے کہ مذکورہ آیت کے نزول سے قبل مؤاخات کی بنا پر میراث
 کا نظام چل رہا تھا، اس آیت میں اسی نظام کو منسوخ کرتے ہوئے یہ بتلایا گیا کہ رحمی رشتہ دار
 مؤاخاتی حضرات کی نسبت زیادہ حقدار ہیں کہ وہ میت کے ترکہ میں وارث بنیں۔ لیکن اس
 حکم کے آنے کے بعد بھی زوجین کو رحمی رشتہ داروں کے ساتھ رکھا گیا ہے۔ بلکہ بعض رحمی
 رشتہ داروں سے زوجین کا حصہ زیادہ رکھا ہے۔ مثلاً بعض حالات میں زوج کو پورے ترکہ
 میں سے نصف ملے گا اور باقی نصف رحمی رشتہ داروں کو ملے گا۔

مثلاً کوئی عورت فوت ہوئی اور وارثین میں شوہر، ماں، ایک ماں شریک بھائی اور ایک

باپ شریک بھائی ہیں، تو:

۶	حق	وارثین
۳	$\frac{1}{۲}$	زوج
۱	$\frac{1}{۶}$	ام
۱	$\frac{1}{۶}$	اخ لام
۱	باقی	اخ لاب

اصل مسئلہ (۶) بنا، یہ کل حصے ہوئے؛ اس پورے حصے کا آدھا یعنی (۳) غیر رحمی رشتہ دار شوہر کو ملے گا، اور باقی آدھا یعنی (۳) دیگر تینوں رحمی رشتہ داروں کو ملے گا، یعنی سب کو (۱) حصہ ملا۔

اس مثال میں غور کریں کہ شوہر کو رحمی رشتہ داروں کے مقابلے میں تین گنا مل رہا ہے، اس سے بخوبی اندازہ لگایا جاسکتا ہے کہ زوجین گرچہ رحمی رشتہ دار نہیں ہیں، لیکن استحقاق وراثت میں وہ رحمی رشتہ داروں کے ساتھ ہیں، بلکہ بعض پر فوقیت بھی رکھتے ہیں۔ لہذا رد کے مسئلہ میں یہ کہہ کر انہیں خارج قرار دینا کہ وہ رحمی رشتہ دار نہیں، مناسب نہیں۔

مزید یہ کہ میت کا بیٹا یا باپ ہو تو حواشی سے میت کے تمام رحمی رشتہ دار محجوب ہو جاتے ہیں، جبکہ زوجین میں سے کوئی بھی محجوب نہیں ہوتا، یہ بھی اس بات کی دلیل ہے کہ میت کے ترکہ میں زوجین کا استحقاق کافی مضبوط ہے بلکہ بعض رحمی رشتہ داروں سے بھی زیادہ قوی ہے۔

طریقہ حل:

اس قول کے مطابق مسئلہ رد کا حل، دو مرحلوں میں ہوگا۔

☆ پہلا مرحلہ: (مسئلہ زوجیہ کا علیحدہ حل):

زوجین میں سے جو بھی ہوگا، اسے سارے ورثاء سے الگ کر کے اس کے فرض کے نسب نما (Denominator) کو اصل مسئلہ بنا کر اسے حصہ دے دیں گے، اور باقی مال اور باقی ورثاء کو الگ کر لیں گے۔

☆ دوسرا مرحلہ: (مسئلہ ردیہ کا علیحدہ حل):

الگ کئے ورثاء کے مابین، الگ کئے گئے مال کو اسی طریقے پر تقسیم کریں گے، جو مسئلہ رد کے تحت ماقبل میں بتلایا گیا ہے۔

مثال:

ایک عورت فوت ہوئی، وارثین میں شوہر، بیٹی اور ماں ہے۔

شوہر کو ربع ملے گا، بیٹی کو نصف ملے گا، ماں کو سدرس ملے گا، اصل مسئلہ (۱۲) ہوگا، جس میں سے (۳) حصے شوہر کو ملیں گے، (۶) حصے بیٹی کو ملیں گے اور (۲) حصے ماں کو ملیں گے۔ (۱) حصہ بیچ جائے گا یعنی مسئلہ زوجیہ ردیہ ہے۔

پہلا مرحلہ: (مسئلہ زوجیہ کا علیحدہ حل)

صرف شوہر کے فرض کے نسب نما (Denominator) کو اصل مسئلہ بنائیں جو (۴) بنے گا، اسے (۱) حصہ دے دیں گے؛ باقی (۳) تین حصے، اور دوسرے وارثین یعنی بیٹی اور ماں کو الگ کر لیں گے۔

۴	حق	وارثین
۱	$\frac{1}{3}$	زوج
۳	باقی	اہل رد

دوسرا مرحلہ (مسئلہ ردیہ کا علیحدہ حل):

اہل رد یعنی بیٹی اور ماں کے لئے دوبارہ مسئلہ بنائیں گے:

۶ بالرد	حق	وارثین
۳	$\frac{1}{2}$	بنت
۱	$\frac{1}{4}$	ام

بیٹی کو نصف ملے گا، ماں کو سدس ملے گا، اصل مسئلہ (۶) بنے گا، جس میں (۳) حصے بیٹی کو اور ایک (۱) حصہ ماں کو ملے گا؛ پھر (۲) حصے بچ جائیں گے۔

لہذا پہلے اصل مسئلہ (۶) کو نظر انداز کر دیں گے اور وارثین کے حصوں کی مجموعی تعداد (۱+۳) یعنی (۴) کو، اصل مسئلہ بنالیں گے۔

یعنی پہلے مرحلے میں جو (۳) حصے بچے تھے، اسے (۴) حصوں میں بانٹ دیں گے، پھر (۳) حصے بیٹی کو اور (۱) حصہ ماں کو دے دیں گے۔

اضافی معلومات

تیسرے قول کے مطابق تقسیم کا جو طریقہ دو مرحلوں کے اعتبار سے بتایا گیا ہے، وہ بہت آسان ہے، اس لئے بہتر یہی ہے کہ مسئلہ رد میں اگر کسی کے نزدیک تیسرا قول راجح ہو تو وہ اسی طرح تقسیم کرے۔

لیکن اس طریقے میں چونکہ تقسیم کا عمل دوبار ہوتا ہے، اس لئے فرائض کی کتابوں میں اس سلسلے میں ایک دوسرا طریقہ بھی ذکر کیا جاتا ہے، جس کی مدد سے ایک ہی بار یعنی ایک ہی

اصل مسئلہ سے سارے وارثین میں تقسیم کا عمل ہو جاتا ہے؛ اس مسئلہ کو جامع اصل مسئلہ کہا جاتا ہے۔

اس طریقے کے مطابق گرچہ ایک ہی جامع اصل مسئلہ سے تقسیم کا عمل ہو جاتا ہے، لیکن اس جامع اصل مسئلہ کے حصول کے لئے کافی طویل اور دشوار مراحل سے گذرنا پڑتا ہے۔ اس لئے بہتر یہی ہے کہ اس طریقہ سے اجتناب کیا جائے، تاہم اگر کوئی اس طریقہ کو بھی سیکھنا چاہے تو اس کے لئے ذیل میں دو طریقے بیان کئے جاتے ہیں:

❁ پہلا طریقہ (الگ الگ حل کر کے جامع مسئلہ معلوم کرنا):

اس طریقے کے مطابق مسئلہ زوجیہ، اور مسئلہ ردیہ کو، الگ الگ حل کرنے کے بعد؛ سارے وارثین کے حصول کو مساوی نسب نما (Denominator) والی کسروں میں تحلیل کر دیں گے، نسب نما جامع مسئلہ ہوگا، اور ہر وارث کا شمار کنندہ (Numerator) اس کا حصہ ہوگا یعنی:

(الف) زوجین میں سے زوج یا زوجہ کے حصہ کو کسر میں لکھیں گے۔

(ب) اس کے بعد اہل رد میں سے ہر وارث کی، زوجیہ اور ردیہ سے، دونوں کسر لکھ کر ضرب کر کے، ایک کسر بنا دیں گے۔

(د) اس کے بعد زوج یا زوجہ کی کسر کا، نسب نما (Denominator) مساوی کریں گے۔

اب نسب نما جامع مسئلہ ہوگا اور ہر وارث کی کسر کا شمار کنندہ (Numerator) اس کا حصہ ہوگا۔

مثال:

ہم اوپر دی گئی مثال ہی کو لیتے ہیں جس میں ایک عورت فوت ہوئی اور، وارثین میں شوہر، بیٹی اور ماں ہے۔

$\frac{۴}{۱۶}$	$۴ \times \frac{۱}{۴}$	زوج
$\frac{۹}{۱۶}$	$\frac{۳}{۴} \times \frac{۳}{۴}$	بنت
$\frac{۳}{۱۶}$	$\frac{۱}{۴} \times \frac{۳}{۴}$	ام

جامع مسئلہ (۱۶) ہوگا، شوہر کو (۴) حصے، بیٹی کو (۹) حصے اور ماں کو (۳) حصے ملیں گے۔
نوٹ:- جو حضرات ریاضی اچھی طرح جانتے ہیں ان کے لئے یہ طریقہ بہت ہی آسان ہے، مگر جو ریاضی نہیں جانتے ان کے لئے شاید مشکل ہو۔

✽ دوسرا طریقہ (ایک ہی جگہ حل کر کے جامع مسئلہ معلوم کرنا):

اس طریقے کے مطابق درج ذیل مراحل سے عمل کریں گے۔

✽ پہلا مرحلہ:

صرف اہل الذویین کا حصہ، اور اصل مسئلہ، معلوم کر کے حصہ دے دیں گے۔
باقی حصے اہل رد کو مشترکہ طور پر دے دیں گے؛ اس مسئلہ کو مسئلہ زوجیہ کہتے ہیں۔

✽ دوسرا مرحلہ

اہل رد کا الگ اصل مسئلہ معلوم کریں گے، اس کے تحت اہل رد کو ملنے والے حصوں کی مجموعی تعداد، اہل رد کا نیا اصل مسئلہ ہوگا؛ اس مسئلہ کو مسئلہ ردیہ کہتے ہیں۔

✽ تیسرا مرحلہ

زوجیہ میں ”باقی حصوں کی تعداد“ اور ردیہ کے ”اصل مسئلہ“ کی دونوں ہی جمعیت ہو سکتی ہے:
① دونوں ایک ہی عدد ہو۔ ② دونوں الگ الگ عدد ہوں۔

○ پہلی نوعیت: دونوں ایک عدد ہو:

اگر دونوں ایک ہی عدد ہے، تو زوجیہ کا اصل مسئلہ ہی جامع مسئلہ ہوگا۔ اس جامع کے نیچے زوجیہ اور ردیہ میں سے ہر ایک کے حصے لکھ دیں گے۔

مثلاً: ایک آدمی فوت ہوا، وارثین میں بیوی، ماں، اور ماں شریک بھائی ہے۔ حل کرنے کے بعد اس میں رد ہوگا، اس لئے مرحلہ وار دوبارہ عمل کریں گے۔

جامع	مسئلہ ردیہ		مسئلہ زوجیہ		
	۴	۶ بالرد (۳)	حق	۴	حق
۱	x	x	۱	$\frac{1}{3}$	زوجہ
۲	۲	$\frac{1}{3}$	(۳)	باقی	ام
۱	۱	$\frac{1}{6}$			اخ لام

وضاحت:

☆ پہلا مرحلہ: (مسئلہ زوجیہ)

بیوی کو ربع ملے گا، اصل مسئلہ (۴) ہوگا۔ (۱) حصہ بیوی کو ملے گا۔

باقی (۳) حصے مشترکہ طور پر اہل رد کو دیں گے۔

☆ دوسرا مرحلہ: (مسئلہ ردیہ)

اہل رد کا الگ سے اصل مسئلہ (۶) ہوگا، جو بالرد (۳) بنے گا۔ اس طرح ماں کو (۲) اور

ماں شریک بھائی کو (۱) ملے گا۔

☆ تیسرا مرحلہ: (جامع مسئلہ)

زوجیہ میں باقی حصوں کی تعداد (۳) ہے، اور ردیہ کا اصل مسئلہ بھی (۳) ہے، دونوں عدد

ایک ہی ہے، اس لئے زوجیہ کا اصل مسئلہ یعنی (۴) ہی جامع مسئلہ ہوگا۔ اس کے نیچے زوجیہ سے زوج کا حصہ (۱) لکھیں گے، اس کے نیچے ردیہ سے ماں کا حصہ (۲) لکھیں گے، پھر اس کے نیچے ماں شریک بھائی کا حصہ (۱) لکھیں گے۔

○ دوسری نوعیت: دونوں عدد الگ الگ ہوں:

اگر زوجیہ میں ”باقی حصوں کی تعداد“ اور ردیہ کا ”اصل مسئلہ“ الگ الگ عدد ہو تو:

(الف) زوجیہ کے باقی حصوں کے مجموعی تعداد، کوردیہ کے اصل مسئلہ کے اوپر لکھیں گے؛ اور ردیہ کے اصل مسئلہ، کوزوجیہ کے اصل مسئلہ کے اوپر لکھیں گے۔

(ب) پھر زوجیہ کے اصل مسئلہ کو، اوپر موجود عدد سے ضرب کریں گے، حاصل ضرب جامع مسئلہ ہوگا؛ جسے سب سے بائیں جانب لکھیں گے۔

اس کے بعد زوجیہ کے اوپر لکھے گئے عدد سے، احد الزوجین کے حصہ کو ضرب دیں گے، اور حاصل ضرب جامع مسئلہ کے نیچے لکھیں گے۔

(ج) اس کے بعد ردیہ کے اوپر لکھے گئے عدد سے، اہل رد کے ہر ایک حصے کو ضرب کر کے حاصل ضرب کو جامع مسئلہ کے نیچے لکھیں گے۔

مثال: ایک عورت فوت ہوئی وارثین میں شوہر، بیٹی اور ماں ہے۔

جامع	مسئلہ ردیہ		مسئلہ زوجیہ		
۱۶	۶ بالرد (۴)	حق	۴×۴	حق	وارثین
۴	x	x	۴×۱	$\frac{۱}{۴}$	زوج
۹	۳×۳	$\frac{۱}{۲}$			بنت
۳	۳×۱	$\frac{۱}{۶}$	۳	باقی	ام

وضاحت:

☆ پہلا مرحلہ: (مسئلہ زوجیہ)

شوہر کو ربع ملے گا، اصل مسئلہ (۴) ہوگا۔ (۱) حصہ شوہر کو ملے گا۔

باقی (۳) حصے مشترکہ طور پر اہل رد کو دیں گے۔

☆ دوسرا مرحلہ: (مسئلہ ردیہ)

اہل رد کا الگ سے اصل مسئلہ (۶) ہوگا، جو بالرد (۴) بنے گا۔ اس طرح بیٹی کو (۳) حصے

اور ماں کو (۱) حصہ ملے گا۔

☆ تیسرا مرحلہ: (جامع مسئلہ)

زوجیہ میں ”باقی حصوں کی تعداد“ (۳) ہے اور ردیہ کا ”اصل مسئلہ“ (۴) ہے، دونوں

الگ الگ عدد ہیں، اس لئے:

(الف) زوجیہ کے باقی حصوں کے مجموعی عدد (۳)، کو ردیہ کے اصل مسئلہ (۴) کے اوپر

لکھا گیا؛ اور ردیہ کے اصل مسئلہ (۴) کو، زوجیہ کے اصل مسئلہ (۴) کے اوپر لکھا گیا۔

(ب) پھر زوجیہ کے اصل مسئلہ (۴) کو، اوپر موجود عدد (۴) سے ضرب کیا گیا؛ حاصل

ضرب (۱۶) آیا جو جامع مسئلہ بنا۔

اس کے بعد زوجیہ کے اوپر لکھے گئے عدد (۴) سے، احد الزوجین یعنی شوہر کے حصہ (۱)

کو ضرب دیا گیا؛ حاصل ضرب (۴) کو، جامع مسئلہ کے نیچے لکھا گیا۔

(ج) اس کے بعد ردیہ کے اوپر لکھے گئے عدد (۳)، سے اہل رد کے ہر ایک حصے کو ضرب

کر کے حاصل ضرب کو جامع مسئلہ کے نیچے لکھا گیا۔

تنبیہ:

اضافی معلومات کے تحت جو یہ ساری تفصیلات بتلائی گئیں ہیں، ان کا جاننا لازمی نہیں

ہے، آسان طریقہ یہی ہے کہ مسئلہ زوجیہ اور مسئلہ ردیہ کو الگ الگ حل کر کے معاملہ رفع دفع کر دیں اور جامع مسئلہ کے چکر میں نہ پڑیں۔

تاہم کسی کو یہ طریقہ بھی سیکھنا ہو، تو افادہ کے لئے یہ تفصیلات بھی پیش کر دی گئی ہیں، اور ان تفصیلات کو بھی انتہائی آسان بنا کر پیش کیا گیا ہے ورنہ فرائض کی دیگر کتابوں میں مسئلہ زوجیہ میں جامع مسئلہ کے حصول کے لئے بین العدوین نسبتوں کا استعمال بتا کر معاملہ کو کافی الجھا دیا گیا ہے۔ (حالانکہ اس مسئلہ میں تماثل اور تباہن کے علاوہ کسی اور نسبت کے استعمال کی نوبت ہی نہیں آسکتی اور تماثل میں اس نسبت کی ضرورت نہیں اور تباہن میں اس کا کوئی فائدہ نہیں)

مشق:

ذیل کے مسائل حل کریں، مسئلہ زوجیہ کو رد سے متعلق تیسرے قول کے مطابق حل کریں:

☆ بنت ، أب ، أم

☆ بنت الابن ، أم الأم ، أم الأب

☆ أم ، أخت الأم ، أخت لاب

☆ زوج ، بنت الإبن ، أم

☆ زوج ، بنت ، بنت الإبن

☆ زوج ، ام الأم ، أخت لام

☆ زوجہ ، أختش ، أخت لأب

☆ زوجہ ، بنت ، بنت الإبن ، أم

☆ زوجہ ، بنت ، أم الأم ، أم الأب

پانچواں حصہ: نادر مسائل

باب المناسخہ (Running Property)

لغوی معنی:

مناسخہ، باب مفاعله کا مصدر ہے جو رخ سے مشتق ہے، اس کے کئی معانی ہوتے ہیں سب میں بنیادی طور پر نقل و تغیر کا مفہوم پایا جاتا ہے۔

اصطلاحی معنی:

میت کے ترکہ کی تقسیم سے قبل اس کے وارثین میں سے ایک یا ایک سے زائد افراد فوت ہو جائیں، تو بعد میں فوت ہونے والے فرد کے حصے کو اس کے وارثین میں تقسیم کرنے کو ”مناسخہ“ کہتے ہیں۔

مسئلہ مناسخہ کو حل کرنے کے طریقے:

❁ پہلا طریقہ: (تابع یعنی الگ الگ حل کرنا):

مناسخہ کے مسئلہ کو حل کرنے کا سب سے آسان طریقہ یہ ہے کہ بالترتیب وفات پانے والے ہر میت کے مسئلہ کو الگ الگ حل کیا جائے۔ اس طرح ہر میت کا مسئلہ عام مسئلوں کی طرح حل ہو جائے گا اور کسی بھی نئی معلومات کی ضرورت نہیں ہوگی۔

مثال:- ایک شخص فوت ہو اور وارثین میں بیوی، دو بیٹے اور ایک بیٹی ہے۔

تقسیم ترکہ سے قبل ہی بیوی کا انتقال ہو گیا، اس کے وارثین میں مذکورہ دو بیٹے اور بیٹی کے علاوہ باپ بھی ہے۔ اور اس کے کچھ دن بعد ہی ایک بیٹے کا بھی انتقال ہو گیا۔ اس کے وارثین میں مذکورہ سگے بھائی بہن کے علاوہ ایک بیوی بھی ہے۔

حل:- اس مسئلہ میں یکے بعد دیگرے تین افراد کی موت ہوئی ہے اسی ترتیب سے الگ

الگ سب میں ترکہ تقسیم کریں گے۔

﴿اولا﴾: پہلے نمبر پر فوت ہونے والے کا مسئلہ

پہلے نمبر پر فوت ہونے والے کے وارثین میں بیوی، دو بیٹے اور ایک بیٹی ہے۔

۸	حق	وارثین
۱	$\frac{۱}{۸}$	زوجہ
۷	باقی	۲/ابن
		بنت

بیوی کو ثمن ملے گا، اور باقی اس کی اولاد میں ﴿لِلذَّكَرِ مِثْلُ حَظِّ الْأُنثِي﴾ کے تحت تقسیم ہوگا۔

﴿ثانیا﴾: دوسرے نمبر پر فوت ہونے والے کا مسئلہ

دوسرے نمبر پر پہلی میت کی بیوی کا انتقال ہوا ہے، اسے پہلی میت سے جو ثمن ملا ہے اسی کو

اس کے وارثین میں تقسیم کریں گے، وارثین میں باپ، دو بیٹے، اور ایک بیٹی ہے۔

۶	حق	وارثین
۱	$\frac{۱}{۶}$	اب
۵	باقی	۲/ابن
		بنت

باپ کو سدس ملے گا، اسے سدس دینے کے بعد باقی مال ﴿لِلذَّكَرِ مِثْلُ حَظِّ الْأُنثِي﴾

کے تحت اس کی اولاد میں تقسیم ہوگا۔

﴿عاشا﴾: تیسرے نمبر پر فوت ہونے والے کا مسئلہ)

تیسرے نمبر پر پہلی میت کے ایک بیٹے کا انتقال ہوا ہے اس کے وارثین میں بیوی، ایک سگا بھائی اور ایک سگی بہن ہے۔

۴	حق	وارثین
۱	$\frac{1}{۴}$	زوجہ
۳	باقی	اخ ش
		اخت ش

بیوی کو ربع ملے گا، اسے ربع دینے کے بعد باقی مال سگے بھائی بہن میں ﴿لِلذَّكَرِ مِثْلُ حَظِّ الْأُنثِيْنَ﴾ کے تحت تقسیم ہوگا۔

اضافی معلومات

مناسخہ کے مسئلہ کو حل کرنے کا مذکورہ طریقہ ہی سب سے آسان ہے، اسے طریقہ متابع کہتے ہیں؛ اس کے علاوہ جو دوسرا طریقہ ہے وہ کافی پریشان کن اور دشوار ہے، اس لئے بہتر یہی ہے کہ اس پہلے طریقے ہی کو ذہن میں بٹھالیا جائے۔ اس طریقہ کا ایک اہم فائدہ یہ بھی ہے کہ دوسری میت کا جو اپنا علیحدہ ترکہ ہے اسے بھی متقدم میت کے ترکہ سے ملنے والے حصہ کے ساتھ ملا کر بانٹ سکتے ہیں۔

اس پہلے طریقہ میں چونکہ ترکہ بار بار تقسیم کیا جاتا ہے یعنی ہر میت کے ترکہ کو الگ الگ تقسیم کرنا پڑتا ہے، اس لئے فرائض دانوں نے ایک دوسرے طریقہ کو بیان کیا ہے جس کی

مدد سے ترکہ کو ایک بار تقسیم کر کے سارے وارثین کو ان کے حصے دئے جاسکتے ہیں، اس طریقے پر ترکہ کی تقسیم گرچہ ایک ہی بار ہوگی، لیکن اس طریقے کو عملی شکل دیتے وقت جو دشواریاں اور پریشانیاں پیش آتی ہیں، وہ ترکہ کو بار بار تقسیم کرنے سے کہیں بڑھ کر ہیں۔ مزید یہ کہ متاخر میت کا جو اپنا علیحدہ ترکہ ہوتا ہے اسے الگ سے بانٹنا ہی پڑتا ہے، اس لئے اس دوسرے طریقے کا کوئی خاص فائدہ نہیں ہے۔

تاہم اگر کوئی دوسرے طریقے کو بھی سیکھنا چاہے تو آگے اس کا بھی تذکرہ کیا جا رہا ہے۔

❁ دوسرا طریقہ: (ایک ہی جامع مسئلہ سے حل کرنا):

دوسرے طریقہ کا مقصد، ترکہ تقسیم کرنے کے لئے ایسا اصل مسئلہ دریافت کرنا ہے جس سے ایک ہی دفعہ سارے وارثین کے حصے تقسیم ہو جائیں، اس لئے اس اصل مسئلہ کو ”جامع مسئلہ“ کہتے ہیں۔

اس دوسرے طریقہ میں یہی جامع مسئلہ معلوم کیا جاتا ہے اور اس کے مطابق سارے وارثین کے حصے معلوم کئے جاتے ہیں۔ یہ طریقہ تقریباً وہی ہے جس کا تذکرہ رد کی بحث میں مسئلہ زوجیہ کے تحت آخر میں ذکر کیا گیا ہے۔

حصول جامع کا بنیادی طریقہ:

یہاں اس سلسلے میں بنیادی عمل درج ذیل مراحل سے ہوتا ہے:

❁ پہلا مرحلہ:

سب سے قبل، پہلی میت کے مسئلہ کو حل کر کے اس کا اصل مسئلہ معلوم کریں گے، اور اس اصل مسئلہ سے ہر وارث کو بشمول دوسری میت ان کے حصے دیں گے۔ عمل، رد کی صورت میں اصل مسئلہ تبدیل کریں گے، اور تصحیح کی ضرورت ہوئی تو تصحیح کر دیں گے۔ اس کے بعد دوسری

میت کے مسئلہ کو اسی طرح حل کریں گے۔

❁ دوسرا مرحلہ:

دوسری میت کے حصہ کو، اس کے اصل مسئلہ کے اوپر لکھیں گے؛ اور دوسری میت کے اصل مسئلہ کو، پہلی میت کے اصل مسئلہ کے اوپر لکھیں گے۔

❁ تیسرا مرحلہ:

پھر پہلی میت کے اصل مسئلہ کو، اوپر موجود عدد سے ضرب کریں گے؛ حاصل ضرب جامع مسئلہ ہوگا جسے سب سے بائیں جانب لکھیں گے۔
اس کے بعد پہلی میت کے وارثین کے حصوں کو، اوپر کے عدد سے ضرب دیں گے؛ اور حاصل ضرب جامع مسئلہ کے نیچے لکھیں گے۔

❁ چوتھا مرحلہ:

اس کے بعد دوسری میت کے اوپر لکھی گئی عدد سے، دوسری میت کے وارثین کے ہر ایک حصے کو ضرب دیں گے؛ حاصل ضرب کو جامع مسئلہ کے نیچے لکھیں گے۔

❁ پانچواں مرحلہ:

جس وارث کو ایک ہی مسئلہ میں حصہ ملا ہے اس کا وہی حصہ لکھ دیں گے، جسے دونوں مسئلوں میں حصہ ملا ہے اس کے دونوں حصوں کو جمع کر کے حاصل جمع کو جامع کے نیچے لکھ دیں گے۔ اب جامع مسئلہ اور اس کے تحت ہر وارث کو ملنے والا حصہ معلوم ہو چکا ہے۔

مثال:

ایک آدمی فوت ہوا، وارثین میں ام (ماں)، اخت لام (ماں شریک بہن) اور (عم ش) سگا چچا ہے۔ ترکہ کی تقسیم سے قبل اخت لام (ماں شریک بہن) فوت ہوگئی اس کے وارثین میں مذکورہ ماں کے علاوہ اس کا ابن (بیٹا) بھی ہے۔

حل:

جامع	دوسری میت کا مسئلہ ۱			پہلی میت کا مسئلہ ۶		
۳۶	⑥	حق	وارثین	۶×۶	حق	وارثین
۱۳=۱+۱۲	۱×۱	$\frac{۱}{۶}$	ام	۶×۲	$\frac{۱}{۳}$	ام
=	=	=	میت	①	$\frac{۱}{۶}$	اخت لام
۱۸	×	×	×	۶×۳	باقی	عمش
۵	۱×۵	باقی	ابن			

وضاحت:

☆ پہلا مرحلہ:

پہلی میت کا اصل مسئلہ (۶) بنا، یہ کل حصے ہوئے؛ ماں کو ثلث یعنی (۲) حصے ملے، ماں شریک بہن کو سدس یعنی (۱) حصہ ملا، باقی بچے (۳) حصے جو سگے چچا کو ملے۔
دوسری میت کا اصل مسئلہ (۶) بنا، یہ کل حصے ہوئے؛ ماں کو سدس یعنی (۱) حصہ ملا، باقی بچے (۵) حصے جو بیٹے کو ملے۔

☆ دوسرا مرحلہ:

دوسری میت کے حصے (۱) کو، دوسری میت کے اصل مسئلہ (۶) کے اوپر لکھا گیا؛ دوسری میت کے اصل مسئلہ (۶) کو، پہلی میت کے اصل مسئلہ (۶) کے اوپر لکھا گیا۔

☆ تیسرا مرحلہ

پہلی میت کے اصل مسئلہ (۶) کو، اوپر موجود عدد (۶) سے ضرب دیا؛ حاصل ضرب (۳۶) آیا، یہ جامع مسئلہ ہوا جسے بائیں طرف لکھا گیا۔

پہلی میت کے وارثین کے حصوں کو، اوپر کے عدد (۶) سے ضرب دیا؛ ماں کا حصہ (۲) تھا اسے اوپر کے عدد (۶) سے ضرب دیا، حاصل ضرب (۱۲) آیا؛ جسے جامع کے نیچے لکھا گیا۔ سگے چچا کا حصہ (۳) تھا اسے اوپر کے عدد (۶) سے ضرب دیا، حاصل ضرب (۱۸) آیا جسے جامع کے نیچے لکھا گیا۔

☆ چوتھا مرحلہ:

اب دوسری میت کے وارثین کے حصوں کو، اوپر موجود عدد (۱) سے ضرب دیں گے؛ ماں کا حصہ (۱) تھا، اسے اوپر کے عدد (۱) سے ضرب دیا؛ حاصل ضرب (۱) آیا اسے جامع کے نیچے لکھا گیا۔ بیٹے کا حصہ (۵) تھا، اسے اوپر کے عدد (۱) سے ضرب دیا؛ حاصل ضرب (۵) آیا اسے جامع کے نیچے لکھا گیا۔

پانچواں مرحلہ:

ماں کو پہلے مسئلہ میں (۱۲) حصے اور دوسرے مسئلہ میں (۱) حصہ ملا، دونوں کو جمع (۱+۱۲) کیا گیا، حاصل جمع (۱۳) آیا؛ جسے جامع کے نیچے لکھا گیا۔ پہلی میت کے سگے چچا کو صرف پہلے مسئلہ میں (۱۸) حصے ملے ہیں، اسے جامع کے نیچے لکھا گیا۔ دوسری میت کے بیٹے کو دوسرے مسئلہ میں (۵) حصے ملے ہیں، اسے جامع کے نیچے لکھا گیا۔

اب جامع مسئلہ (۳۶) ہے، اسی سے سارے وارثین کو وہ حصہ دیا جائے گا جو جامع کے تحت آیا ہے۔

مذکورہ طریقہ میں مزید آسانی

مذکورہ طریقہ وہ بنیادی طریقہ ہے جس سے جامع مسئلہ معلوم کیا جاتا ہے، لیکن اس طریقہ میں ضرب کے عمل سے اعداد بہت بڑے ہو جاتے ہیں، اس لئے بین العدین نسبتوں کا سہارا لیا جاتا ہے، تاکہ حتی الامکان بڑے اعداد کا سامنا نہ کرنا پڑے۔ اب آگے ان نسبتوں کا تعارف اور ان کے استعمال کا طریقہ درج کیا جاتا ہے۔

بین العدین نسبتیں:

جامع مسئلہ میں تقسیم کو کسی حد تک آسان بنانے کی لئے بین العدین نسبتوں کا سہارا لیا جاتا ہے، اس لئے سب سے پہلے ان نسبتوں کو سمجھ لیں۔
دو اعداد میں درج ذیل چار نسبتوں میں سے کوئی ایک نسبت ہوگی۔

❁ تماثل:

اگر دو عدد بالکل یکساں ہو جیسے (۲) اور (۲)، یا (۳) اور (۳)، وغیرہ۔ تو ان دو اعداد کے مابین نسبت کو ”تماثل“ کہا جاتا ہے۔

❁ تباہن:

اگر دو اعداد ایسے ہوں کہ دونوں میں سے کوئی ایک عدد دوسرے عدد کو برابر برابر تقسیم نہ کر سکے، اور نہ ہی کوئی تیسرا عدد ان دونوں میں سے ہر ایک کو برابر تقسیم کر سکے، تو ایسے دو اعداد کے مابین نسبت کو ”تباہن“ کہتے ہیں، جیسے (۵) اور (۷)۔

❁ توافق:

اگر دو اعداد ایسے ہوں کہ دونوں میں سے کوئی ایک عدد دوسرے عدد کو برابر برابر تقسیم نہ کر سکے، لیکن ایک تیسرا عدد ان دونوں میں سے ہر ایک کو برابر تقسیم کر دے، تو ایسے دو اعداد

کے مابین نسبت کو ”توافق“ کہتے ہیں، جیسے (۴) اور (۶)، ان میں سے کوئی عدد دوسرے عدد کو برابر برابر تقسیم نہیں کر سکتا، لیکن ایک تیسرا عدد (۲) ان دونوں میں سے ہر ایک کو برابر برابر تقسیم کر دیتا ہے۔

تیسرا عدد دونوں میں سے کسی ایک کو جس عدد پر تقسیم کرتا ہے اسے اس عدد کا وفق کہا جاتا ہے، مذکورہ مثال میں تیسرا عدد (۲)، یہ عدد (۴) کو، (۲) پر تقسیم کرتا ہے؛ اس لئے (۲)، یہ (۴) کا وفق ہے۔

اسی طرح تیسرا عدد (۲)، یہ عدد (۶) کو، (۳) پر تقسیم کرتا ہے؛ اس لئے (۳)، یہ (۶) کا وفق ہے۔

اگر تیسرا قاسم عدد، (۲) ہو تو توافق بالصف کہتے ہیں، اور (۳) ہو تو توافق بالثلث کہتے ہیں وغیرہ وغیرہ۔

❁ تداخل:

اگر دو اعداد ایسے ہوں کہ دونوں میں کوئی ایک عدد دوسرے عدد کو برابر تقسیم کر دے، تو ایسے دو اعداد کے مابین نسبت کو ”تداخل“ کہتے ہیں جیسے (۲) اور (۴)، ان میں (۲) کا عدد، (۴) کے عدد کو برابر تقسیم کر دیتا ہے۔

یاد رہے کہ توافق کی طرح اس میں بھی دونوں عدد کا وفق ہوتا ہے، مذکورہ مثال میں:

پہلا عدد (۲)، دوسرے عدد (۴) کو، (۲) پر تقسیم کرتا ہے؛ اس لئے (۲) کو، دوسرے عدد (۴) کا وفق کہتے ہیں۔

اسی طرح پہلا عدد (۲)، خود کو (۱) پر تقسیم کرتا ہے؛ اس لئے (۱) کو، پہلے عدد (۲) کا وفق کہتے ہیں۔

مسئلہ مناسخہ میں نسبتوں کے ذریعہ جامع مسئلہ معلوم کرنا

ماقبل میں جامع مسئلہ معلوم کرنے کا جو طریقہ بتایا گیا ہے اسی طریقہ پر عمل کرتے ہوئے دوسری میت کے حصہ اور دوسری میت کے اصل مسئلہ میں مذکورہ نسبتیں دیکھی جاتی ہیں۔ یاد رہے کہ یہ نسبتیں دیکھے بغیر، اگر مذکورہ اصل طریقے پر عمل کو آگے بڑھا دیا جائے تو بھی نتیجہ درست ہی آئے گا، لیکن عمل کے دوران بڑے بڑے اعداد کا سامنا کرنا پڑے گا جس سے حساب میں دشواری ہوگی، اسی مشکل کو آسان کرنے کے لئے نسبتوں کا سہارا لیا جاتا ہے۔

بہر حال دوسری میت کے حصہ، اور دوسری میت کے اصل مسئلہ، میں دیکھیں گے کہ کون سی نسبت ہے۔

❁ تماشل کی نسبت:

اگر تماشل کی نسبت ہے تو پہلی میت کا اصل مسئلہ ہی جامع ہوگا۔ لہذا مزید آگے کوئی عمل نہ کرتے ہوئے اس جامع کو بائیں طرف لکھ دیں گے اور ہر میت کا حصہ اس کے نیچے درج کر دیں گے۔

مثال:

ایک عورت فوت ہوئی، وارثین میں شوہر، ماں اور سگا چچا ہے، ترکہ کی تقسیم سے قبل شوہر کا انتقال ہوا اور اس شوہر کے وارثین میں اس کے تین سگے بھائی ہیں۔

حل:

جامع	دوسری میت کا مسئلہ			پہلی میت کا مسئلہ		
	۶	۳	حق	وارثین	۶	حق
=	=	=	میت	۳	$\frac{1}{3}$	زوج
۲	x	x	x	۲	$\frac{1}{3}$	ام
۱	x	x	x	۱	باقی	عمش
۳	۳	کل	۳/اخ ش			

وضاحت:

پہلی میت کا اصل مسئلہ (۶) بنا، یہ کل حصے ہوئے؛ شوہر کو نصف یعنی (۳) حصے ملے، ماں کو ثلث یعنی (۲) حصے ملے، باقی بچا (۱) حصہ جو سگے چچا کو ملا۔
دوسری میت کا اصل مسئلہ (۳) ہے، ہر بھائی کو (۱) حصہ ملا۔
یہاں دوسری میت یعنی شوہر کو پہلی میت سے جو حصہ ملا ہے وہ (۳) ہے، نیز دوسری میت کا اصل مسئلہ بھی (۳) ہے، دونوں میں تماثل کی نسبت ہے لہذا جامع مسئلہ پہلی میت کا اصل مسئلہ (۶) ہی ہوا۔ اب اسی کے تحت سارے وارثین کو حصے دئے گئے۔

❁ توافق یا تداخل کی نسبت:

اگر نسبت توافق یا تداخل کی ہے تو دوسری میت کے حصہ کے وفق کو، اس کے اصل مسئلہ کے اوپر لکھیں گے؛ اور دوسری میت کے اصل مسئلہ کے وفق کو، پہلی میت کے اصل مسئلہ کے اوپر لکھیں گے؛ اور پھر اصل طریقہ پر ضرب کا عمل کریں گے۔

توافق کی مثال:

ایک آدمی فوت ہوا، وارثین میں بیوی، ایک بیٹی، اور ایک سگ بھائی ہے، ترکہ کی تقسیم سے قبل بیٹی فوت ہوگئی، اس کے وارثین میں اس کی ماں، اور سگے چچا کے علاوہ اس کا شوہر بھی ہے۔

حل:

جامع	دوسری میت کا مسئلہ ۲			پہلی میت کا مسئلہ ۳		
۲۴	۶	حق	وارثین	۳×۸	حق	وارثین
$۷ = ۴ + ۳$	۲×۲	$\frac{۱}{۳}$	ام	۳×۱	$\frac{۱}{۸}$	زوجہ
=	=	=	میت	۲	$\frac{۱}{۲}$	بنت
$۱۱ = ۲ + ۹$	۲×۱	باقی	عمش	۳×۳	باقی	اخش
۶	۲×۳	$\frac{۱}{۲}$	زوج			

وضاحت:

پہلی میت کا اصل مسئلہ (۸) بنا، یہ کل حصے ہوئے؛ بیوی کو ثمن یعنی (۱) حصہ ملا، بیٹی کو نصف یعنی (۲) حصے ملے، باقی بچے (۳) حصے جو سگے بھائی کو ملے۔

دوسری میت کا اصل مسئلہ (۶) بنا، یہ کل حصے ہوئے؛ ماں کو ثلث یعنی (۲) حصے ملے، شوہر کو نصف یعنی (۳) حصے ملے، باقی بچا (۱) حصہ جو سگے چچا کو ملا۔

یہاں دوسری میت یعنی بیٹی کو، پہلی میت سے جو حصہ ملا ہے وہ (۴) ہے، اور اس کا اصل مسئلہ (۶) ہے؛ دونوں میں توافق بال نصف کی نسبت ہے (۴) کا وفق (۲) ہے اور (۶) کا وفق (۳) ہے۔

دوسری میت کے حصہ کے وفق (۲) کو، اس کے اصل مسئلہ (۶) کے اوپر لکھا گیا؛ اور اس

کے اصل مسئلہ (۶) کے وفق (۳) کو، پہلی میت کے اصل مسئلہ (۸) کے اوپر لکھا گیا؛ اس کے بعد انہیں دو اعداد کو لیکر سابق اصل طریقہ پر ضرب کر کے باقی عمل کیا گیا۔

تداخل کی مثال:

ایک آدمی فوت ہو اور ارشین میں سگی بہن، نانی، اور سگا چچا ہے۔ ترکہ کی تقسیم سے قبل سگا چچا فوت ہو گیا اس کے وارثین میں، بیوی، اور ایک باپ شریک بھائی ہے۔

حل:

جامع	دوسری میت کا مسئلہ ۱			پہلی میت کا مسئلہ ۲		
	۱۲	۲	حق	وارثین	۲×۶	حق
۶	×	×	×	۲×۳	$\frac{۱}{۲}$	اختش
۲	×	×	×	۲×۱	$\frac{۱}{۶}$	ام الام
=	=	=	میت	۲	باقی	عمش
۱	۱×۱	$\frac{۱}{۳}$	زوجہ			
۳	۱×۳	باقی	اخ لاب			

وضاحت:

پہلی میت کا اصل مسئلہ (۶) بنا، یہ کل حصے ہوئے؛ سگی بہن کو نصف یعنی (۳) حصے ملے، نانی کو سدس یعنی (۱) حصہ ملا، باقی بچے (۲) حصے یہ سگے چچا کو ملے۔

دوسری میت کا اصل مسئلہ (۳) بنا، یہ کل حصے ہوئے؛ بیوی کو ربع یعنی (۱) حصہ ملا، باقی بچے (۳) حصے جو باپ شریک بھائی کو ملے۔

یہاں دوسری میت یعنی سگے چچا کو، پہلی میت سے جو حصہ ملا ہے وہ (۲) ہے، اور اس کا اصل مسئلہ (۴) ہے؛ دونوں میں (۲) کا عدد، دوسرے عدد (۴) کو پورے طور سے تقسیم کر دیتا ہے یعنی تداخل کی نسبت ہے، لیکن ہر تداخل میں توافق کی بھی نسبت ہوتی ہے یہاں توافق بالصف کی نسبت ہے، (۲) کا وفق (۱) ہے اور (۴) کا وفق (۲) ہے۔

دوسری میت کے حصہ کے وفق (۱) کو، اس کے اصل مسئلہ (۴) کے اوپر لکھا گیا، اور اس کے اصل مسئلہ کے وفق (۲) کو، پہلی میت کے اصل مسئلہ (۶) کے اوپر لکھا گیا، اس کے بعد انہیں دو اعداد کو لیکر سابق اصل طریقہ پر ضرب کر کے باقی عمل کیا گیا۔

بتاین کی مثال:

اگر نسبت بتاین کی ہو تو اس میں مزید آسانی ممکن نہیں ہے، اس لئے ایسی صورت میں جو اصل طریقہ ہے اسی کے مطابق عمل کریں گے، شروع میں اصل طریقہ بتلاتے ہوئے جو مثال دی گئی ہے وہ بتاین ہی کی مثال ہے۔

نوٹ:-

اگر مناسخہ میں دو سے زائد میت کا انتقال ہو گیا ہو، تو پہلی دو میت کا جامع معلوم کریں گے؛ پھر اسے ایک میت کا مسئلہ مان کر، دوسری میت کا مسئلہ حل کر کے ان دونوں کا جامع معلوم کریں گے اسی طرح آگے عمل کرتے رہیں جب تک کہ سارے وارثین کا مسئلہ حل نہ ہو جائے۔

تنبیہ:

جیسا کہ شروع میں بتایا جا چکا ہے کہ مناسخہ کے مسئلہ میں ہر میت کے ترکہ کو الگ الگ تقسیم کرنے کا طریقہ سب سے آسان ہے، لہذا مناسخہ کے مسائل کو اسی آسان طریقے پر ہی حل کرنا چاہئے۔

تاہم شائقین اور حساب سے دلچسپی رکھنے والوں کے لئے یہ دوسرا طریقہ بھی آسان سے آسان اسلوب میں سمجھا دیا گیا ہے۔
مشق:

ذیل کے مسائل کو بتائے ہوئے طریقہ کے مطابق حل کریں۔

(الف) طریقہ متابع کے ذریعہ حل کریں۔

☆ ایک آدمی فوت ہوا، وارثین میں بیوی، تین بیٹے اور ایک بیٹی ہیں، تقسیم ترکہ سے قبل بیٹی بھی فوت ہوگئی۔ اس کے وارثین میں مذکورہ افراد کے علاوہ ایک بیٹی بھی ہے۔

☆ ایک عورت فوت ہوئی، وارثین میں شوہر، بیٹی، ماں اور ایک سگی بہن ہے، تقسیم ترکہ سے قبل سگی بہن فوت ہوگئی اس کے وارثین میں مذکورہ ماں کے علاوہ اس کا ایک بیٹا بھی ہے۔

(ب) جامع مسئلہ کے ذریعہ حل کریں۔

☆ ایک آدمی فوت ہوا وارثین میں بیوی، دوسری متوفی بیوی سے ایک بیٹا، اور ماں باپ ہیں، تقسیم ترکہ سے قبل بیوی فوت ہوگئی اس کے وارثین میں دوسرے شوہر سے تین بیٹے ہیں۔

☆ ایک عورت فوت ہوئی، وارثین میں شوہر، ماں، ایک ماں شریک بھائی اور ایک ماں شریک بہن ہے۔ تقسیم ترکہ سے قبل ماں شریک بہن فوت ہوگئی اس کے وارثین میں مذکورہ ماں اور بھائی کے علاوہ ایک بیٹا بھی ہے۔

(ج) ذیل کی مثال کو مین الحدودین نسبتوں کا استعمال کرتے ہوئے جامع مسئلہ کے

ذریعہ حل کریں۔

☆ ایک آدمی فوت ہوا وارثین میں ماں، باپ اور ایک بیٹا ہے، تقسیم ترکہ سے قبل بیٹا بھی فوت ہو گیا اس کے وارثین میں مذکورہ افراد کے علاوہ ایک بیٹا بھی ہے۔

باب میراث المفقود (Lost Person)

لغوی معنی:

مفقود باب ضرب سے مفعول کا صیغہ ہے جس کے معنی گم پانا کے ہوتے ہیں۔

اصطلاحی معنی:

فرائض کی اصطلاح میں مفقود اسے کہتے ہیں جس کے بارے میں یہ پتہ نہ ہو کہ وہ کہاں ہے اور یہ بھی معلوم نہ ہو کہ وہ زندہ ہے یا فوت ہو چکا ہے۔

مفقود کی دو حالتیں ہو سکتی ہیں:

پہلی حالت: مفقود موثر ہو

اگر مفقود موثر ہو تو اسے زندہ تصور کیا جائے گا اور اس کا مال تقسیم نہیں کیا جائے گا جب تک کہ اس کے موت کی یقینی خبر نہ آجائے یا قاضی اپنے اجتہاد سے اس کی موت کا فیصلہ نہ کر دے۔

قاضی کتنے سالوں بعد موت کا فیصلہ کر سکتا ہے اس بارے میں اختلاف ہے، لیکن راجح بات یہی ہے کہ اس سلسلے میں کوئی متعینہ مدت نہیں ہے، بلکہ حالات و قرآن کے لحاظ سے کسی بھی مدت کے بعد فیصلہ کیا جاسکتا ہے۔ تاہم عموماً چار سال کی مدت انتظار سے متعلق بعض صحابہ کے آثار ملتے ہیں، اس لئے کم از کم اس مدت تک انتظار کرنا چاہئے، اس کے بعد حالات و قرآن مزید انتظار کا تقاضا کریں تو مزید انتظار کرنا چاہئے، ورنہ ظن غالب موت ہی کا ہو تو قاضی کے ذریعہ اس کا فیصلہ ہوگا۔

لیکن قاضی جس وقت اس کی موت کا فیصلہ کرے گا اس وقت مفقود کے جو ورثاء باحیات ہوں گے وہی وراثت کے حقدار ہوں گے، اس سے قبل فوت ہو جانے والے ورثاء کا کوئی حق نہیں ہوگا، کیونکہ وارث بننے کے لئے موثر کی موت کا تحقق ضروری ہے اور اس سے قبل یہ بات نہیں تھی۔

دوسری حالت: مفقود وارث ہو

مفقود وارث ہو تو اس کا بھی یہی معاملہ ہوگا یعنی اسے زندہ سمجھا جائے گا جب تک کہ اس کی موت کی یقینی خبر نہ آجائے یا قاضی اپنے اجتہاد سے اس کی موت کا فیصلہ نہ کر دے۔ اس دوران اس کا حصہ محفوظ رکھا جائے گا، اور بعد میں درج ذیل صورتوں کے مطابق فیصلہ ہوگا۔

○ پہلی صورت:- بعد میں اگر یہ خبر ملتی ہے کہ مفقود اپنے مورث سے پہلے ہی مرچکا تھا، تو یہ محفوظ کردہ مال مفقود کے علاوہ مورث کے دیگر مستحق وارثین میں تقسیم ہوگا۔

○ دوسری صورت:- بعد میں اگر یہ خبر ملتی ہے مفقود اپنے مورث کے بعد فوت ہوا ہے تو محفوظ کردہ مال مفقود کے حصے میں آئے گا پھر مفقود کے وارثین میں تقسیم ہوگا۔

○ تیسری صورت:- بعد میں مفقود کے موت کی خبر ملے، لیکن یہ معلوم نہ ہو سکے کہ وہ کب فوت ہوا ہے، یا بعد میں مفقود کی کوئی خبر ہی نہ ملے اور قاضی اس کی موت کا فیصلہ کرے تو محفوظ کردہ مال مفقود کے حصے میں آئے گا جو اس کی موت کے فیصلہ کے وقت اس کے زندہ وارثین میں تقسیم ہوگا ①۔

○ چوتھی صورت:- بعد میں مفقود زندہ واپس آجائے تو وہ اپنا حق لے گا، اگر دوران انتظار ہی مفقود زندہ واپس آجائے تو محفوظ شدہ مال اس کے حوالے کریں گے، اور اگر قاضی کی طرف سے موت کا فیصلہ اور محفوظ شدہ مال تقسیم ہو جانے بعد زندہ واپس آجائے تو اس کا مال جن کو ملا ہے ان سے واپس لے کر اس کو دیا جائے گا۔

اب رہا مسئلہ یہ کہ مفقود کا مال کیسے محفوظ رکھا جائے گا اور ایسی صورت میں دوسرے وارثین کے مابین تقسیم کیسے ہوگی تو اس کا طریقہ حل آگے ملاحظہ ہو:

① اس صورت میں یہ موقف حنا بلہ کا ہے اور یہی راجح ہے، جبکہ دیگر اہل علم کا خیال ہے کہ اس صورت میں پہلی صورت

جیسا معاملہ کیا جائے گا یعنی محفوظ شدہ مال کو مفقود کو نہ دیتے ہوئے اصل مورث کے جو دیگر وارثین ہیں انہیں کو واپس کریں گے۔ لیکن یہ درست نہیں ہے کیونکہ ایسی صورت میں وارث کا مورث سے پہلے مرنا ثابت نہیں ہے اور اصل حیاة ہے۔

طریقہ حل:

مفقود والے مسئلہ کو مرحلہ وار درج ذیل طریقے سے حل کریں گے:

🌸 پہلا مرحلہ:

مفقود کی حیات کو فرض کر کے ایک مسئلہ بنا کر اس کے اصل مسئلہ سے وارثین کو حصے دیں گے، اور مفقود کی موت کو فرض کر کے دوسرا مسئلہ بنا کر اس کے اصل مسئلہ سے وارثین کو حصے دیں گے۔ دونوں مسئلوں کے آگے جامع مسئلہ کے لئے خالی جگہ چھوڑ دیں گے۔

🌸 دوسرا مرحلہ:

دونوں مسائل کا جامع مسئلہ معلوم کریں گے، اس کا طریقہ یہ ہوگا کہ دونوں مسائل کے اصل مسئلہ کا ذواضعاف اقل (L.C.M.) معلوم کریں گے، نتیجہ میں جو عدد حاصل ہوگا وہ جامع مسئلہ ہوگا۔ جامع مسئلہ کو دونوں مسائل کے بعد چھوڑی ہوئی خالی جگہ پر لکھیں گے۔

🌸 تیسرا مرحلہ:

سارے اصول مسائل سے جامع مسئلہ کو تقسیم کریں گے، حاصل تقسیم کو ہر اصل مسئلہ کے اوپر لکھ دیں گے۔

🌸 چوتھا مرحلہ:

ہر اصل مسئلہ کے اوپر لکھے گئے عدد سے، اس مسئلہ کے وارثین کے حصوں کو ضرب دیں گے؛ حاصل ضرب کو جامع کے نیچے لکھیں گے۔

🌸 پانچواں مرحلہ:

اب ہر حالت میں جامع کے تحت جس وارث کو کم سے کم جتنا مل رہا ہے اتنا اسے دے دیں گے، باقی مال محفوظ رکھیں گے، جسے بعد میں ماقبل میں بتائی گئی صورتوں کے مطابق تقسیم کریں گے۔

سوال:

ایک آدمی فوت ہوا، وارثین میں ایک بیٹی اور دو بیٹے ہیں لیکن ایک بیٹا مفقود ہے۔

حل:

مفروضہ موت ۵			مفروضہ حیات ۳		
جامع	حق	۵×۳	جامع	حق	۳×۵
۱۵	۱۵	۱۵	۱۵	۱۵	۱۵
x	x	x	۶	۲	۳×۲
۱۰	۲	۵×۲	۶	۲	۳×۲
۵	۱	۵×۱	۳	۱	۳×۱

وضاحت:

☆ پہلے مرحلہ میں دونوں مفروضہ مسائل کو حل کیا گیا۔

☆ دوسرے مرحلہ میں دونوں مسائل کے اصل مسئلہ یعنی (۵) اور (۳) کا ذواضعاف

اقل معلوم (L.C.M.) کیا گیا جو (۱۵) آیا، اسے جامع مسئلہ کی جگہوں پر رکھا گیا۔

☆ تیسرے مرحلہ میں سارے اصول مسائل سے جامع مسئلہ کو تقسیم کیا گیا، اور حاصل

تقسیم (۳) اور (۵) کو بالترتیب ہر اصل مسئلہ کے اوپر رکھا گیا۔

☆ چوتھے مرحلہ میں ہر اصل مسئلہ کے اوپر موجود عدد سے، اس مسئلہ کے وارثین کے

حصوں کو ضرب دے کر جامع کے نیچے لکھا گیا۔

☆ پانچویں مرحلہ میں دیکھا گیا کہ: موجود بیٹے کو پہلی حالت میں (۶) اور دوسری حالت

میں (۱۰) حصے مل رہے ہیں، اسے فی الوقت (۶) حصے دیں گے اور (۴) حصے محفوظ

کر لیں گے۔

بٹی کو پہلی حالت میں (۳) اور دوسری حالت میں (۵) حصے مل رہے ہیں، اسے فی الوقت (۳) حصے دیں گے اور (۲) حصے محفوظ کر لیں گے۔

یعنی کل چھ حصے (۶=۲+۲) محفوظ ہوں گے، اگر بعد میں مفقود اس کا مستحق ہوا تو یہ (۶) حصے اس کے ہوں گے اور اگر یہ مستحق نہیں ہوا تو ان (۶) حصوں میں سے (۴) موجود بیٹے اور (۲) بیٹی کے حوالے کر دیں گے۔

مذکورہ مثال میں صرف ایک وارث کو مفقود مان کر مسئلہ حل کیا گیا ہے اگر کسی مسئلہ میں ایک سے زائد مفقود ہوں تو صرف مفروضہ حالتیں بڑھ جائیں گی لیکن طریقہ یہی ہوگا۔

مثال:

ایک آدمی فوت ہوا، وارثین میں ماں، سگ بھائی موجود ہیں اور بیوی اور بیٹی مفقود ہے۔

حل:

دونوں حیات ۱			جامع			دووں میت ۸			جامع			بٹی میت ۲			جامع			بیوی میت ۴			جامع		
دارثین	حق	۱×۲۳	۲۳	حق	۸×۳	۲۳	حق	۲×۱۲	۲۳	حق	۲×۱۲	۲۳	حق	۲×۱۲	۲۳	حق	۲×۱۲	۲۳	حق	۲×۱۲	۲۳	حق	۲×۱۲
زوجہ (۲)	$\frac{1}{8}$	۱×۳	۳	میت	×	×	×	$\frac{1}{۳}$	۶	میت	×	×	×	$\frac{1}{۳}$	۶	میت	×	×	×	×	×	×	×
بنت (۲)	$\frac{1}{۴}$	۱×۱۲	۱۲	میت	×	×	×	میت	×	×	×	×	میت	×	×	×	×	×	×	×	×	×	×
ام	$\frac{1}{۶}$	۱×۴	۴	$\frac{1}{۳}$	۸	۸×۱	۸	$\frac{1}{۳}$	۸	$\frac{1}{۳}$	۸	۸×۱	$\frac{1}{۳}$	۸	$\frac{1}{۶}$	۴	۴×۱	۴	$\frac{1}{۶}$	۴	۴×۱	۴	$\frac{1}{۶}$
اخ ش	باقی	۱×۵	۵	باقی	۸×۲	۱۶	باقی	۲×۵	۱۰	باقی	۲×۵	۱۰	باقی	۲×۵	۱۰	باقی	۲×۵	۱۰	باقی	۲×۵	۱۰	باقی	۲×۵

وضاحت:

ماقبل والی مثال کی طرح ۱ سے بھی مرحلہ وار حل کیا گیا ہے۔

ماں کو فی الوقت (۴) اور سگے بھائی کو (۵) حصے دیں گے۔

نوٹ :- اگر مفقود ایک سے زیادہ ہوں تو فارمولہ یہ ہے کہ مفقود کی عدد کو (۲) کی طاقت بنا دیا جائے، جو جواب آئے گا اتنے ہی مسئلے بنیں گے۔

$$2 = 2^1 \text{ مسئلے} = (2^1) \text{ کی طاقت بنائیگی:}$$

$$4 = 2 \times 2 \text{ مسئلے} = (2^2) \text{ کی طاقت بنائیں گے:}$$

$$8 = 2 \times 2 \times 2 \text{ مسئلے} = (2^3) \text{ کی طاقت بنائیں گے:}$$

$$16 = 2 \times 2 \times 2 \times 2 \text{ مسئلے} = (2^4) \text{ کی طاقت بنائیں گے:}$$

مشق:

☆ زوج ، ۲/۱ ابن (دوسرا ابن مفقود)

☆ زوج ، ابن ، بنت مفقودہ

☆ زوج ، ابن مفقود ، اخ ش

☆ زوج ، بنت مفقودہ ، اخ لام

☆ زوج ، اخ لام مفقود ، اخت لام

☆ زوج مفقود ، بنت ، اب ، أم

☆ زوجہ ، ابن مفقود ، اخت ش

☆ زوجہ ، بنت مفقودہ ، أم الأم

☆ زوجہ ، اخ لاب ، اخت لاب مفقودہ

☆ زوجہ ، ۲/بنت ، ابن مفقود ، عم مفقود ، ابن عم ش

☆ زوجہ ، ۲/ابن مفقود ، اب ، أم الاب ، اخ ش

☆ زوجہ ، ابن ، بنت ، أم مفقودہ ، أم لام

باب میراث الحامل (Unborn Baby)

لغوی معنی:

حمل (حاء پر زبر کے ساتھ) کا لغوی معنی نفل، بوجھ کے ہیں۔

اصطلاحی معنی:

موڑث کا وہ رشتہ دار، جو اپنی ماں کے رحم میں موجود ہو خواہ وہ مذکر ہو یا مؤنث۔

حمل کے وارث ہونے کی دو شرطیں ہیں:

① پہلی شرط:

موڑث کی وفات کے وقت حمل اپنی ماں کے پیٹ کے اندر قرار پا چکا ہو، عصر حاضر میں میڈیکل ٹیسٹ سے اس کا باآسانی علم ہو سکتا ہے، البتہ قدیم زمانے میں اس کا پتہ کرنے کا ضابطہ یہ تھا کہ حمل کی پیدائش مقررہ وقت کے اندر ہی ہو۔ یعنی یا تو اقل مدت چھ ماہ کے بعد پیدا ہوا ہو، یا اکثر مدت چار سال کے اندر پیدا ہوا ہو، بشرطیکہ اس کی ماں کے ساتھ ہمبستری نہ کی گئی ہو۔

حمل کی اقل مدت اور اکثر مدت میں اہل علم کا کافی اختلاف ہے لیکن عصر حاضر میں اس بحث کا کوئی فائدہ نہیں ہے کیونکہ آج میڈیکل جانچ سے باآسانی معلوم کیا جاسکتا ہے کہ حمل کب سے ہے۔

دلیل:

اس شرط کی دلیل یہ ہے کہ اس کے بغیر موڑث کی وفات کے وقت حمل کا حکم باحیات ہونا ثابت نہیں ہوتا جبکہ وارثت کے شرائط ثلاثہ میں سے ایک شرط یہ ہے کہ وہی رشتہ دار وارث ہوگا جو موڑث کی موت کے وقت حقیقتہً یا حکماً باحیات ہو، جیسا کہ مقدمہ میں وضاحت گزر چکی ہے۔

② دوسری شرط:

حمل بوقت ولادت زندہ حالت میں پیدا ہو، اس کا علم بھی میڈیکل ٹیسٹ سے آسانی ہو سکتا ہے البتہ قدیم زمانے میں حمل کی زندگی معلوم کرنے کا ضابطہ یہ تھا کہ بوقت ولادت اس کے اندر زندگی کے آثار ہوں، مثلاً آواز نکالی ہو یا حرکت کی ہو وغیرہ۔
دلیل:

اس شرط کی دلیل صریح حدیث ہے اللہ کے نبی ﷺ فرماتے ہیں:

”لَا يَرِثُ الصَّبِيُّ حَتَّى يَسْتَهْلَ صَارِحًا“

”نومولود تک وارث نہیں ہوگا جب تک کہ وہ آواز نہ نکال دے“ [سنن ابن ماجہ، رقم

۲۷۵۱ و اسنادہ حسن]

آواز کا ذکر بطور غالب علامت کے ہے اس جیسی دیگر علامات بھی اس کی زندگی کا پتہ دیں تو اسے زندہ مان کر وارث قرار دیا جائے گا۔

حمل کی میراث کا طریقہ:

اگر حمل کے ساتھ وارث ہونے والے دیگر وارثین ولادت تک انتظار کر لیں تو حمل جس حالت میں بھی پیدا ہوگا اس اعتبار سے فیصلہ ہو جائے گا اور ایک ہی دفعہ حتمی تقسیم ہو جائے گی۔

لیکن اگر بعض وارثین ولادت سے قبل ہی اپنے حقوق کا تقاضا کریں تو ایسی صورت میں تقسیم کی صورت یہ ہوگی کہ حمل کی ہر ممکنہ حالتیں فرض کی جائیں گی، پھر مفقود والے مسئلہ کی طرح پورا عمل کیا جائے گا۔

مفروضہ حالتوں کی تعداد:

قدیم زمانے میں کم از کم چھ حالتیں فرض کی جاتی تھیں، لیکن عصر حاضر میں میڈیکل جانچ سے حمل کی جنس اور ان کی تعداد معلوم کی جاسکتی ہے۔

اگر حمل کی جنس اور تعداد معلوم کر لی گئی ہو تو پھر حمل کی کل دوہی حالتیں ہوں گی ایک زندہ پیدا ہونے کی، اور دوسری مردہ پیدا ہونے کی، اس صورت میں بالکل مفقود والے مسئلہ کی طرح دو مسئلہ بنا کر جامع سے حصے دئے جائیں گے۔

لیکن اگر میڈیکل جانچ ممکن نہ ہو تو حمل کی درج ذیل چھ حالتیں فرض کی جائیں گی:

- ① پہلی حالت: میت
- ② دوسری حالت: مذکر
- ③ تیسری حالت: مؤنث
- ④ چوتھی حالت: دو مذکر
- ⑤ پانچویں حالت: دو مؤنث
- ⑥ چھٹی حالت: ایک مذکر ایک مؤنث

مزید حالتیں بھی ممکن ہیں لیکن غالب حالتیں صرف اتنی ہی ہوتی ہیں اس لئے ان ہی پر اکتفاء کریں گے۔ اسے بالکل مفقود کے مسئلہ کی طرح مرحلہ وار حل کریں گے فرق صرف اتنا ہے کہ یہاں حالتیں کچھ بڑھ جاتی ہیں لیکن طریقہ حل ایک ہی ہے۔

مثال:- ایک آدمی فوت ہوا، وارثین میں بیوی، چچا اور باپ کی دوسری بیوی حاملہ ہے، جو میت کی ماں نہیں ہے۔ (حمل، باپ شریک اخوہ میں سے کوئی ہوگا)

اب ہر احتمالی حالت میں جس وارث کو کم سے کم جتنا مل رہا ہے، اتنا اسے دے دیں گے باقی مال محفوظ رہے گا اور بچے کی ولادت کے بعد جو وارثین اس کے مستحق ٹھہریں گے انہیں وہ دیا جائے گا۔

مشق:

- ☆ ایک آدمی فوت ہوا، وارثین میں بیٹی اور حاملہ بہو ہے۔
- ☆ ایک آدمی فوت ہوا، وارثین میں ایک بیٹا اور حاملہ بیوی ہے۔
- ☆ ایک آدمی فوت ہوا، وارثین میں ماں، بیٹی اور حاملہ بھابھی ہے۔
- ☆ ایک آدمی فوت ہوا، وارثین میں، ماں، بیٹی اور حاملہ چچی ہے۔
- ☆ ایک آدمی فوت ہوا، وارثین میں بیٹی، اور باپ کی دوسری بیوی حاملہ ہے۔
- ☆ ایک آدمی فوت ہوا، وارثین میں بیوی، ایک بیٹی اور باپ سے حاملہ ماں ہے۔
- ☆ ایک آدمی فوت ہوا، وارثین میں بیوی، ایک بیٹی اور دوسرے باپ سے حاملہ ماں

ہے۔

باب میراث الخنثی (Inter-sex person)

لغوی معنی:

”خنثی“، فعلی کے وزن پر مصدر زحٹ سے مشتق ہے، باب سماع سے ہے۔ اس کے اندر ٹیڑھا پن کا معنی پایا جاتا ہے، اسی سے خنثی بنا ہے جو بھڑے کے لئے بولا جاتا ہے اور ”مشکل“، اشکال سے ہے جس کا معنی مشتبہ ہونا۔

اصطلاحی معنی:

خنثی مشکل ایسے شخص کو کہتے ہیں جس کی جنس یعنی مذکر یا مؤنث ہونے کا پتہ نہ چلے، نیز اس پر مذکر یا مؤنث میں سے کسی کی علامت غالب نہ ہو۔

خنثی کی میراث:

خنثی اگر مشکل نہ ہو، یعنی اس پر مذکر یا مؤنث میں کسی کی علامت غالب ہو، تو اسے غالب علامت والی جنس کے ساتھ ملا کر اسی اعتبار سے حصہ دیا جائے گا، لیکن اگر خنثی مشکل ہو یعنی نہ تو اس کی جنس کا پتہ چل سکے، نہ کسی جنس کی علامات اس پر غالب ہوں، تو اس کی دو صورتیں ہو سکتی ہیں:

❁ پہلی صورت: (حالت رجاء)

خنثی کا اشکال دور ہونے کی امید ہو، یعنی آگے چل کر اس کی جنس کا پتہ چل سکتا ہو، یا کسی جنس کی غالب علامات اس کے اندر آ سکتی ہوں؛ مثلاً بچہ خنثی مشکل ہو تو بلوغت کی عمر میں پہنچ کر اس کا اشکال دور ہو سکتا ہے۔

طریقہ حل:

اگر خنثی کی یہ صورت ہے تو اسے بالکل حمل کے مسئلہ کی طرح حل کیا جائے گا، اور اس کی

دو حالتیں بنیں گی، ایک مذکر کی ایک مؤنث کی؛ باقی پورا عمل حمل کے مسئلہ کی طرح ہی ہوگا۔
مثال:

ایک آدمی فوت ہو اور تین میں ایک بیٹی، ایک سگ بھائی اور ایک ولد خنثی ہے۔
حمل:

مفروضہ لڑکا	جامع	مفروضہ لڑکی	جامع
وارثین	۳	۳	۳
بنت	۳	۲	۱
ولد خنثی	باقی	$\frac{۲}{۳}$	۲
اخ ش	x	باقی	x

نوٹ:- دونوں مسائل کا اصل مسئلہ (۳) ہے لہذا جامع مسئلہ یہی ہے۔ یہاں ذواضع اقل (L.C.M.) کے ذریعہ لگ سے جامع مسئلہ معلوم کرنے کی ضرورت نہیں۔
وضاحت:

مسئلہ حمل کے طریقے پر اسے حل کیا گیا، سگے بھائی کو ایک حالت میں کچھ بھی نہیں مل رہا ہے لہذا اسے کچھ نہیں دیں گے۔ بیٹی کو ہر حالت میں (۱) حصہ مل رہا ہے، اس لئے اسے (۱) حصہ دیں گے۔ ولد خنثی کو ایک حالت میں (۲)، اور ایک حالت میں (۱) حصہ مل رہا ہے، لہذا اسے (۱) حصہ ہی دیں گے۔ باقی (۱) حصہ محفوظ کر لیں گے؛ آگے چل کر خنثی مذکر ہوا، یا مذکر کے مشابہ ہوا، تو یہ محفوظ کردہ (۱) حصہ اسے دے دیں گے۔ اور اگر مؤنث یا مؤنث کے مشابہ ہوا تو یہ حصہ سگے بھائی کو دے دیں گے۔

❁ دوسری صورت: (حالت یأس)

خنثی کا اشکال دور ہونے کی کوئی امید نہ ہو، مثلاً خنثی کا انتقال بچپن میں ہی ہو گیا ہو، یا

جوانی کی عمر کو پہنچ کر بھی اس کا معاملہ بدستور مشتبہ رہا۔ ایسی صورت میں خنثی مشکل کو نہ مذکر والا حصہ دیا جائے گا، نہ مؤنث والا؛ بلکہ دونوں حصوں کا جو اوسط ہوگا وہ دیا جائے گا، نیز اس کے ساتھ موجود دیگر وارثین کو بھی اوسط حصہ دیا جائے گا۔

طریقہ حل:

سابق طریقے سے دونوں مفروضہ مسئلوں کو حل کرنے اور جامع مسئلہ حاصل کرنے کے بعد ایک ”جامع وسیط“ بنایا جائے گا اور جامع وسیط حاصل کرنے کے لئے پہلے سے حاصل شدہ جامع مسئلہ کو (۲) سے ضرب دیں گے، حاصل ضرب ”جامع وسیط“ ہوگا۔

اب دونوں حالتوں میں جامع مسئلہ کے تحت ہر وارث کو جو حصے ملے ہیں، انہیں جامع وسیط کے تحت لکھا جائے گا، اگر کسی وارث کو ایک ہی حالت میں حصہ ملا ہے تو وہی حصہ جامع وسیط کے تحت لکھ دیں گے، اور کسی وارث کو دونوں حالتوں میں حصے ملے ہیں تو دونوں حصوں کے مجموعہ کو جامع وسیط کے تحت لکھا جائے گا۔

اس کے بعد اس جامع وسیط سے، ہر وارث کو جو حصہ ملے گا؛ وہ ہر مفروضہ حالت میں اسے ملنے والے حصوں پر مشتمل ہوگا لہذا یہی اس کا اوسط حصہ ہوگا۔

مثال: ما قبل کی مثال میں خنثی کو دائمی مشکل مان کر مسئلہ کا حل اس طرح ہوگا۔

مفروضہ لڑکا		جامع		مفروضہ لڑکی		جامع وسیط	
وارثین	حق	۳	۳	حق	۳	۳	$۶ = (۲ \times ۳)$
بنت	باقی	۳	۲	$\frac{۲}{۳}$	۱	۱	$۲ = (۱+۱)$
ولد خنثی							$۳ = (۱+۲)$
ان	x	x	x	باقی	۱	۱	۱

جامع وسط (۶) ہوگا، بیٹی کو (۲) حصے، ولد خنشی مشکل کو (۳) حصے، اور سگے بھائی کو (۱) حصہ دیا جائے گا۔ اس طرح ہر وارث کو اوسط حصہ مل جائے گا۔

نوٹ:- خنشی اگر ایک سے زائد ہو تو اسی اعتبار سے مفروضہ حالتوں کی تعداد بڑھ جائے گی لیکن طریقہ حل وہی ہوگا جو اوپر ذکر کیا گیا۔

فائدہ:

خنشی مشکل اگر ایسا رشتہ دار ہو کہ وہ مذکر اور مونث دونوں صورتوں میں ایک ہی مقدار کا حصہ پاتا ہو اور کسی بھی صورت میں کسی کو متاثر بھی نہ کرتا ہو، تو ایک ہی حالت بنا کر خنشی مشکل کو اس کا حصہ دیا جائے گا۔ جیسے ماں شریک بھائی یا بہن جو کہ خنشی مشکل ہو، یا ہر حال میں باقی پانے والا رشتہ دار جیسے سگ بھائی یا بہن جو خنشی مشکل ہو اور اس کے ساتھ شوہر اور بیٹی ہو۔

مشق:

- ☆ ایک آدمی فوت ہوا، وارثین میں ایک بیٹی اور ایک ولد خنشی ہے۔
- ☆ ایک آدمی فوت ہوا، وارثین میں ماں، باپ اور ایک ولد خنشی ہے۔
- ☆ ایک آدمی فوت ہوا، وارثین میں بیٹی، ایک سگ بھائی اور باپ کا ایک ولد خنشی ہے۔
- ☆ ایک آدمی فوت ہوا، وارثین میں بیوی، بیٹا اور ولد خنشی مشکل ہے۔
- ☆ ایک عورت فوت ہوئی، وارثین میں شوہر، باپ اور ایک ولد خنشی مشکل ہے۔
- ☆ ایک عورت فوت ہوئی وارثین میں بیٹی، بھائی کا ولد خنشی اور ایک چچا ہے۔

باب الغرقى أو الھدى (الموت الجماعى) (Simultaneous death)

لغوى معنی:

الغرقى یہ غریق کی جمع ہے جس کے معنی ڈوب کر مرنے والا اور الھدى یہ ہمدیم کی جمع ہے جس کے معنی عمارت گرنے سے اس کے نیچے ڈوب کر مرنے والا۔

اصطلاحی معنی:

فرائض کی اصطلاح میں مذکورہ دونوں الفاظ یا ایک لفظ بول کر ایسی جماعت کو مراد لیا جاتا ہے جو کسی حادثہ میں ایک ساتھ فوت ہو گئے ہوں۔

قدیم زمانے میں عام طور سے اجتماعی موت سمندر میں ڈوبنے یا عمارت کے گرنے سے ہوتی تھی اس لئے اس زمانے میں ایک ساتھ مرنے والوں کو انہیں الفاظ سے تعبیر کرتے تھے، لیکن آج کے دور میں ایک ساتھ مرنے کے بہت سارے اسباب پیدا ہو گئے ہیں مثلاً روڈ حادثہ، پلین حادثہ، جنگی حالات وغیرہ اس لئے اس کیفیت سے واقع ہونے والی موت کو ”الموت الجماعی“ سے تعبیر کرنا زیادہ بہتر ہے۔

اجتماعی اموات کے حالات

پہلی حالت:

اجتماعی اموات میں یہ معلوم ہو کہ سب ایک ساتھ ہی فوت ہوئے ہیں۔

اس صورت میں ایک ساتھ فوت ہونے والے آپس میں ایک دوسرے کے وارث نہ ہوں گے، کیونکہ وارث کے لئے ضروری ہے کہ وہ مورث کے بعد فوت ہوا ہو، جیسا کہ مقدمہ میں بیان کیا جا چکا ہے لہذا ایسی صورت میں ہر میت کا ترکہ ان کے صرف زندہ وارثین میں عام اصول کے تحت تقسیم ہوگا۔

❁ دوسری حالت:

اجتماعی اموات میں یہ معلوم ہو کہ کون کب فوت ہوا ہے۔
ایسی صورت میں بعد میں مرنے والا پہلے مرنے والے کا وارث ہوگا، پھر الگ الگ، یا
مناسخہ کے اصول سے زندہ وارثین میں ترکہ تقسیم ہوگا، جیسا کہ عام اصول ہے۔

❁ تیسری حالت:

اجتماعی اموات میں یہ معلوم ہی نہ ہو کہ کون کب فوت ہوا ہے، یا یہ معلوم ہو کہ بعض بعض
کے بعد فوت ہوئے ہوں لیکن کسی کی وفات کا وقت معلوم نہ ہو سکے، یا وقت معلوم ہوا ہو لیکن
بعد میں لوگ بھول گئے ہوں۔

عصر حاضر میں اس حالت کی نوبت عام طور سے نہیں آتی ہے، کیونکہ یکے بعد دیگرے
واقع ہونے والی اموات کا علم لاشیں دیکھنے کے بعد ہی ہوتا ہے، اور عصر حاضر میں لاشوں کی
موجودگی میں میڈیکل ٹسٹ سے یہ معلوم کیا جاسکتا ہے کہ کون کب فوت ہوا ہے، اور میڈیکل
رپوٹ آنے کے بعد بھولنے کے بھی امکانات نہیں رہتے ہیں۔

اس اعتبار سے دیکھا جائے تو عصر حاضر میں اس مسئلہ کو قدیم طریقے سے حل کی ضرورت
ہی پیش نہیں آتی ہے، البتہ یہ ہو سکتا ہے کہ لاشوں کا ٹیسٹ کئے بغیر انہیں دفنادیا گیا ہو تو یہ
صورت پیش آسکتی ہے، لہذا اس صورت میں مسئلہ کا حل پیش کیا جاتا ہے۔

اہل علم کا اختلاف:

اگر اجتماعی اموات کی تیسری حالت ہو، تو ایسی صورت میں مرنے والوں کے مابین، ان
کی میراث تقسیم ہوگی یا نہیں اس بارے میں اہل علم کا اختلاف ہے۔

○ پہلا قول:

مالکیہ، شوافع اور احناف اور جمہور کا قول یہ ہے کہ اس حالت میں مرنے والے آپس میں

کسی کے وارث نہیں ہوں گے کیونکہ وارث ہونے کی بنیادی شرط یہ ہے کہ موڑٹ کے بعد وارث کی حیات متحقق ہو اور مذکورہ صورت میں اس بات کا تحقق نہیں ہو پاتا، لہذا میراث جاری نہیں ہوگی۔

○ دوسرا قول:

حنابلہ اور بعض اہل علم کا قول یہ ہے کہ ان کے مابین میراث جاری ہوگی، لیکن اموات آپس میں دوسری میت کے صرف تلاد (پرانے مال) سے ہی حصہ پاسکتے ہیں، طریف (نئے مال) سے نہیں؛ باقی زندہ ورثاء ہر میت کے تلاد اور طریف دونوں سے حصہ پائیں گے۔ تلاد کا مطلب میت کا وہ پرانا مال جس کا مالک وہ حادثہ سے قبل تھا۔ اور طریف کا مطلب وہ نیا مال جو حادثہ کے بعد دوسری میت سے اسے ملا ہے۔

میت کے طریف میں دوسری میت کو اس لئے نہیں دیا جاتا کیونکہ اس سے دور لازم آئے گا یعنی میت اپنے ہی مال کا وارث ثابت ہوگا، کیونکہ ہر میت کا مال دوسری میت کو ملے گا یعنی ہر میت کا اپنا مال بھی لوٹ کر اس کے پاس آئے گا۔ اور کوئی شخص اپنے مال کا خود وارث نہیں ہو سکتا۔

طریقہ حل

حادثہ میں دو میت ہوں تو مسئلہ کے حل کا طریقہ

دوسرے قول کی بنیاد پر اس مسئلہ کا حل اس طرح ہوگا کہ، دونوں میتوں کے تلاد کو الگ الگ تقسیم کیا جائے گا، ایک بار کسی ایک کو متقدم میت فرض کر کے اس کے تلاد کو مردہ اور زندہ وارثین تقسیم کریں گے، اور دوسری بار دوسری میت کو متقدم فرض کر کے اس کے تلاد کو مردہ اور زندہ وارثین میں تقسیم کریں گے۔ پھر مردہ وارثین کے حصے ان کے صرف زندہ وارثین میں تقسیم کریں گے۔

یہ تقسیم مناسخہ کے طریقہ پر ہوگی اور مناسخہ کے باب میں بتایا جا چکا ہے کہ اس میں دو طرح تقسیم ممکن ہے، اول تابع یعنی ہر میت کا مسئلہ الگ الگ بنا کر، دوم جامع مسئلہ کے ذریعہ۔
مثال:

شوہر اور بیوی گھر کرنے سے یکے بعد دیگر فوت ہو گئے، شوہر کے وارثین میں اس کا ایک بیٹا اور اس کی ماں ہے، بیوی کے وارثین میں اس کا وہی بیٹا اور اس کا باپ ہے۔

تتابع کے ذریعہ حل کا طریقہ:

☆ شوہر کو پہلے فوت ہونے والا فرض کر کے مسئلہ کا حل:

پہلا مسئلہ: شوہر فوت ہوا اور وارثین میں اس کی ماں، ایک بیٹا اور مردہ بیوی ہے۔
شوہر کے تلامذہ کو اس کے وارثین میں تقسیم کریں گے:

۲۴	حق	وارثین
۳	$\frac{1}{8}$	زوجہ
۱۷	باقی	ابن
۴	$\frac{1}{4}$	ام

دوسرا مسئلہ: شوہر کے بعد بیوی فوت ہوئی وارثین میں اس کا باپ، اور اس کا بیٹا ہے۔

۶	حق	وارثین
۵	باقی	ابن
۱	$\frac{1}{4}$	اب

اوپر کے مسئلہ میں بیوی کو جو (۳) حصے ملے ہیں وہی یہاں تقسیم ہوں گے۔

☆ بیوی کو پہلے فوت ہونے والا فرض کر کے مسئلہ کا حل:

پہلا مسئلہ: - بیوی فوت ہوئی، اور وارثین میں اس کا باپ اور اس کا بیٹا اور مردہ شوہر ہے۔ بیوی کے تلامذہ کو اس کے وارثین میں تقسیم کریں گے۔

۱۲	حق	وارثین
۳	$\frac{1}{3}$	زوج
۷	باقی	ابن
۲	$\frac{1}{4}$	اب

دوسرا مسئلہ: - بیوی کے بعد شوہر فوت ہوا، وارثین میں اس کی ماں اور اس کا بیٹا ہے۔

۶	حق	وارثین
۵	باقی	ابن
۱	$\frac{1}{4}$	ام

اوپر کے مسئلہ میں شوہر کو جو (۳) حصے ملے ہیں وہی یہاں تقسیم ہوں گے۔

اس پورے عمل میں ہر میت کے تلامذہ کو، پہلے اس کے مردہ اور زندہ وارثین میں تقسیم کیا گیا، اس کے بعد مردہ وارثین کے حصہ کو، اس کے صرف زندہ وارثین میں تقسیم کیا گیا۔

✿ جامع مسئلہ کے ذریعہ حل کا طریقہ:

☆ شوہر کو پہلے فوت ہونے والا فرض کر کے مسئلہ کا حل:

شوہر فوت ہوا اور وارثین میں اس کی ماں، ایک بیٹا اور مردہ بیوی ہے۔ اس کے بعد بیوی فوت ہوئی، وارثین میں، باپ اور اس کا مذکورہ بیٹا ہے۔

جامع	دوسری میت کا مسئلہ ۱			پہلی میت کا مسئلہ ۲		
۲۸	۶	حق	وارثین	۲×۲۴	حق	وارثین
=	=	=	میت	۳	$\frac{1}{8}$	زوجہ
۳۹=۵+۳۴	۱×۵	باقی	ابن	۲×۱۷	باقی	ابن
۸	×	×	×	۲×۴	$\frac{1}{6}$	ام
۱	۱×۱	$\frac{1}{6}$	اب			

اس طرح شوہر کا تلامد پہلے اس کے مردہ اور زندہ وارثین میں تقسیم ہوگا، بعد میں مردہ وارث کا حصہ اس کے صرف زندہ وارثین میں تقسیم ہوگا۔

☆ بیوی کو پہلے فوت ہونے والا فرض کر کے مسئلہ کا حل:

بیوی فوت ہوئی اور وارثین میں اس کا باپ اور اس کا بیٹا اور مردہ شوہر ہے، اس کے بعد شوہر فوت ہوا وارثین میں اس کی ماں اور مذکورہ بیٹا ہے۔

جامع	دوسری میت کا مسئلہ ۱			پہلی میت کا مسئلہ ۲		
۲۴	۶	حق	وارثین	۲×۱۲	حق	وارثین
=	=	=	میت	۳	$\frac{1}{3}$	زوج
۱۹=۵+۱۴	۱×۵	باقی	ابن	۲×۷	باقی	ابن
۴	×	×	×	۲×۲	$\frac{1}{6}$	اب
۱	۱×۱	$\frac{1}{6}$	ام			

اس طرح بیوی کا تلامد بھی شوہر کے تلامد کی طرح تقسیم ہوگا۔

حادثہ میں تین میت ہوں تو مسئلہ کے حل کا طریقہ

اگر کسی حادثہ میں تین میت ہوں تو تینوں میتوں کے تلامد کو تین بار الگ الگ تقسیم کیا جائے گا، پہلی بار کسی ایک میت کو متقدم میت فرض کر کے اس کے تلامد کو اس کے مردہ اور زندہ وارثین میں تقسیم کیا جائے، دوسری بار کسی دوسری میت، اسی طرح تیسری بار کسی تیسری میت کو متقدم میت فرض کر کے اس کے تلامد کو تقسیم کیا جائے گا۔ (اموات تین سے زائد ہوں تو بھی طریقہ یہی ہوگا)۔

ہر میت کے تلامد کی تقسیم کا طریقہ:

ایک میت کے تلامد کو اس کے مردہ اور زندہ وارثین میں تقسیم کیا جائے گا، اس کے بعد جن دوسرے وارثین کو اس تلامد میں سے مال ملا ہے، ان کے اس مال کو ان میں سے ہر ایک کے زندہ وارثین میں تقسیم کیا جائے گا۔
یہ تقسیم بھی دو طریقہ پر ہو سکتی ہے۔

☆ ایک تابع کے طریقے پر، یعنی پہلے کسی ایک میت کا مسئلہ بنا کر اس کے تلامد کو اس کے مردہ اور زندہ وارثین میں تقسیم کر دیا جائے، پھر ہر مردہ وارث کو جو حصہ ملا ہے اسے اس کے صرف زندہ وارثین میں تقسیم کر دیا جائے۔ یہ طریقہ بہت واضح ہے۔

☆ دوسرا طریقہ جامع مسئلہ کا ہے یعنی کسی ایک میت کے مال تلامد کو ایک ساتھ اس کے زندہ اور مردہ وارثین میں تقسیم کر دیا جائے۔ اس طریقہ میں یہ یاد رہے کہ بعد کے دونوں میت کے حصے، صرف ان کے زندہ وارثین میں ہی تقسیم ہوں گے۔

مثال:- شوہر، بیوی اور ان کا بیٹا گھر گرنے سے یکے بعد دیگرے فوت ہو گئے، شوہر کے زندہ وارثین میں اس کی ماں ہے اور بیوی کے زندہ وارثین میں اس کا باپ ہے، بیٹے کے زندہ وارثین میں اس کا ایک بیٹا ہے۔

پہلے طریقہ پر اس کا حل بہت ہی واضح ہے، آگے صرف دوسرے طریقے پر اس کا حل پیش کیا جاتا ہے۔

شوہر کو پہلے فوت ہونے والا فرض کر کے مسئلہ کا حل

جامع	تیسری میت			جامع ۶	دوسری میت					
۱۳۳	۶	حق	دارشیں	۲۳	۳	حق	دارشیں	۲۳	حق	دارشیں
=	=	=	=	=	=	=	میت	۳	$\frac{1}{8}$	زوجہ
=	=	=	میت	۱۷	-	-	ابن	۱۷	باقی	ابن
$۳۱=۱۷+۲۳$	۱۷×۱	$\frac{1}{۶}$	ام اللاب	۶×۳	x		x	۳	$\frac{1}{۶}$	ام
۱۸	x	x	x	۶×۳	۳	کل	اب			
۸۵	۱۷×۵	باقی	ابن							

بیوی کو پہلے فوت ہونے والا فرض کر کے مسئلہ کا حل

جامع	تیسری میت			جامع ۶	دوسری میت			۱		
۷۲	۶	حق	دارشیں	۱۲	۱	حق	دارشیں	۱×۱۲		دارشیں
=	=	=	=	=	=	=	میت	۳	$\frac{1}{۳}$	زوجہ
=	=	=	میت	۷	-	-	-	۱×۷	باقی	ابن
۱۲	x	x	x	۶×۲	x	x	x	۱×۲	$\frac{1}{۶}$	اب
$۳۵=۷+۱۸$	۷×۱	$\frac{1}{۶}$	ام اللاب	۶×۳	۳×۱	کل	ام			
۳۵	۷×۵	باقی	ابن							

بیٹے کو پہلے فوت ہونے والا فرض کر کے مسئلہ کا حل

جامع	تیسری میت			جامع ۲	دوسری میت			۶		
۳۶	۶	حق	دارشیں	۳۶	۶	حق	دارشیں	۶×۶		دارشیں
=	=	=	=	=	=	=	میت	۱	$\frac{1}{۶}$	اب
=	=	=	میت	۶	-	-	زوجہ	۶×۱	$\frac{1}{۶}$	ام
$۳۳=۵+۲۹$	۵	باقی	ابن الا ابن	$۲۹=۵+۲۳$	۱×۵	باقی	ابن الا ابن	۶×۳	باقی	ابن
۱	x	x	x	۱	۱×۱	$\frac{1}{۶}$	ام			
۱	۱	$\frac{1}{۶}$	اب							

چھٹا حصہ: تقسیم ترکہ (Wealth Distribution)

ترکہ تقسیم کرنے کا طریقہ بہت آسان ہے اس کا فارمولہ یوں ہے کہ:
 ترکہ کو اصل مسئلہ سے تقسیم کریں گے۔ حاصل تقسیم کو ہر میت کے حصہ سے ضرب دیں گے
 حاصل ضرب اس میت کا ترکہ ہوگا۔

حصہ \times اصل مسئلہ \div ترکہ (بائیں سے دائیں)

مثال:- ایک شخص ایک لاکھ بیس ہزار چھوڑ کر فوت ہوا، وارثین میں، بیوی، ماں، اور
 ایک بھائی ہے۔

وارثین	حق	۱۲	۱۲۰۰۰۰
زوجہ	$\frac{1}{3}$	۳	$۱۲۰۰۰۰ \div ۱۲ \times ۳$
ام	$\frac{1}{3}$	۴	$۱۲۰۰۰۰ \div ۱۲ \times ۴$
اخ ش	باقی	۵	$۱۲۰۰۰۰ \div ۱۲ \times ۵$

$$\frac{120000}{12} \times 3 = 30000$$

$$\frac{120000}{12} \times 4 = 40000$$

$$\frac{120000}{12} \times 5 = 50000$$

نوٹ:- یاد رہے کہ رد اور مناسخہ کے مسائل میں کئی مرحلوں میں ترکہ تقسیم کرنا ہوتا ہے۔

ذوی الارحام (3rd Tier relatives)

وارثین کی قسموں کے بیان میں ذوی الارحام کی تفصیل نہیں پیش کی گئی تھی، کیونکہ ان کو حصہ دینے کی نوبت بہت کم آتی ہے۔ لیکن اخیر میں ان کے بارے میں مختصر صرف اتنی باتیں عرض کی جا رہی ہیں جو ہمارے نزدیک راجح ہیں، اور ذوی الارحام میں تقسیم میراث کا طریقہ سیکھنے کے لئے کافی ہیں۔

لغوی معنی: - ارحام یہ رحم کی جمع ہے اور رحم کا مطلب عورت کی بچہ دانی ہے۔ عام مفہوم میں ہر اس شخص کو رحمی رشتہ دار کہا جاتا ہے جو رحم کے واسطے سے رشتہ میں جڑتا ہو۔
اصطلاحی معنی: - فرائض کی اصطلاح میں ذوی الارحام سے مراد میت کے صرف وہ رحمی رشتہ دار ہیں جو نہ اصحاب الفروض میں سے ہوں اور نہ عصبہ میں سے ہوں۔
 ذوی الارحام کو میراث دینے کی دلیل:

﴿وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ﴾

”اور رشتے دار کتاب اللہ کی رو سے بہ نسبت دوسرے مومنوں اور مہاجرین کے آپس میں زیادہ حق دار ہیں“ [۳۳/الأحزاب: ۶]

اس آیت میں یہ اصولی بیان ہے کہ میت کے رحمی رشتہ دار میت کی میراث کے مستحق ہیں، لہذا اگر اصل اور منصوص وارثین میں سے کوئی نہ ہو تو میت کا مال اس کے دیگر رحمی رشتہ داروں ہی کو دیا جائے گا۔

ذوی الارحام کی فہرست: - اصل وارثین کی طرح ذوی الارحام کو بھی ہم گروپوں میں تقسیم کر سکتے ہیں، زوجین چونکہ ذوی الارحام میں نہیں آتے، اس لئے اس گروپ کو چھوڑ کر باقی تین گروپ ذوی الارحام کے بھی بنیں گے۔

❁ **فروع:** - أولاد البنات وبنات الابن (بیٹی اور پوتی کی اولاد)

اس گروہ میں بیٹا اور اس کی اولاد نیز بیٹی اور پوتی وارث ہوتے ہیں، باقی بچے بیٹی اور پوتی کی اولاد تو یہ ذوی الارحام ہیں۔

❁ **اصول:** - الجدة الفاسدة والجد الفاسد والجدة الفاسدة (جد فاسد اور جدۃ فاسدہ)

اس گروہ میں والدین، صحیح اور جدۃ صحیحہ وارث ہیں، باقی بچے جد فاسد اور جدۃ فاسدہ تو یہ ذوی الارحام میں سے ہیں۔

❁ **حواشی:** -

اخوة:

أولاد الإخوة لأم والأخوات مطلقاً، وبنات الإخوة لغير أم، وبنات بنیہم (اخوہ لام اور ہر طرح کی (سگی، باپ، ماں شریک) بہنوں کی اولاد، اور اخوہ لغير ام کی بیٹیاں، نیز ان کے بیٹوں کی بیٹیاں)

عمومۃ:

☆ (باپ کی جانب سے، یعنی باپ کے اخوہ)

العم لأم والعمات مطلقاً (ماں شریک چچا اور ہر طرح کی (سگی، باپ یا ماں شریک پھوپھیاں)

بنات العم لغير أم وبنات بنیہم (سگے اور باپ شریک چچا کی لڑکیاں اور ان کے لڑکوں کی لڑکیاں)

☆ (ماں کی جانب سے، یعنی ماں کے اخوہ)

الأخوال مطلقاً والأخوات مطلقاً (ہر طرح کے ماموں اور ہر طرح کی خالائیں)

نوٹ: - مذکورہ بالا تمام ذوی الارحام میں سے کسی کے واسطے سے کوئی اور شخص میت کا رشتہ دار ہوگا تو وہ بھی ذوی الارحام میں شامل ہوگا۔ جیسے ابن الخال (ماموں کا لڑکا) ابن العمہ (پھوپھی کا لڑکا) وغیرہ۔

ذوی الارحام میں تقسیم میراث:

اصل وارثین کی عدم موجودگی میں ذوی الارحام میں میراث کیسے تقسیم ہوگی، اس بارے میں اختلاف ہے۔ ایک قول یہ ہے کہ ہررحمی رشتہ دار جس وارث کا رشتہ دار بنے گا، اسے اسی وارث کا حصہ دے دیا جائے گا اس طریقے کو تنزیل کا طریقہ کہتے ہیں یعنی رحمی رشتہ دار کو اصل وارث کی جگہ رکھ کر اس وارث کا حصہ سے دے دینا۔ ہماری نظر میں یہی قول راجح ہے۔

تنزیل کے قائلین میں آپس میں ایک اختلاف یہ ہے کہ جن اصل وارثین کو ﴿لِلذَّكَرِ مِثْلُ حَظِّ الْأُنثَيَيْنِ﴾ (عورت کے مقابل میں مرد کو ڈبل) ملتا ہے ان کے رحمی رشتہ داروں میں بھی اسی اصول پر عمل کریں گے، یا اخوة لام پر سب کو قیاس کرتے ہوئے سارے رحمی رشتہ داروں میں برابری کے ساتھ تقسیم کریں گے۔

پہلا قول:

اکثریت کا کہنا یہ ہے کہ اصل وارثین میں، رحمی رشتہ دار اخوة لام کے مابین، تساوی اور برابری کا معاملہ ہوتا ہے؛ اور چونکہ ذوی الارحام سب رحمی رشتہ دار ہی ہوتے ہیں اس لئے اخوة لام پر قیاس کرتے ہوئے سب کے مابین برابری کا معاملہ کیا جائے گا۔

دوسرا قول:

اخوة لام کے جو رحمی رشتہ دار ہوں گے ان کے مابین تو برابری کے اصول پر عمل کیا جائے گا، لیکن دیگر رحمی رشتہ داروں کے مابین ایسا نہیں کیا جائے گا، کیونکہ تنزیل میں ہم رحمی رشتہ دار کو اصل وارث کی جگہ رکھ کر حصہ دیتے ہیں، لہذا اصل وارثین کے مابین جہاں تساوی ہیں وہاں تساوی پر عمل کریں گے جیسے اخوة لام کا معاملہ ہے، اور جہاں ﴿لِلذَّكَرِ مِثْلُ حَظِّ الْأُنثَيَيْنِ﴾ کا اصول کارفرما ہے وہاں اسی اصول پر عمل کریں گے۔

شیخ ابن عثیمین رحمۃ اللہ علیہ نے امام احمد رحمۃ اللہ علیہ سے ایک قول یہی نقل کیا ہے اور اسے قوی قرار دیا ہے، [تسہیل الفرائض: ص ۶۰، ۶۱]

یہی دوسرا قول ہی قوی ہے لیکن ہمارے نزدیک مناسب بات یہ ہے کہ اخوہ لام کے رحمی رشتہ داروں میں تساوی کی بات کرنے کے بجائے، ان رشتہ داروں کے مابین تساوی کی بات کہنی چاہئے جو حقیقی وارث کے اخوہ لام بنتے ہوں، جیسے باپ کے ماں شریک بھائی یا بہن۔ کیونکہ جب ہم تنزیل کے اصول پر عمل کر رہے ہیں یعنی رحمی رشتہ دار کو حقیقی وارث کا مقام دے رہے ہیں، تو حقیقی وارث کی جس حالت میں جو کیفیت ہوتی ہے، اس حالت میں رحمی رشتہ دار کی بھی وہی کیفیت ہونی چاہئے۔

طریقہ تقسیم:

رحمی رشتہ دار ایک ہوں یا ایک سے زائد، یہ جن حقیقی وارثین کے رشتہ دار ہوں، ان حقیقی وارثین ہی کو سب سے پہلے میراث کے اصول کے مطابق حصہ دیں گے، اس کے بعد ان حقیقی وارثین میں سے ہر ایک کا حصہ، اس کے رحمی رشتہ دار کے حوالے کر دیں گے۔ یعنی دو مرحلوں میں عمل کیا جائے گا۔

پہلا مرحلہ:- پہلے یہ فرض کر لیں گے کہ حقیقی وارثین ہی زندہ ہیں، پھر اسی اعتبار سے ان سب کو حصہ دیں گے۔

دوسرا مرحلہ:- اس کے بعد ان حقیقی وارثین کو مردہ مان کر، ان میں سے ہر ایک کا حصہ اس کے رشتہ داروں میں تقسیم کر دیں گے۔

مثال:

زید فوت ہوا حقیقی وارثین میں سے کوئی نہیں ہے، لیکن رحمی رشتہ داروں میں اس کا نانا (ابوالام) مصطفیٰ ہے، نواسہ (ابن البنت) حسن ہے، نواسی (بنت البنت) فاطمہ ہے، اور

بھتیجی (بنت الاخ الشقیق) رابعہ ہے۔

حل:

رحمی رشتہ داروں کو نظر انداز کر کے ان کے اوپر کے حقیقی وارثین کو حصہ دیں گے، یہاں حقیقی وارثین میں مصطفیٰ کی جگہ میت کی ام (ماں) ہے، اور حسن اور فاطمہ کی جگہ میت کی بنت (بیٹی) ہے، اور بھتیجی رابعہ کی جگہ اخ شقیق (سگابھائی) ہے۔ سب سے پہلے ان حقیقی وارثین کو زندہ مان کر ان کو حصے دیں گے۔

ذوی الارحام کے حصے	ذوی الارحام	حقیقی وارثین	حق	۶
۱	(مصطفیٰ) ابوالام	ام	$\frac{1}{6}$	۱
۲	(حسن) ابن البنت	بنت	$\frac{1}{6}$	۳
۱	(فاطمہ) بنت البنت			
۲	(رابعہ) بنت الاخش	اخش	باقی	۲

اصل مسئلہ (۶) ہوگا، ام (ماں) کو سدس یعنی (۱) حصہ ملا، بنت (بیٹی) کو نصف یعنی (۳) حصے ملے، باقی یعنی (۲) حصے اخش (سگے بھائی) کو ملے۔

اس کے بعد ان حقیقی وارثین کو مردہ مان کر ان کے حصہ کو میراث کے اصول کے تحت ان کے ورثاء میں تقسیم کریں گے۔

ام (ماں) کے حصہ کی تقسیم:

ام (ماں) کو (۱) حصہ ملا ہے، اس کا ایک ہی وارث اس کا باپ مصطفیٰ ہے لہذا یہ حصہ مصطفیٰ کو ملے گا۔

بنت (بیٹی) کے حصہ کی تقسیم:

بنت (بیٹی) کو (۳) حصے ملے ہیں اور اس کے دو وارث بیٹا حسن اور بیٹی فاطمہ ہیں، لہذا

(۳) حصے ان دونوں کو دیں گے، اصول ﴿لِلذَّكَرِ مِثْلُ حَظِّ الْأُنثِيْنَ﴾ کے تحت حسن کو (۲) حصہ، اور فاطمہ کو (۱) حصہ ملے گا۔

اخ شقیق (سگے بھائی) کے حصہ کی تقسیم:

اخ شقیق (سگے بھائی) کو (۲) حصے ملے ہیں اور اس کی ایک وارث ایک بیٹی رابعہ ہے، لہذا یہ (۲) حصے رابعہ کو ملیں گے۔ (حکما فرض ورد کے اعتبار سے)
دوسری مثال:

خالد فوت ہوا حقیقی وارثین میں سے کوئی نہیں ہے لیکن رحمی رشتہ داروں میں ایک ماں شریک چچا (باپ کا اخ لام) عباس ہے، اور ایک ماں شریک پھوپھی (باپ کی اخت لام) مریم ہے۔ اور ایک سگی بیٹی (بنت الاخ اشقیق) رخسانہ ہے۔

حل:

رحمی رشتہ داروں کو نظر انداز کر کے ان کے اوپر حقیقی وارثین میں عباس اور مریم کی جگہ، میت کا اب (باپ) ہے۔ اور رخسانہ کی جگہ، میت کا اخ شقیق ہے۔
سب سے پہلے ان حقیقی وارثین کو زندہ مان کر ان کو حصے دیں گے۔

ذوی الارحام کے حصے	ذوی الارحام	حقیقی وارثین	حق	ا
۱	عباس (اخ لام للآب) مریم (اخت لام للآب)	اب	کل	۱
				۱
۲ × ۲ = ۲				
×	رخسانہ (بنت الاخ ش)	اخ شق	×	×

باپ کی موجودگی میں اخ شقیق محبوب ہو جائے گا لہذا اس کی بیٹی یعنی خالد کی بیٹی رخسانہ کو کچھ نہیں ملے گا۔

اس کے بعد صرف اب (باپ) چچا لہذا خالد کا پورا ترکہ اسی کو ملے گا۔

اس کے بعد حقیقی وارث خالد کے باپ کو مردہ مان کر، اس ترکہ کو میراث کے اصول کے تحت اس کے ورثاء میں تقسیم کریں گے۔

باپ کو پوری جائیداد ملی ہے اور اس کے وارثین میں اس کا ایک ماں شریک بھائی عباس اور ایک ماں شریک بہن مریم ہے۔ یہ دونوں اخوہ لام ہیں، لہذا خالد کا ترکہ ان دونوں میں برابر تقسیم کر دیا جائے گا۔ (حکما فرض ورد کے اعتبار سے)

نوٹ:- اگر ذوی الارحام میں کوئی دو واسطوں سے میت سے جڑتا ہو تو اسے دونوں واسطوں کا حصہ ملے گا، مثلاً ایک شخص فوت ہوا، اس کے رشتہ داروں میں اس کی پوتی کا ایک بیٹا ہے جو اس کے نواسے کا بھی بیٹا ہے۔ نیز اس کی ایک پھوپھی ہے۔

۱۸	$۱۸ = ۳ \times ۶$	حق	حقیقی وارثین	رشتہ کی نوعیت	ذوی الارحام	ذوی الارحام کے حصے
۱۰	$۱۵ = ۳ \times ۵$	باقی	ابن	ابن بنت الابن	الحفیدة ابن السط	$۱۰ + ۵ = ۱۵$
۵			بنت	ابن ابن البنت		
۳	$۳ = ۳ \times ۱$	سدر	اب	أخت الأب	العمة	۳

قرض خواہوں کے مابین ترکہ تقسیم کرنے کا طریقہ

اگر کسی میت کا ترکہ اس قدر کم ہو کہ اس کے مقابل میں قرض خواہوں کی رقم (مجموع الدیون) زیادہ ہو تو سارا ترکہ ان قرض خواہوں میں تقسیم ہوگا اور ہر قرض خواہ کو اس کی رقم کی نسبت سے مال دیا جائے گا۔

مثال: - زید کا ترکہ صرف (۹) روپے ہیں اور دو قرض خواہ ہیں ایک کی مطلوبہ رقم (۵) ہے اور دوسرے کی مطلوبہ رقم (۱۰) ہے، ہر ایک قرض خواہ کو ترکہ (۹) میں سے کتنا ملے گا؟ اسے درج ذیل طریقوں میں سے کسی بھی ایک طریقہ سے حل کیا جاسکتا ہے۔

پہلا طریقہ: (کیلکولیٹر کے ذریعہ):

ایک قرض خواہ کا حصہ = دین واحد \times مجموع الدیون \div ترکہ (بائیں سے دائیں عمل کرتے جائیں)
 ترکہ کی رقم لکھیں، اور تقسیم کی علامت پر لیس کر کے مجموع الدین کی رقم ٹائپ کریں، پھر ضرب کی علامت پر لیس کر کے کسی ایک قرض دار کی رقم لکھیں، پھر برابر کی علامت پر لیس کریں، اب جو رقم ظاہر ہوگی وہ اس قرض دار کا حصہ ہے۔ اسی طرح باری باری ہر قرض دار کا حصہ معلوم کر لیں۔

دوسرا طریقہ (کسر کے ذریعہ):

ترکہ کو شمار کنندہ (Numerator) بنائیں، اور مجموع الدیون کو نسب نما (Denominator) بنائیں، پھر اس کسر کو باری باری ہر قرض دار کے حصہ سے ضرب دیں، جہاں اختصار ممکن ہو وہاں اختصار کریں، جو عدد حاصل ہوگا وہی ہر قرض دار کا حصہ ہے۔

$$\frac{3}{9} \times \frac{1}{5} = \frac{3}{45}$$

$$\frac{3}{9} \times \frac{2}{10} = \frac{6}{90}$$

تخارج (Disengage)

لغوی معنی:- ”تخارج“ یہ خروج سے ہے جس کا معنی باہر نکلنا ہے۔

اصطلاحی معنی:- کوئی وارث دوسرے وارثین کے ساتھ مصالحت کرتے ہوئے ترکہ سے

کچھ یا ترکہ کے علاوہ کوئی دوسری چیز لے کر اپنے حصے سے دست بردار ہو جائے۔

حل:- اگر کسی مسئلہ میں کوئی وارث تخارج کر لے، تو پہلے اس وارث کو شامل کرتے

ہوئے مسئلہ کو عام طریقے سے حل کریں گے۔ اس کے بعد تخارج کرنے والے وارث

اور اس کے حصے کو کاٹ دیں گے اور پھر ”مسئلہ رد“ کی طرح سے بقیہ وارثین کے حصوں کے

مجموعہ کو نیا اصل مسئلہ بنا کر اسی کے موافق تقسیم کریں گے۔

مثال: ایک عورت فوت ہوئی، اس کے وارثین میں اس کا شوہر، اس کی بیٹی اور اس

کا سگا بھائی ہے۔ شوہر نے تخارج کر لیا ہے۔

۳/۴	حق	وارثین
۱/۴	۱/۴	زویج
۲	۱/۲	بنت
۱	باقی	اخ ش

یاد رہے کہ یہاں شوہر کو ابتداء ہی میں مسئلہ سے باہر کر کے تقسیم نہیں کر سکتے ورنہ

دیگر وارثین کو ان کے حقوق کی نسبت سے مال نہیں ملے گا مثلاً اسی مسئلہ میں اگر شوہر کو پہلے

ہی خارج کر کے تقسیم کریں تو بیٹی کا حصہ کم ہو جائے گا۔

بلکہ یہ بھی ہو سکتا ہے کہ تخارج کرنے والا حاجب ہو تو شروع ہی میں اسے باہر کرنے سے

مسئلہ میں نئے وارث کا اضافہ ہو جائے جو کہ محبوب ہو رہا تھا۔

میراث الجدمع الاخوة

راج قول کے مطابق ”جد“ کی موجودگی میں ”اخوہ“ محبوب ہو جائیں گے لیکن بعض ”جد“ کے ساتھ ”اخوہ“ کی میراث کے بھی کے قائل ہیں، ان میں زید بن ثابت رضی اللہ عنہ کا قول مشہور ہے جس کا خلاصہ یہ ہے:

❁ پہلی صورت:- مسئلہ میں صاحب فرض نہ ہو:

ایسی صورت میں جد کو مقاسمہ ^① یا ثلث مال میں سے جو بہتر ہوگا وہ دیا جائے گا۔

❁ دوسری صورت:- مسئلہ میں صاحب فرض ہو:

ایسی صورت میں جد کو مقاسمہ، سدس اور ثلث ماقبی میں سے جو بہتر ہوگا وہ دیا جائے گا۔

اور اگر اصحاب الفروض کو دینے کے بعد باقی صرف سدس یا اس سے کم ہو تو جد کو سدس دیا جائے گا اور اخوہ محبوب ہو جائیں گے سوائے مسئلہ اکدریہ کے جس کا بیان آ رہا ہے۔

❁ معاداة:- مذکورہ صورتوں میں سے کسی بھی صورت میں اگر اخوہ میں دونوں قسم کے اخوہ یعنی اخوہ اشتقاء اور اخوہ لأب ایک ساتھ جمع ہوں تو جد کا حصہ کم کرنے کے لئے سارے اخوہ کو شمار کریں گے لیکن جد کا حصہ متعین کرنے کے بعد اخوہ کا حصہ جمع کر کے صرف اخوہ کو وارثین مان کر ان کو حصے ملیں گے، دریں صورت اخوہ اشتقاء سے اخوہ لأب محبوب ہو جائیں گے، الا یہ کہ ان میں صرف اخت شقیقہ ہو اور باقی مال، نصف سے زائد ہو تو یہ زائد اخوہ لأب کو مل جائے گا، مسائل زیدیات میں یہی صورت حال ہے۔

☆ نوٹ:- اگر اخوہ اشتقاء کے حصے جد کے حصے کے دو گنا سے بھی زائد ہوں، یا اصحاب الفروض سے بچا ہوا، ثلث مال سے کم ہو تو دریں صورت جد کا حصہ خود کم ہوگا، لہذا معاداة کی ضرورت نہیں۔

❁ اکدریہ:- اگر مسئلہ میں زوج، ام، جد اور اخت شقیقہ یا اخت لأب ہو تو زید بن ثابت رضی اللہ عنہ نے اس خاص مسئلہ میں اپنے اصولوں سے ہٹ کر فیصلہ کیا ہے اس لئے اسے مسئلہ اکدریہ کہتے ہیں، زید بن ثابت رضی اللہ عنہ نے اس مسئلہ کا حل یوں پیش کیا ہے کہ جد کو شروع میں بچا ہوا سدس دیں گے، اس کے بعد اخت شقیقہ کو بھی نصف دیں گے، پھر عول کے بعد جد اور اخت شقیقہ کے حصوں کو جمع کر کے دونوں میں ”للذکر مثل حظ الأنثیین“ کے اصول سے تقسیم کریں گے۔

❁ مقاسمہ کا مطلب جد کو ایک ان مان کر اسے اخوہ کے ساتھ ملا کر ”للذکر مثل حظ الأنثیین“ کے تحت تقسیم کرنا، یاد رہے کہ اگر اخوہ کے حصے جد کے حصے کے دو گنا سے کم ہوں، تو مقاسمہ بہتر ہوگا، اگر زائد ہوں، تو ثلث بہتر ہوگا، اگر برابر ہوں تو مقاسمہ و ثلث دونوں یکساں ہوں گے۔

حواشی	اصول	فروع	زوجین
		كلهم عصبية بالتامس	
الأخوة لام	وجود الأصل الذكر والفرع مطلقاً ح	أب وجود الفرع الذكر 1/6	زوج وجود الفرع 1/4
	تعدد 1/3	وجود الفرع الموثق فقط 1/6+البقي	عدم الفرع 1/2
	التفراد 1/6	لاشيء مما أعلاه	ع
			زوجة
أخت ش	وجود الأصل والفرع الذكوريين ح	الجد الصحيح (أبو الأب) وجود الأب وأجد الأقرب ح	تعدد 2/3
	وجود العاصب ع	وجود الفرع الذكر 1/6	التفراد 1/2
	وجود الفرع الموثق البقي	وجود الفرع الموثق فقط 1/6+البقي	1/8
	تعدد 2/3	البقي لاشيء مما أعلاه	1/4
	التفراد 1/2		عدم الفرع 1/4
أخت لأب		أم	ع
	الأصل والفرع الذكوريين، أخت ش مع الفرع، فرأخت ش بدون عاصب لها ح	وجود الفرع أوتعدد الإخوة 1/6	م
	وجود العاصب ع	عدم الفرع وتعدد الإخوة 1/3	ع
	أخت ش صاحبة النصف 1/6	الجدة الصحيحة	بنت صاحبة النصف 1/6
	تعدد 2/3	ح وجود أم أو جدة الغربية 1/6	تعدد 2/3
	التفراد 1/2	عدم حلبها 1/6	التفراد 1/2
الأخت لام			
هي كالأخت لام تماماً			

الملاحظة:-
يلاحظ ترتيب الحالات، فإذا وجدت الحالة الأولى أو ما بعدها، انعدمت الحالات التالية. ولوجود حالة تالية لا بد من انعدام الحالات السابقة.

